

ಶ್ರೀ ಎಂ. ವೀರಪ್ಪಮೊಯ್ಲಿ.— ಸಾಮ, ದಾನ ಭೇದ ಇವು ಮೂರಕ್ಕೂ ಆಗದೇ ಹೋದರೆ ಉಳಿ ದಿರುವುದು ಕೊನೆಯದು ದಂಡ ತಾನೇ.

ಶ್ರೀ ಎ. ಲಕ್ಷ್ಮೀಸಾಗರ್.— ಶ್ರೀ ವೀರಪ್ಪಮೊಯ್ಲಿ ರವರು ಚತುರೋಪಾಯಗಳಲ್ಲಿ ದಂಡವನ್ನೇ ಮೊದಲು ಉಪಯೋಗಿಸುತ್ತಾರೆ. ಅವರಿಗೆ ಬೇರೆ ಇನ್ನಾವುದೂ ಉಪಯೋಗಿಸುವುದೇ ಗೊತ್ತಿಲ್ಲ. ಬರೇ ತತ್ತ್ವ ಮಾತ್ರ ಮಾತನಾಡುತ್ತಾರೆ. ಏನೋ ಇದರಿಂದ ಆಕಾಶ ಕಳಚಿಬಿದ್ದು ಹೋಯಿತು ಅನ್ನುವ ರೀತಿಯಲ್ಲಿ ಮಾತನಾಡಿದ್ದಾರೆ ಅದು ಸರಿಯಲ್ಲ ಎಂದು ಹೇಳುವುದಕ್ಕೆ ನಾನು ಇಷ್ಟ ಪಡುತ್ತೇನೆ.

Mr. Speaker.— Now we shall take up discussion for short duration under rule 68.

V. Discussion for short duration under rule 68.

Re : Tardy progress in execution of Hemavathy Left Bank Canal.

ಶ್ರೀ ವೈ. ಕೆ. ರಾಮಯ್ಯ (ಕುಣಿಗಲ್).— ಮಾನ್ಯ ಅಧ್ಯಕ್ಷರೇ, ಭಾರತದೇಶದಲ್ಲಿ ವ್ಯವಸಾಯ ಬಹಳ ಪ್ರಧಾನವಾದುದು. ಈ ದೇಶದಲ್ಲಿ ವ್ಯವಸಾಯಗಾರನಿಗೆ ನೀರಿನ ಪ್ರಾಮುಖ್ಯತೆ, ನೀರಿನ ಅವಶ್ಯಕತೆ ಎಷ್ಟು ಇರಬೇಕೋ ಅಷ್ಟು ಇಲ್ಲ ಅನ್ನುವುದನ್ನು ಒತ್ತಿ ಹೇಳುವ ಅವಶ್ಯಕತೆ ಇಲ್ಲ. ವ್ಯವಸಾಯಗಾರನಿಗೆ ಉತ್ತಮವಾದ ಬೀಜ ಮತ್ತು ಉತ್ತಮವಾದ ಗೊಬ್ಬರ ಕೊಟ್ಟರೂ ಕೂಡ ಅವನಿಗೆ ನೀರು ಇಲ್ಲದೇಹೋದರೆ, ನೀರನ್ನು ಸಾಕಷ್ಟು ಒದಗಿಸದೇ ಹೋದರೆ ಅವನ ಬೆಳೆಯೆಲ್ಲಾ ಹಾಳಾಗಿ ಹೋಗುತ್ತದೆ ಇಂಥಾ ಒಂದು ದಾರುಣ ಪರಿಸ್ಥಿತಿ ಯನ್ನು ನಾವು ಪ್ರತಿವರ್ಷವೂ ನೋಡುತ್ತಾ ಇದ್ದೇವೆ. ಈ ಒಂದು ಪರಿಸ್ಥಿತಿ ಯನ್ನು ನೀರಿಗಕ್ಕಾಗಿ ಕಾವೇರಿ ನದಿ ಮತ್ತು ಹೇಮಾವತಿ ನದಿಗೆ ಅಣೆಕಟ್ಟನ್ನು ಕಟ್ಟುವ ಒಂದು ಯೋಜನೆಯನ್ನು ಸುಮಾರು 1968ರಲ್ಲಿ ಪ್ರಾರಂಭಮಾಡಿ 1980ರಲ್ಲಿ ಮುಗಿಸದರು. ಈ ಒಂದು ಯೋಜನೆಗೆ ಇವೊತ್ತಿನ ವೆಚ್ಚ 386 ಕೋಟಿ ರೂಪಾಯಿಗಳು. ಈ ಒಂದು ಯೋಜನೆಯ ಪ್ರಕಾರ 6 ಲಕ್ಷ 55 ಸಾವಿರ ಎಕರೆ ಭೂಮಿಗೆ ನೀರನ್ನು ಉಣಿಸಿ ರೈತನ ಒಂದು ಆರ್ಥಿಕ ಪರಿಸ್ಥಿತಿ ಯನ್ನು ಉತ್ತಮ ಪಡಿಸಬೇಕಾಗಿತ್ತು. ರೈತನಿಗೋಸ್ಕರ ಈ ಒಂದು ಯೋಜನೆಯನ್ನು ನಿರೂಪಿಸಲಾಯಿತು. ಇದು 1968ರಲ್ಲಿ ಮೊದಲು ಪ್ರಾರಂಭಮಾಡಿದರೂ ಕೂಡ 1973ನೇ ಇಸವಿಗೆ ತುಮಕೂರು ಜಿಲ್ಲೆಯ ಗುಬ್ಬಿ, ತಿಪಟೂರು, ತುಮಕೂರು ಮತ್ತು ಕುಣಿಗಲ್ ಇದರ ಜೊತೆಗೆ ಮಂಡ್ಯ ಜಿಲ್ಲೆಯ ಯಾವಾಗಲೂ ಬರಗಾಲ ಆಗಿರತಕ್ಕಂಥಾ ನಾಗಮಂಗಲ ತಾಲ್ಲೂಕಿನ ಕೆಲವು ಸ್ಥಳಗಳಿಗೆ ಈ ನೀರನ್ನು ಕೊಡಬೇಕೆನ್ನುವ ತೀರ್ಮಾನವನ್ನು ತೆಗೆದುಕೊಳ್ಳಲಾಯಿತು. ಇದು ದುರದೃಷ್ಟವೋ ಅದೃಷ್ಟವೋ ನನಗೆ ಗೊತ್ತಿಲ್ಲ. 1973ನೇ ಇಸವಿಗೆ ಆ ಸ್ಥಳಗಳಿಗೆ ಈ ನೀರನ್ನು ಕೊಡಬೇಕೆನ್ನುವ ತೀರ್ಮಾನ ತೆಗೆದುಕೊಂಡಿದ್ದರೂ ಕೂಡ ಆ ಸ್ಥಳಗಳಿಗೆ ನೀರನ್ನು ಒದಗಿಸಲಿಲ್ಲ ಎಂದು ಹೇಳುತ್ತೇನೆ. ಅಷ್ಟೇ ಅಲ್ಲ ಬಾಗೂರು ನದಿಲೆ ಸುರಂಗ ಮಾರ್ಗವನ್ನೂ ಸಹ ತೋಡುವ ಕೆಲಸವನ್ನೂ ಸಹ 1979ನೇ ಇಸವಿಯವರೆಗೂ ಮಾಡಲಿಲ್ಲ. ಈ ರೀತಿಯಾಗಿ ಇದುವರೆಗೆ ಈ ಯೋಜನೆಯಲ್ಲಿ ಹಿಡಿದಿಟ್ಟಿರುವ ನೀರನ್ನು ಉಪಯೋಗಿಸಿಕೊಳ್ಳದೇ ಇರುವುದು ನಮ್ಮ ದುರದೃಷ್ಟಕರ ಎಂದು ಹೇಳಬೇಕಾಗಿದೆ. ಈ ಪರಿಸ್ಥಿತಿ ಯನ್ನು ನಾವು ನೋಡಿದಾಗ ಈ ಬಗ್ಗೆ ತೀರ್ಮಾನ ತೆಗೆದುಕೊಂಡು 6 ವರ್ಷವಾದರೂ ಕೂಡ ಈ ಬಾಗೂರು ನದಿಲೆ ಸುರಂಗಮಾರ್ಗವನ್ನು ಇದುವರೆಗೂ ಏತಕ್ಕೆ ಮಾಡಲಿಲ್ಲ, ಈ ಬಗ್ಗೆ ಹಿಂದಿನ ಸರ್ಕಾರವೇ ಆಗಲಿ ಯಾವ ಸರ್ಕಾರವೇ ಆಗಲಿ, ಈವೊತ್ತಿನ ದಿವಸ ಇದಕ್ಕೆ ಉತ್ತರ ಹೇಳಬೇಕು ಎಂದು ನಾನು ಬಯಸುತ್ತೇನೆ. ಲಕ್ಕಾಂತರ ಜನರ ಒಕ್ಕಲಿಗರ ಪರವಾಗಿ ನಾನು ಈ ಮಾತನ್ನು ಕೇಳುತ್ತಿದ್ದೇನೆ. ಈ ಬಾಗೂರು ನದಿಲೆ ಸುರಂಗಮಾರ್ಗ 1973ರಿಂದ 1979ನೇ ಇಸವಿಯವರೆಗೂ ತೋಡುವ ಕೆಲಸವನ್ನು ಏತಕ್ಕೆ ಮಾಡಲಿಲ್ಲ ಎಂದು ಕೇಳುತ್ತಿದ್ದೇನೆ. ಆಗಿನ ಸರ್ಕಾರ ಇದನ್ನು ಏತಕ್ಕೆ ಮಾಡಲಿಲ್ಲ, ಇದಕ್ಕೆ ತಾವು ಉತ್ತರ ಹೇಳಬೇಕು. ಈ ಆವಧಿಯಲ್ಲಿ ಈ ಕೆಲಸ ಮಾಡದೇ ಇರುವುದರಿಂದ ನನಗೆ ಅಪಾರವಾದ ದುಃಖವಾಗುತ್ತದೆ. 6 ಲಕ್ಷದ 55 ಸಾವಿರ ಎಕರೆಗೆ ನೀರು ಒದಗಿಸುವಂಥಾ ಈ ಒಂದು ಯೋಜನೆಯನ್ನು ನಿರೂಪಿಸತಕ್ಕಂಥಾ ಅಧಿಕಾರ ಸ್ಥಾನದಲ್ಲಿರುವವರನ್ನು ನಾವು ಕೇಳಬೇಕಾಗಿದೆ. ಮತ್ತು ಅಧಿಕಾರ ಮಾಡಬೇಕು ಎಂದು ಬುಡಬುಡಿಕೆ ಹೊಡೆದುಕೊಂಡು ತಿರುಗಾಡುತ್ತಾ ಇರತಕ್ಕಂಥಾ ರಾಜಕಾರಿಗಳನ್ನು ನಾನು ಪ್ರಶ್ನೆ ಮಾಡುತ್ತೇನೆ. ಮೊದಲು 6 ಲಕ್ಷ 55 ಸಾವಿರ ಎಕರೆಗೆ ನೀರನ್ನು ಕೊಟ್ಟು ಉಳಿದ 5 ಲಕ್ಷ 75 ಸಾವಿರ ಎಕರೆಗೆ ನೀರನ್ನು ಕೊಡುವ ಹಾಗೆ ಯೋಜನೆಯನ್ನು ನಿರೂಪಿಸಿದ್ದಾರೆ. ಅವರು ಅಧಿಕಾರದಲ್ಲಿರುವಾಗ ಈ ಒಂದು ಯೋಜನೆಯನ್ನು ನಿರೂಪಿಸಲು ಅಧಿಕಾರ ಚಲಾಯಿಸಿದಂಥಾ ರಾಜಕಾರಿಗಳು ಏನು ಇದ್ದಾರೆ ಆ ಕಾಲದಲ್ಲಿ ಅವರು ಏನೂ ಮಾಡಲಿಲ್ಲ. ಇಂದಿನ ಪರಿಸ್ಥಿತಿ ನೋಡಿದರೆ ಇನ್ನು 10 ವರ್ಷವಾದರೂ ಕೂಡ ಈ ಕಾಲುವೆ ಕೆಲಸಗಳು ಮುಗಿಯುವುದಕ್ಕೆ ಸಾಧ್ಯವಾಗುವುದಿಲ್ಲ. 1980ನೇ ಇಸವಿಯಲ್ಲಿ

ಪ್ರಾರಂಭ ಮಾಡಿದರು ಇನ್ನೂ ಮುಗಿದಿಲ್ಲ. 1990ನೇ ಇಸವಿಯಾದರೂ ಮುಗಿಯುವುದಿಲ್ಲ. ಅಲ್ಲಿಗೆ 1980ನೇ ಇಸವಿಯಿಂದ 1990ನೇ ಇಸವಿಯವರೆಗೆ 5 ಲಕ್ಷ 90 ಸಾವಿರ ಎಕರೆಗೆ ನೀರು ಕೊಟ್ಟಿದ್ದರೆ ಎಷ್ಟು ಬೆಳೆ ಬೆಳೆಯುತ್ತಿತ್ತು ಅನ್ನುವುದನ್ನು ಲೆಕ್ಕಾಚಾರ ಹಾಕಿ ನೋಡಿದರೆ ಎಷ್ಟು ಉತ್ಪನ್ನ ಕಡಿಮೆಯಾಗಿದೆ ಅನ್ನುವುದನ್ನು ತಿಳಿದುಕೊಳ್ಳಬಹುದು.

ಅದರಿಂದ ಬರುವ ಆದಾಯ ಎಷ್ಟು ? ಇದರಿಂದ ದೇಶದ ಬೊಕ್ಕಸಕ್ಕೆ ಬರುತ್ತಿದ್ದಂಥ ಆದಾಯ ಎಷ್ಟು ? ರೈತನ ಕಣಜಕ್ಕೆ ಹಾನಿಮಾಡಿದಂಥ ಅಧಿಕಾರಿಯಾಗಲೀ, ಸರ್ಕಾರವಾಗಲೀ, ಹರಕಲು ಬಡ್ಡಿಯ ಬಡ ರೈತನ ಶಾಪಕ್ಕೆ ತುತ್ತಾಗದೇ ಇರುವುದಿಲ್ಲ. ಇವತ್ತು ಕಟ್ಟಿಯಲ್ಲಿ 5 ಲಕ್ಷ 90 ಸಾವಿರ ಎಕರೆಗೆ ಬೇಕಾಗುವಷ್ಟು ನೀರು ಇದೆ, ಇಂಥ ಒಂದು ಕಿಟ್ಟು ವ್ಯವಸ್ಥೆಯನ್ನು ಮಾಡಿದವರು ಕಾಂಗ್ರೆಸ್ (ಐ) ನವರು ಇರಲಿ : ಜನತಾ ಸರ್ಕಾರದವರಿರಲಿ : ತುತ್ತು ಅನ್ನ ಇಲ್ಲದೇ ಸರಳುತ್ತಿರುವ ಬಡ ರೈತನ ಶಾಪಕ್ಕೆ ಗುರಿಯಾಗುತ್ತೀರೆಂದು ಖಡಾಖಂಡಿತವಾಗಿ ಹೇಳುತ್ತೇನೆ. ಇದಕ್ಕೆ ರಾಜಕೀಯ ಬಣ್ಣವನ್ನು ಕೊಡದೇ ಉಳಿದಿರುವಂಥ ನೀರನ್ನು ಉಪಯೋಗಿಸಿಕೊಳ್ಳುವ ದಿಸೆಯಲ್ಲಿ ಸೂಕ್ತ ಕ್ರಮವನ್ನು ಮಾನ್ಯ ಮಂತ್ರಿಗಳು ಕೈಗೊಳ್ಳಬೇಕೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ. ಸ್ವಾಮಿ, ನಾವು ಪತ್ರಿಕೆಯಲ್ಲಿ ಓದಿದ ಪುಕಾರ ಮಾನ್ಯ ಮಂತ್ರಿಯವರು ನಮ್ಮನ್ನು ಸ್ಥಳಕ್ಕೆ ಕರೆದುಕೊಂಡು ಹೋಗಿದ್ದರು, ತುಮಕೂರು ಜಿಲ್ಲೆಗೆ ನೀರು ಕೊಡುವುದಕ್ಕೆ ನಿಧಾನವಾಗಿರುವುದಕ್ಕೆ ಕಾರಣ ಏನು ಎನ್ನುವುದನ್ನು ತೋರಿಸಲಿಕ್ಕೆ ಕರೆದುಕೊಂಡು ಹೋಗಿದ್ದರು. ಬಹಳ ಪ್ರಮುಖವಾದ ಕಾರಣ ಬಾಗೂರು ನವಿಲೆ ಸುರಂಗ ಮಾರ್ಗದ ಕೆಲಸ ಆಗದೇ ಇರುವುದು ಎನ್ನುವಂಥ ಕಾರಣವನ್ನು ಕೊಡುತ್ತಾರೆ. ಸುರಂಗ ಮಾರ್ಗದ ಉದ್ದ ಸುಮಾರು 9,800 ಮೀಟರುಗಳು. ಸುರಂಗ ಮಾರ್ಗದ ಕೆಲಸ ಮಾಡಬೇಕೆಂದು ತೀರ್ಮಾನವಾದುದು 1973 ರಲ್ಲಿ ; ಕೆಲಸ ಪ್ರಾರಂಭವಾದುದು 1979ರಲ್ಲಿ. 1979ರಿಂದ ಇಲ್ಲಿಯವರೆಗೆ 1,300 ಮೀಟರ್ ಕೆಲಸ ಮಾತ್ರ ವಾಗಿದೆ. ಶೇಕಡ 50 ಭಾಗದ ಕೆಲಸ ಕೂಡ ಆಗಿಲ್ಲ. ತುಮಕೂರು ಜಿಲ್ಲೆಗೆ ನೀರು ಕೊಡಬೇಕೇ ಕೊಡಬಾರದೇ ; ಕೊಡಲೇಬಾರದು ಎನ್ನುವ ಪ್ರಶ್ನೆಯನ್ನು ರಾಜಕಾರಣಿಗಳು ಎತ್ತಿದ್ದಾರೆ. ಸುರಂಗ ಮಾರ್ಗದ ಕೆಲಸ ನಿಧಾನವಾಗಿರುವುದಕ್ಕೆ ನಿಜವಾದಂಥ ಕಾರಣ ಏನು ಎನ್ನುವುದನ್ನು ಮಾನ್ಯ ಮಂತ್ರಿಗಳಿಂದ ನಾನು ಬಯಸುತ್ತೇನೆ. ತುಮಕೂರು ಜಿಲ್ಲೆಯ ಕೆಲವರು ಪ್ರತಿಭಾವಂಥ ಬಹಳ ದೊಡ್ಡ ರಾಜಕಾರಣಿಗಳ ಪುಕಾರ ಶ್ರೀಮಾನ್ ದೇವೇಗೌಡರು ಹಾಸನ ಜಿಲ್ಲೆಯವರು ; ಹಾಸನ ಜಿಲ್ಲೆಯ ರೈತರಿಗೆ ಅನುಕೂಲ ಮಾಡಿಕೊಡಲು ; ತುಮಕೂರು ಜಿಲ್ಲೆಯ ರೈತರಿಗೆ ದೋಹಮಾಡುತ್ತಿದ್ದಾರೆ ; ಅದಕ್ಕಾಗಿ ಸುರಂಗ ಮಾರ್ಗದ ಕೆಲಸವನ್ನು ನಿಧಾನ ಮಾಡುತ್ತಿದ್ದಾರೆ, ಬೇಕೆಂದು ಕೆಲಸ ಸ್ಥಗಿತಗೊಳಿಸಿದ್ದಾರೆ ; ಆದ್ದರಿಂದ ಜಿಲ್ಲೆಯಾದಂತೆ ರೈತರು ಹೋರಾಟ ಮಾಡಬೇಕು ; ಶ್ರೀಮಾನ್ ದೇವೇಗೌಡರನ್ನು ಮಂತ್ರಿ ಪದವಿಯಿಂದ ಕಿತ್ತುಹಾಕಬೇಕು ಎನ್ನುವ ಆಪಾದನೆಯನ್ನು ಮಾಡುತ್ತಿದ್ದಾರೆ. 5 ವರ್ಷಗಳಿಗೊಂದು ಸಾರಿ ರಾಜಕೀಯ ಬುಡುಬುಡಿಕೆ ಆಡಿಸಿಕೊಂಡು ಬರುವುದನ್ನು ನಾನು ನೋಡಿದ್ದೇನೆ. ಲೋಕಸಭೆ ಚುನಾವಣೆ ಮೇ ತಿಂಗಳಲ್ಲಿ ಬರುತ್ತಿದೆ. ಆಗ ನೋಡೋಣ.

ಶ್ರೀ ಬಿ. ಭೈರಪ್ಪಾಜಿ.—ರಾಜಕೀಯ ಬುಡುಬುಡಿಕೆ.....

ಅಧ್ಯಕ್ಷರು.—ನಿಮಗೆ ಹೇಳಲಿಲ್ಲ.

ಶ್ರೀ ಬಿ. ಭೈರಪ್ಪಾಜಿ.—ನನ್ನ ದೃಷ್ಟಿಕೋನ ; ರಾಮಯ್ಯನವರ ದೃಷ್ಟಿಕೋನ ಹಾಗೂ ಎಲ್ಲರ ದೃಷ್ಟಿಕೋನ ತುಮಕೂರು ಜಿಲ್ಲೆಗೆ ನೀರು ತರತಕ್ಕಂಥದ್ದು. ರಾಜಕೀಯ ಬುಡುಬುಡಿಕೆ ಸರಿಯಾದಂಥ ಪದ ಅಲ್ಲವೆಂದು ಹೇಳುತ್ತೇನೆ. ಸ್ವಲ್ಪ ಬದಲಾವಣೆ ಮಾಡಿಕೊಂಡು ಮಾತನಾಡಿದರೆ ಉತ್ತಮ.

ಶ್ರೀ ವೈ. ಕೆ. ರಾಮಯ್ಯ.—ನಾನು ಒಬ್ಬ ರಾಜಕಾರಣಿ ಎನ್ನುವುದನ್ನು ಮಾನ್ಯ ಭೈರಪ್ಪಾಜಿಯವರು ಮರೆಯಬಾರದು. ಚುನಾವಣೆ ಹತ್ತಿರ ಬಂದಾಗ ಬುಡುಬುಡಿಕೆ ಆಡಿಸಿಕೊಂಡು ನಾನು ಹೋಗುತ್ತೇನೆ, ಸೂರ್ಯಚಂದ್ರರ ಬೆಳಕು ಎಷ್ಟು ಸತ್ಯವೋ ಅಷ್ಟೇ ಸತ್ಯ ನಾನು ಒಬ್ಬ ರಾಜಕಾರಣಿ. ಯಾವುದೇ ಒಬ್ಬ ವ್ಯಕ್ತಿಗಾಗಲೀ, ಗುಂಪಿಗಾಗಲಿ ಕಿರುತು ನಾನು ಮಾತನಾಡುತ್ತಿಲ್ಲ. ಸ್ವಾಮಿ, ಬಾಗೂರು ನವಿಲೆ ಸುರಂಗ ಮಾರ್ಗದ ಕೆಲಸ ನನ್ನ ಮಿತ್ರರು ಹೇಳಿದಂತೆ ನಿಧಾನವಾಗಿದ್ದರೆ ; ನಿಧಾನವಾಗಿರುವುದಕ್ಕೆ ಅವರು ಹೇಳಿರತಕ್ಕಂಥ ಕಾರಣ ಇದ್ದರೆ, ನಾನು ಇದೆಯೆಂದು ಹೇಳುವುದಿಲ್ಲ. ಅಂಥ ಕಾರಣ ಇದ್ದರೆ, ದಯವಿಟ್ಟು ಆ ಕೆಲಸವನ್ನು ಆದಷ್ಟು ಜಾಗೃತ ಮುಗಿಸಿ ; ತುಮಕೂರು ಜಿಲ್ಲೆಯ ಬಡ ರೈತ ಜಮೀನಿಗೆ ನೀರು ಕೊಡಿಸಿ, ಒಳ್ಳೆಯ ಹೆಸರು ಪಡೆಯಿರಿ ಎಂದು ಹೇಳುತ್ತೇನೆ. ಸುರಂಗದ ಕೆಲಸವನ್ನು ಚುರುಕಾಗಿ ಮಾಡುವುದಕ್ಕೆ ಸಾಧ್ಯವಿಲ್ಲ ; ಬಲವಾದಂಥ ಭೂಮಿ ಸಿಗದೆ ಜಿಯಾಲಿಜಿಕಲ್ ಪಾರ್ಟ್ ಸಿಕ್ಕಿದ್ದರಿಂದ ನಿಧಾನವಾಗುತ್ತಿದೆ ಎನ್ನುವ ಕಾರಣ ಹೇಳುತ್ತಿದ್ದೀರಿ ; ನನ್ನ ಹತ್ತಿರ ಸಂಪೂರ್ಣ ಮಾಹಿತಿ ಇಲ್ಲ. 10 ಕೋಟಿ ರೂಪಾಯಿ ವೆಚ್ಚದ ಹಾರಿಸಾಂಟಲ್ ಬೋಟ್ ತರಿಸಿ ; ಶೀಘ್ರವಾಗಿ ಸುರಂಗದ ಕೆಲಸವನ್ನು ಮುಗಿಸಬೇಕೆಂದು ಹೇಳುತ್ತೇನೆ. 10 ಕೋಟಿ ರೂಪಾಯಿ ಖರ್ಚು ಮಾಡಿ ತಂದರೆ ನಮ್ಮ ರಾಜ್ಯಕ್ಕೆ

ಉಪಯೋಗ ಮಾಡಿಕೊಡುವುದಲ್ಲದೆ ; ಪಕ್ಕದ ರಾಜ್ಯಗಳಿಗೂ ಅದನ್ನು ಕೊಡಬಹುದು. 1980 ರಲ್ಲಿ ಅಣೆಕಟ್ಟಿನ ಕೆಲಸ ಮುಗಿದರೂ ಇವತ್ತಿನವರೆಗೂ ರೈತರ ಜಮೀನಿಗೆ ನೀರು ಕೊಡುವುದಕ್ಕಾಗಿಲ್ಲ. ಮಂತ್ರಿಗಳ ಪ್ರಕಾರ ಹಿಂದಿನ ಸರ್ಕಾರದ ಪ್ರಕಾರ ಸುರಂಗದ ಕೆಲಸ ಮುಗಿದ ಮೇಲೆ ತುಮಕೂರು ಜಿಲ್ಲೆಯಲ್ಲಿ ಕಾಲುವೆಗಳ ಕೆಲಸ ಪ್ರಾರಂಭ ಮಾಡುತ್ತೇವೆ ; ಸುರಂಗದ ಕೆಲಸ ಒಂದೆರಡು ವರ್ಷಗಳಲ್ಲಿ ಮುಗಿಯುವ ಸೂಚನೆ ಕೊಡಬಂದಮೇಲೆ ಕಾಲುವೆ ಕೆಲಸ ಪ್ರಾರಂಭ ಮಾಡುತ್ತೇವೆಂದು ಹೇಳಿದ್ದಾರೆ. ಶಾಶ್ವದ ಯೋಜನಾ ಇಲಾಖೆಯಲ್ಲಿ ಒಂದು ಕಾನೂನು ಇದೆ ; ಇವತ್ತು ಹಣ ಖರ್ಚು ಮಾಡಿದರೆ ; ಇನ್ನು ಮೂರು ವರ್ಷಗಳಲ್ಲಿ ಹಾಕಿದ ಹಣಕ್ಕೆ ಪ್ರತಿಫಲ ಬರಬೇಕೆಂದು ಇದೆ. ಆ ರೀತಿಯಾಗಿ ಆಗದಿದ್ದರೆ ಇದನ್ನು ಹುಚ್ಚು ತನ, ದಡ್ಡ ತನ ಎಂದು ಕರೆಯಬೇಕು. ಈ ಯೋಜನೆಯನ್ನು ಮಾಡಿದಂತವರಿಗೆ ಕಾನೂನು ಪ್ರಕಾರ ಇದ್ದಿದ್ದರೆ 1980ಕ್ಕೆ ಅಣೆಕಟ್ಟು ಮುಗಿಯುವಷ್ಟರಲ್ಲಿ ಕಾಲುವೆಗಳ ಕೆಲಸವನ್ನು ಮುಗಿಸಬೇಕಾಗಿತ್ತು. ಇಂಥ ದಡ್ಡ ಯೋಜನೆ ; ದಡ್ಡ ತೀರ್ಮಾನವನ್ನು ಅಧಿಕಾರಿಗಳು ಏತಕ್ಕೆ ತೆಗೆದು ಕೊಂಡರೋ ಗೊತ್ತಿಲ್ಲ. ಮೂರು ವರ್ಷಕ್ಕೆ ಹಣ ಹಿಂದಿರುಗಿ ಬರಬೇಕೆಂದು ಕಾನೂನು ಇದ್ದರೂ ಅದನ್ನು ಏತಕ್ಕೆ ಪರಿಗಣಿಸಲಿಲ್ಲ. ಇವತ್ತು ಮಾನ್ಯ ಮಂತ್ರಿಯವರ ಮೇಲೆ ಗುರುತರವಾದ ಅಪವಾದ ಇದೆ. ಮೊದಲು ನನ್ನ ಮನೆ, ನನ್ನ ಮಕ್ಕಳ ವಿದ್ಯಾಭ್ಯಾಸ ; ನನ್ನ ಗದ್ದೆಗೆ ನೀರು ಬರಬೇಕೆಂಬುದು ಮಾನವ ಸಹಜವಾದಂಥ ಮನೋಭಾವ ಎಂದು ನಾನು ನಂಬಿದ್ದೇನೆ. ಮಾನವ ಸಹಜವಾದಂಥ ಮನೋಭಾವ ಮಾನ್ಯ ಮಂತ್ರಿಗಳಿಗೆ ಇಲ್ಲವೆಂದು ತೋರಿಸಿಕೊಡಬೇಕಾದರೆ, ಅದಷ್ಟು ಕೂಡಲೇ ತುಮಕೂರು ಜಿಲ್ಲೆಯಲ್ಲಿ ಒಂದು ಡಿವಿಷನ್ ಮಾಡಿ ; ಕಾಲುವೆಗಳ ಕೆಲಸ ಮಾಡುವಂಥ ತೀರ್ಮಾನ ತೆಗೆದುಕೊಳ್ಳಬೇಕಾಗುತ್ತದೆ.

4-30 p. m.

ನಾನು ಇದನ್ನು ಬಹು ಕಟುವಾಗಿ ಹೇಳುತ್ತಿದ್ದೇನೆ. ಅನುಮಾನ ಪರಿಹಾರ ಮಾಡತಕ್ಕಂಥ ಕೆಲಸ ವನ್ನು ಕೂಡಲೇ ಮಾಡಬೇಕಾಗುತ್ತದೆ. ಇನ್ನೊಂದು ವಿಷಯವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಈ ಯೋಜನೆಯ ಕೆಲಸ ನಿಧಾನವಾಗಲಿಕ್ಕೆ ಎರಡು ಕಾರಣಗಳಿರಬಹುದು. ಮೊದಲ ನೆಯದಾಗಿ, ಹಣದ ಕಾರಣವಿರಬಹುದು, ಎರಡನೆಯದಾಗಿ ತಾಂತ್ರಿಕ ದೋಷಗಳು ಕಾರಣವಿರಬಹುದು. ತಾಂತ್ರಿಕ ದೋಷಗಳು ತೊಂದರೆಗಳನ್ನು ತಪ್ಪಿಸಲಿಕ್ಕೆ ಏನುಮಾಡಬೇಕು ಎನ್ನುವುದನ್ನು ಈ ಸದನದ ಗಮನಕ್ಕೆ ತಂದಿದ್ದೇನೆ. ಎರಡನೆಯದಾಗಿ ಈ ಯೋಜನೆಗೆ ಕೊಟ್ಟಿರುವಂಥಾ ಹಣದಿಂದ ಈ ಯೋಜ ನೆಯ ಕೆಲಸ ಸ್ಥಗಿತಗೊಂಡಿದೆ, ವೇಗದ ಮಿತಿ ಕಡಿಮೆಯಾಗಿದೆ ಎಂದು ಹೇಳುವುದಾದರೆ ಅದರ ಬಗ್ಗೆ ಹಣ ಕೊಟ್ಟಿರತಕ್ಕದ್ದನ್ನು ಸಹ ನೋಡಿದರೆ ಅದು ಸಹ ಸರಿಯಲ್ಲವೆಂದು ಅನ್ನಿಸುತ್ತದೆ. ಏತಕ್ಕಿಂದ ಈ ಯೋಜನೆಗೆ ತೆಗೆದಿಟ್ಟಿರತಕ್ಕ ಹಣ 1980-81ರಲ್ಲಿ 10 ಕೋಟಿ ರೂ.ಗಳು, 1981-82ರಲ್ಲಿ 11 ಕೋಟಿ ರೂ.ಗಳು 1983-84ರಲ್ಲಿ 20 ಕೋಟಿ ರೂ.ಗಳು 1984-85ರಲ್ಲಿ 35 ಕೋಟಿ ರೂ.ಗಳನ್ನು ಒದಗಿಸಿದೆ. ಇದನ್ನು ನೋಡಿದಾಗ ಬಹುಶಃ 'ಶ್ರೀಮಾನ್' ದೇವೇಗೌಡರವರು ಈ ಕೆಲಸವನ್ನು ಸ್ಥಗಿತ ಗೊಳಿಸುವುದಕ್ಕೆ ಹಣವನ್ನು ಕೊಟ್ಟಿಲ್ಲವೆಂದು ಹೇಳುವುದಾದರೆ, ಈ ಅಂಕಿಸಂಖ್ಯೆಗಳಿಂದ ಆ ವಾದವನ್ನು ಸಹ ಒಪ್ಪುವುದಕ್ಕಾಗುವುದಿಲ್ಲ. ಇನ್ನೊಂದು ವಾದವಿದೆ ಅದು ಏನೆಂದರೆ ತುಮಕೂರು ಜನರಿಗೆ, ರೈತ ರಿಗೆ ನೀರು ಸಿಕ್ಕದ ಹಾಗೆ ಮಾಡಲಿಕ್ಕೆ ಹಾಸನ ಜಿಲ್ಲೆಯಲ್ಲಿ ಅನೇಕ ಏತದ ನೀರಾವರಿ ಕಾಮಗಾರಿಗಳನ್ನು ಕೈಗೊಂಡಿದ್ದಾರೆ ಎಂದು ಇದೆ. ಈ ವಾದವನ್ನು ಇವತ್ತು ನಮ್ಮ ಮುಂದಿಟ್ಟಿದ್ದಾರೆ. ಕಾನೂನಿನ ದೃಷ್ಟಿಯಿಂದ ಈ ವಾದ ಸರಿಯಲ್ಲ, ಆದರೆ ಅಲ್ಲಿ ನಿಜವಾದ ಪರಿಸ್ಥಿತಿ ಏನಿದೆ ಎನ್ನುವುದನ್ನು ಸರ್ಕಾರದ ಗಮನಕ್ಕೆ ತರಬೇಕಾಗುತ್ತದೆ. ಸನ್ಮಾನ್ಯ ಅಧ್ಯಕ್ಷರೇ ಈ ಯೋಜನೆಯಲ್ಲಿ ನಮಗೆ ಸಿಕ್ಕಿರುವಂಥಾ ನೀರು ಎಷ್ಟು, ನಾವು ಎಷ್ಟು ಉಪಯೋಗಿಸಿಕೊಳ್ಳುತ್ತೇವೆ, ಇನ್ನು ಎಷ್ಟು ನೀರು ಉಳಿಯುತ್ತದೆ ಎನ್ನುವ ಬಗ್ಗೆ ನಾನು ಶ್ರಮಪಟ್ಟು ಕೆಲವು ಅಂಕಿಅಂಶಗಳನ್ನು ಸಂಗ್ರಹಣೆ ಮಾಡಿಕೊಂಡು ಬಂದಿದ್ದೇನೆ. ಈ ಮಾನ್ಯ ಸದನ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಹೇಮಾವತಿ ಯೋಜನೆಗೆ ಕಾವೇರಿ ನದಿ ಯಿಂದ ನಮಗೆ ಸಿಗುವಂಥಾ ನೀರು ಎಷ್ಟು ಎಂದರೆ.....

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಅಧ್ಯಕ್ಷರೇ, ನಮಗೆ ನೀರು ಎಷ್ಟು ಸಿಗುತ್ತದೆ ಎನ್ನುವ ಬಗ್ಗೆ ದಯವಿಟ್ಟು ವಿವರ ಕೊಡುವುದು ಬೇಡವೆಂದು ವಿನಂತಿ ಮಾಡಿಕೊಳ್ಳುತ್ತೇನೆ. ಬೇರೆ ಏನಾದರೂ ಬೇಕಾದರೆ ಮಾನ್ಯ ಸದಸ್ಯರು ಹೇಳಲಿ

ಶ್ರೀ ಕೆ. ಹೆಚ್. ರಂಗನಾಥ್.— ಕಾವೇರಿ ಬೇಸಿನ್‌ನ ನೀರಿನ ಅಂಕಿಅಂಶಗಳನ್ನು ನೀಡುವುದು ಅನಾವಶ್ಯಕ.....

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಸದಸ್ಯರ ತೀವ್ರತೆ ಅರ್ಥವಾಗುತ್ತದೆ. ಆಹಾರಿ ಅದರ ಇಂಟು ಕೀಪನ್ ಬಹಳ ಇರುವುದರಿಂದ ದಯಮಾಡಿ ಫಿಗರ್ಸ್‌ನ್ನು ಇಲ್ಲಿ ಹೇಳುವುದು ಬೇಡ.

ಶ್ರೀ ವೈ. ಕೆ. ರಾಮಯ್ಯ.— ಆದುದರಿಂದ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದ ಹಿತವನ್ನು ಕಾಪಾಡುವುದರಲ್ಲಿ ಮಾನ್ಯ ಸದಸ್ಯರುಗಳಿಗೆ ಏನು ಆತುರವಿದೆಯೋ ನಮಗೂ ಅದೇ ಆತುರ ಕಾತುರವಿದೆ. ಹೇಮಾವತಿ ನದಿಯಿಂದ ಉಪಯೋಗಿಸಿಕೊಳ್ಳತಕ್ಕ ನೀರಿನ ಬಗ್ಗೆ ಹೇಳುವುದಾದರೆ, 5 ಏಕದ ನೀರಾವರಿಗೆ ಉಪಯೋಗಿಸಿಕೊಳ್ಳುತ್ತಿದ್ದೇವೆ. ಆನಂತರ ಯಗಚಿಯಿಂದ ನೀರನ್ನು ಉಪಯೋಗಿಸಿಕೊಳ್ಳುತ್ತಿದ್ದೇವೆ. ಇಷ್ಟೆಲ್ಲಾ ನೀರನ್ನು ಉಪಯೋಗ ಮಾಡಿದ ಮೇಲೂ ನಮಗೆ ಏನಾದರೂ ನೀರು ಕಡಿಮೆಯಾಗುತ್ತದೆಯೇ? ಎನ್ನುವ ಬಗ್ಗೆ ನಾನು ಅಂಕಿಅಂಶಗಳನ್ನು ಕೊಡುವುದಕ್ಕೆ ಇಷ್ಟಪಡುವುದಿಲ್ಲ. ಇದರಿಂದ ತುಮಕೂರಿಗೆ ನೀರನ್ನು ಕೊಡಲು ಯಾವುದೇ ಧಕ್ಕೇ ಬರುವುದಿಲ್ಲ. ಧಕ್ಕೇಬಾರದ ರೀತಿಯಲ್ಲಿ ಎಲ್ಲಾ ಏರ್ಪಾಡನ್ನು ಮಾಡಿಕೊಂಡಿದ್ದಾರೆ ಎನ್ನುವ ಬಗ್ಗೆ ಉತ್ತರವನ್ನು ಮಾನ್ಯ ಮಂತ್ರಿಗಳವರು ನೀಡುತ್ತಾರೆಯೆಂದು ಬಯಸುತ್ತೇನೆ.

ಅಧ್ಯಕ್ಷರೇ, ಈ ವಿಷಯವನ್ನು ನಾನು ಈ ಸದನದಲ್ಲಿ ತರುವುದಕ್ಕೆ ಉದ್ದೇಶವೇನೆಂದರೆ ಮಾನ್ಯ ಶ್ರೀ ಬೈರಪ್ಪಾ ಜಿಯವರು ಹೇಳಿದಹಾಗೆ ಯಾವುದೇ ರಾಜಕಾರಣವನ್ನು ತೆರಲಿಕ್ಕೋಸ್ಕರವಾಗಿ ತಂದಿಲ್ಲ ಅಥವಾ ಸರ್ಕಾರವನ್ನು ಇಕ್ಕಟ್ಟಿಗೆ ಸಿಕ್ಕಿಸುವ ದೃಷ್ಟಿಯಿಂದ ಈ ವಿಷಯವನ್ನು ನಾನು ಸದನದಲ್ಲಿ ತಂದಿದ್ದು ಅಲ್ಲ. ನಾನು ಹೊಟ್ಟೆಪಾಡಿಗಾಗಿ ರಾಜಕಾರಣಮಾಡಿ ಅಧಿಕಾರಕ್ಕಾಗಿ ಅಧಿಕಾರವನ್ನೇ ಅಂಟಿಕೊಂಡಿಲ್ಲ, ಮಾಡಬಾರದ್ದನ್ನು ಮಾಡಿ, ಕ್ಷುಲ್ಲಕ ರಾಜಕೀಯ ಮಾಡುವಂಥಾ ಉದ್ದೇಶದಿಂದ ನಾನು ಶಾಸಕನಾಗಿ ಬಂದಿಲ್ಲವೆಂದು ಈ ವಿಷಯವನ್ನು ಈ ಸದನದಲ್ಲಿ ಸ್ಪಷ್ಟಪಡಿಸುವುದಕ್ಕೆ ಇಷ್ಟಪಡುತ್ತೇನೆ. ಆದುದರಿಂದ ಇದನ್ನು ಹೇಳಿದರೆ ರಾಜಕೀಯವಾಗಲಾರದು ಎಂದು ತಿಳಿದುಕೊಂಡಿದ್ದೇನೆ. ನನ್ನ ತಾಲ್ಲೂಕಿನಲ್ಲಿ ಒಂದು ಸಕ್ಕರೆ ಕಾರ್ಖಾನೆಯನ್ನು ಮಾಡಬೇಕೆಂದು ಒಂದು ಯೋಜನೆ ತಯಾರಾಯಿತು. ಸುಮಾರು ಲಕ್ಷಾಂತರ ರೂ.ಗಳ ಹಣವನ್ನು ಸಂಗ್ರಹಣೆಮಾಡಿ ಬ್ಯಾಂಕ್‌ನಲ್ಲಿಡಲಾಯಿತು. ಆದರೆ ಈ ಸಹಕಾರಿ ಸಕ್ಕರೆ ಕಾರ್ಖಾನೆ ಕುಣಿಗಲ್‌ನಲ್ಲಿ ಮಾಡಲು ಆಗಲಿಲ್ಲ. ಇದಕ್ಕೆ ಕಾರಣ ಹೇಳುವುದಕ್ಕೆ ಹೋದರೆ ಶ್ರೀ ಬೈರಪ್ಪಾ ಜಿಯವರು ನಾವು ರಾಜಕೀಯ ಮಾಡುತ್ತೇವೆಂದು ಹೇಳುತ್ತಾರೆ. ಆದರೆ ಈ ಸಹಕಾರಿ ಸಕ್ಕರೆ ಕಾರ್ಖಾನೆ ಏತಕ್ಕೆ ನಿಂತುಹೋಯಿತು? ಯಾರ ಹಿತವನ್ನು ಕಾಪಾಡುವುದಕ್ಕೋಸ್ಕರವಾಗಿ ನಿಂತು ಹೋಯಿತು? ಎನ್ನುವುದು ಅಲ್ಲಿಯ ಜನತೆಗೆಲ್ಲಾ ಗೊತ್ತಿದೆ, ಆದುದರಿಂದ ಅದನ್ನು ಪುನಃ ನಾನು ಇಲ್ಲಿ ಹೇಳುವುದಕ್ಕೆ ಇಷ್ಟಪಡುವುದಿಲ್ಲ. ಶ್ರೀಮಾನ್ ದೇವೇಗೌಡರವರು ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳಾಗಿದ್ದಾರೆ, ಜನತಾ ಸರ್ಕಾರ ಅಧಿಕಾರವನ್ನು ನಡೆಸುತ್ತಿದೆ. ಯಾವುದೋ ಒಂದು ರಾಜಕೀಯ ಉದ್ದೇಶದಿಂದ ಜನಗಳ ಹಿತವನ್ನು, ಸಾರ್ವಜನಿಕರ ಹಿತವನ್ನು ಅದರಲ್ಲೂ ತುಮಕೂರಿನ ಬಡ ರೈತರ ಹಿತವನ್ನು ಕಾಪಾಡುವುದರಲ್ಲಿ ಪಕ್ಷವಾಗಲೀ ಅಥವಾ ಈ ಒಂದು ಶಾಸನ ಸಭೆಯಾಗಲೀ ಅಡಿಬರಲಾರದು ಎನ್ನುವುದನ್ನು ನನ್ನ ಮಿತ್ರರಿಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದಕ್ಕೆ ಕಾರಣವಿಷ್ಟೆ, ಶ್ರೀಮಾನ್ ದೇವೇಗೌಡರವರು ಒಬ್ಬ ರೈತನ ಮಗನಾಗಿದ್ದಾರೆ ಎಂದು ನಾನಾದರೂ ತಿಳಿದುಕೊಂಡಿದ್ದೇನೆ, ರೈತ ಎಂದರೆ ಅವನು ಹಾಸನದವನಾಗಿರಲಿ, ಕೇರಳದವನಾಗಿರಲಿ, ಪಂಜಾಬ್‌ನವನೇ ಆಗಿರಲಿ ಎಲ್ಲಾ ರೈತರೂ ಒಂದೇ ಎನ್ನುವ ಬಗ್ಗೆ ನಂಬಿಕೆಯನ್ನಿಟ್ಟುಕೊಂಡಿದ್ದಾರೆ ಎನ್ನುವ ಬಗ್ಗೆ ನಂಬಿಕೆ ಬರಬೇಕಾಗಿದ್ದರೆ ಇವತ್ತಿನ ದಿವಸ ತುಮಕೂರಿನಲ್ಲಿ ಏನು ಕೆಲಸವಾಗಬೇಕಾಗಿದೆ, ಅದನ್ನು ಎಷ್ಟು ದಿವಸದಲ್ಲಿ ಮಾಡಿ ಮುಗಿಸುತ್ತಾರೆ ಎನ್ನುವ ಬಗ್ಗೆ ನಿರ್ದಿಷ್ಟವಾದ ಹೇಳಿಕೆಯನ್ನು ಅವರು ಕೊಡಬೇಕೆಂದು ಪ್ರಾರ್ಥನೆ ಮಾಡಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಲಕ್ಷ್ಮೀನರಸಿಂಹಯ್ಯ (ತುಮಕೂರು).—ಮಾನ್ಯ ಅಧ್ಯಕ್ಷರೇ, ತುಮಕೂರು ಜಿಲ್ಲೆಯಲ್ಲಿ 3 ಲಕ್ಷ ಎಕರೆ ನೀರಾವರಿ ಆಗಬೇಕಾಗಿದೆ. 3 ಲಕ್ಷ ಎಕರೆ ನೀರಾವರಿ ಆಗುವಂಥಾ ಜಾಗದಲ್ಲಿ ಇಲ್ಲಿಯವರೆಗೆ 3 ಕಾಸಿನ ಕೆಲಸ ಆಗಿಲ್ಲ. ಅದಕ್ಕೋಸ್ಕರವಾಗಿ ಜನಗಳ ಆಸಕ್ತಿ ಕೆರಳಿದೆ. ಶ್ರೀ ದೇವೇಗೌಡರವರು ಹಾಸನ ಜಿಲ್ಲೆಗೆ ಸೇರಿದ ಮಂತ್ರಿಗಳಾಗಿರುವುದರಿಂದ ಮತ್ತು ಈ ಇಲಾಖೆಯು ಸಹ ಅವರಲ್ಲಿಯೇ ಇರುವುದರಿಂದ ಅವರು ಅಲ್ಲಿರತಕ್ಕ ನೀರನ್ನೆಲ್ಲಾ ಉಪಯೋಗಿಸಿಕೊಂಡು ಬಿಟ್ಟು ತುಮಕೂರಿಗೆ ನಾಮ ಇಟ್ಟು ಬಿಡುತ್ತಾರೆ ಎನ್ನುವ ಭಾವನೆ ಉಂಟಾಗುವ ರೀತಿಯಲ್ಲಿ ಕೆಲವರು ಮಾತನಾಡುತ್ತಿದ್ದಾರೆ. ಮತ್ತೆ ಕೆಲವರು ಆ ರೀತಿಯಲ್ಲಿ ಪ್ರಚೋದನೆಯನ್ನೂ ಸಹ ಮಾಡುತ್ತಿದ್ದಾರೆ. ಆ ದೃಷ್ಟಿಯಿಂದ ಇವತ್ತಿನ ದಿವಸ ನಾವು ಕೆಲವು ವಿಷಯಗಳನ್ನು ತುರ್ತಾಗಿ ಪ್ರಸ್ತಾಪ ಮಾಡಬೇಕಾಗಿ ಬಂದಿದೆ. ಸುಮಾರು 100 ಕಿ.ಮೀ. ದೂರದಿಂದ ನಮ್ಮ ತುಮಕೂರಿಗೆ ಕಾಲುವೆ ಬರುತ್ತಿದೆ. ಆದರೆ ಇಲ್ಲಿಯವರೆಗೆ ಅಲ್ಲಿ ಕೆಲಸ ಶುರುವಾಗಿಲ್ಲ. ಅವರ ಅಭಿಪ್ರಾಯದಂತೆ ರೈಟ್ ಬ್ಯಾಂಕ್ ಕೆನಾಲ್ ಕೆಲಸ ಮುಗಿದ ಮೇಲೆ ಅಲ್ಲಿನ ಅಧಿಕಾರಿಗಳನ್ನು ಸಾಮಾನ್ಯ ಸಂರಂಜಾಮು ಎಲ್ಲಾ ಕಟ್ಟಿ ಲೆಫ್ಟ್ ಬ್ಯಾಂಕ್ ಕೆನಾಲ್‌ಗೆ ಕಳಿಸಿ ಅಲ್ಲಿ ಕೆಲಸ ಮಾಡಿಸುತ್ತಾರೆ. ಅಲ್ಲಿ ಮುಗಿಯುವವರೆಗೂ ಇಲ್ಲಿ ಕೆಲಸ ಶುರುವಾಗುವುದಿಲ್ಲ ಎನ್ನುವ ಭಾವನೆ ಇದೆ. ಚನ್ನರಾಯಪಟ್ಟಣದಲ್ಲೂ ಸಕ್ಕರೆ ಕಾರ್ಖಾನೆಯಾಗುತ್ತಿದೆ, ಹೊಳೆನರಸೀಪುರದಲ್ಲೂ ಸಕ್ಕರೆ ಕಾರ್ಖಾನೆಯಾಗುತ್ತಿದೆ. ಕಬ್ಬು ಬೆಳೆಯಲಿಕ್ಕೆ 10 ತಿಂಗಳು ಬೇಕು ಎನ್ನುವುದು ಎಲ್ಲರಿಗೂ ಗೊತ್ತಿದೆ, ಒಂದು ತಿಂಗಳು ಉಳುಮೆಗೆ ಬೇಕು. ಒಟ್ಟು 11 ತಿಂಗಳು ಬೇಕು. ಈ ಕಾಲದಲ್ಲಿ ಎರಡು ಬೆಳೆ ಬೇಕು

ಹಾಗೆ ಆಗುತ್ತದೆ. ಅಲ್ಲಿರತಕ್ಕ ರೈತರು ಕಬ್ಬು ಬೆಳೆಯುವುದಕ್ಕೆ ತುರುಮಾಡಿದಮೇಲೆ ಅದಕ್ಕೆ 11 ತಿಂಗಳು ನೀರು ಬೇಕು. ಅವರು ಕಬ್ಬು ಬೆಳೆಯುವುದಕ್ಕೆ ಅದಿ ಇಟ್ಟಮೇಲೆ ನೀರನ್ನು ಕಿತ್ತುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಅದುದರಿಂದ ಅದರ ಬಗ್ಗೆ ಯೋಚನೆ ಮಾಡತಕ್ಕ ಪರಿಸ್ಥಿತಿ ನಮ್ಮ ತುಮಕೂರಿನ ರೈತರಿಗೆ ಬಂದಿದೆ. ನಮ್ಮ ತುಮಕೂರು ಜಿಲ್ಲೆಯಲ್ಲಿ ನೀರಾವರಿ ಕಾಮಗಾರಿ ಆಗಿಲ್ಲ. ನೀರಾವರಿಗೆ ಸಿಗತಕ್ಕ ಭೂಮಿ ಕೂಡ ಇಲ್ಲ. ಆದ್ದರಿಂದ ತುಮಕೂರು ಜಿಲ್ಲೆಯ ರೈತರು ಇದನ್ನು ಬಹಳ ನಂಬಿಕೊಂಡಿದ್ದಾರೆ. ಜೊತೆಗೆ 'ತುಮಕೂರಿನ ಜನರಿಗೆ ಇದರಿಂದ ನೀರು ಕುಡಿಸುತ್ತೇವೆ' ಎನ್ನುತ್ತಕ್ಕ ಭರವಸೆಯನ್ನೂ ಕೂಡ ನಾವು ಇಟ್ಟುಕೊಂಡಿದ್ದೇವೆ. ಅದೂ ಕೂಡ ಸಾಧ್ಯವಾಗುವಹಾಗಿಲ್ಲ. ಬೇಕಂತಲೇ ನನಿಲೆ ಟನಲ್ ಕೆಲಸ ನಿಧಾನ ಮಾಡುತ್ತಾ ಇದ್ದಾರೆ ಎನ್ನುವ ಅಭಿಪ್ರಾಯ ಜನಗಳಲ್ಲಿ ಮೂಡಿದೆ. ಆ ರೀತಿ ಪೈಪಾರ ಕೂಡ ನಡೆದಿದೆ. ದುರದೃಷ್ಟವಶಾತ್ ಮಾನ್ಯ ಲೋಕೋಪಯೋಗಿ ಸಚಿವರು ಟೂರ್ ಹೋದಾಗ ಹೋಗಲಿಕ್ಕೆ ಆಗಲಿಲ್ಲ. ಬಾರ್ಡ್ ಜೋನ್ ಜಾಸ್ತಿಯಾಗಿ ಕೆಲಸ ನಡೆಯುತ್ತಾ ಇಲ್ಲ ಎನ್ನುವ ಅಭಿಪ್ರಾಯ ಇದೆ. ಮಾನ್ಯ ವೈ. ಕೆ. ರಾಮಯ್ಯನವರು ಸೋಫಿಸಿ ಕೇಟೆಡ್ ಇನ್‌ಸು ಮೆಂಟ್ ಹಾರಿಸಾಂಟಲ್ ಸಾಫ್ಟ್ ಬೋರ್ ಡ್ರಿಗ್ಸ್ ತೆಗೆದುಕೊಂಡು ಬಂದರೆ ಕೆಲಸ ಸುಲಭವಾಗಿ ಬೇಗ ಮಾಡಬಹುದು ಎಂದು ತಿಳಿಸಿದ್ದಾರೆ. ಹೈಲೆವೆಲ್ ಕೆನಾಲ್‌ನಲ್ಲಿ ಹೊಳೆನರಸೀಪುರ ಮತ್ತು ಅರಕಲಗೂಡು ಮುಂತಾದ ಜಾಗಗಳಿಗೆ ಈಗಾಗಲೇ ಹೆಚ್ಚಿನ ಹಣ ಖರ್ಚುಮಾಡಿ ಕೆಲಸವನ್ನು ಬಹಳ ತುರ್ತಾಗಿ ಮಾಡಿಸುಮಾರು 55 ಸಾವಿರ ಎಕರೆಗೆ ನೀರಾವರಿ ಮಾಡುವುದಕ್ಕೆ ಪ್ರಯತ್ನವಾಗುತ್ತಿದೆ. ಇದಲ್ಲೂ ನೋಡಿದರೆ ಸುಮಾರು 5 ಲಕ್ಷ ಇರಿಗೇಷನ್ ಸ್ಕೀಮುಗಳನ್ನು ಮಾಡುವುದರಲ್ಲಿದ್ದಾರೆ, ಇದಕ್ಕೆಲ್ಲ ನೀರು ತೆಗೆದುಕೊಂಡಮೇಲೆ ತುಮಕೂರಿನ ಕಾಲುವೆಯಲ್ಲಿ ನೀರು ಹರಿಯುತ್ತದೋ ಇಲ್ಲವೋ ಎನ್ನುವ ಭಾವನೆ ಇದೆ. ಈ ದೃಷ್ಟಿಯಿಂದ ಮಾನ್ಯ ಮಂತ್ರಿಗಳು ಕರಾರುವಾಕ್ಕಾಗಿ, ಕ್ರಿಯಾರಾಗಿ ನಮ್ಮ ಜನಗಳ ಮನಸ್ಸಿನಲ್ಲಿರತಕ್ಕ ಅನುಮಾನವನ್ನು ಪರಿಹಾರಮಾಡಬೇಕಾದುದು ಈ ಸಂದರ್ಭದಲ್ಲಿ ಅವಶ್ಯಕ. ನಮ್ಮ ಅಂದಾಜಿನ ಪ್ರಕಾರ ತುಮಕೂರು ಜಿಲ್ಲೆಯಲ್ಲಿ ಒಂದು ವರ್ಷಕ್ಕೆ ಸುಮಾರು 3 ಲಕ್ಷ ಎಕರೆಯಲ್ಲಿ 60 ಕೋಟಿ ರೂಪಾಯಿಗಳ ಆದಾಯ ಬರತಕ್ಕ ಬೆಳೆ ಬೆಳೆಯಬಹುದು. ಅಂದರೆ ನಮ್ಮ ಜಿಲ್ಲೆಗೆ ಒಂದು ವರ್ಷ ನಿಧಾನವಾದರೆ 60 ಕೋಟಿ ರೂಪಾಯಿ ನಷ್ಟವಾಗುತ್ತದೆ. ಅದಕ್ಕೆ ನಮ್ಮ ಮಂತ್ರಿಗಳು ಕಾರಣರಾಗಬಾರದು ಎನ್ನುವುದು ನಮ್ಮ ಇಷ್ಟ. ಇದಲ್ಲದೆ ಮಳೆ ಬೇರೆ ಕಡಿಮೆಯಾಗುತ್ತಿದೆ. ಬೋರ್‌ವೆಲ್ ಇರಿಗೇಷನ್ ಜಾಸ್ತಿಯಾಗುತ್ತಿದೆ, ವಾಟರ್ ಲೆವೆಲ್ ಕೆಳಗೆ ಹೋಗುತ್ತಿದೆ. ತಿಪಟೂರು, ತುರುವೇಕೆರೆ ಮತ್ತು ಗುಬ್ಬಿ ಎರಿಯಾಗಳಲ್ಲಿ ನೀರಿನ ಮಟ್ಟ ಏನಿತ್ತು ಅದು ಕೆಳಗೆ ಹೋಗಿರುವುದರಿಂದ ಅಲ್ಲಿನ ವ್ಯವಸಾಯಕ್ಕೆ ತುಂಬ ಕಷ್ಟವಾಗಿದೆ, ಶಾಶ್ವತವಾಗಿ ಬೆಳೆ ಕೊಡತಕ್ಕ ತೆಂಗಿನ ಗಿಡಗಳು ಒಣಗಿಹೋಗತಕ್ಕ ಪರಿಸ್ಥಿತಿ ಬಂದಿದೆ. ಈ ಒಂದು ಕಾಲುವೆ ಬಂದು ಅಲ್ಲಲ್ಲಿ ನೀರಾವರಿ ಜಾಸ್ತಿಯಾದರೆ ವಾಟರ್ ಲೆವೆಲ್ ಕೂಡ ರೈಸ್ ಆಗುತ್ತದೆ, ಅದರಿಂದ ಶಾಶ್ವತವಾದ ಬೆಳೆಗಳು ಉಳಿದುಕೊಳ್ಳುತ್ತವೆ ಎನ್ನುವ ಅಭಿಪ್ರಾಯ ರೈತರಲ್ಲಿ ಬಂದಿದೆ. ಮಾನ್ಯ ರಾಮಯ್ಯನವರು ಹೇಳಿದಹಾಗೆ, ಬಹಳ ದಿನಗಳಿಂದ ಇದರ ಬಗ್ಗೆ ಗಲಾಟೆಯಾಗುತ್ತಾ ಇರಲಿಲ್ಲ. ಕೆಲವರು ಚುನಾವಣೆ ಬರಬಹುದು ಎಂದು ಮಾಡಿದರು. ಚುನಾವಣೆ ಬರಬಹುದು, ಇಷ್ಟ ಬಂದರೆ ನಮ್ಮನ್ನು ಗೆಲ್ಲಿಸುತ್ತಾರೆ, ಇಲ್ಲದೇಹೋದರೆ ಇಲ್ಲ, ಅದು ಬೇರೆಯ ವಿಷಯ. ಕೆಲವರು ಇದನ್ನು ಬಹಳ ದೊಡ್ಡದು ಮಾಡಿಕೊಂಡು ರಾಜಕೀಯವಾಗಿ ದೊಡ್ಡ ದೊಡ್ಡ ದಾಗಿ ಪತ್ರಿಕಾ ಹೇಳಿಕೆ ಕೊಟ್ಟು ಜನಗಳನ್ನು ಕಿರಳಿಸಿ ಆಗತಕ್ಕಂಥ ಕೆಲಸಗಳಿಗೆ ತೊಂದರೆ ಮಾಡುತ್ತಾರೇನೋ ಎನ್ನುವ ರೀತಿಯಲ್ಲಿ...

ಶ್ರೀ ಬಿ. ಭೈರಪ್ಪಾಜಿ.—ನಾವು ಹೇಳಿಕೆ ಕೊಡುತ್ತೇವೆ, ಗಲಾಟೆ ಮಾಡುತ್ತೇವೆ, ಏನೇನು ಚೆಳುವಳಿ ಹೂಡಬೇಕೋ ಅದೆಲ್ಲಾ ಹೂಡುತ್ತೇವೆ. ಇದು ಸಣ್ಣ ವಿಚಾರವಲ್ಲ; ತುಮಕೂರು ಜಿಲ್ಲೆಯ 5 ತಾಲ್ಲೂಕುಗಳ ಆಳವು ಉಳಿದಿರುವ ಪ್ರಶ್ನೆ. ನಾವು ರಾಜಕೀಯವಾಗಿ ಏನೂ ಮಾಡುತ್ತಾ ಇಲ್ಲ. ನಾವು ಹೇಮಾವತಿ ನೀರನ್ನು ತುಮಕೂರಿಗೆ ಕೊಡುತ್ತೇವೆ ಎಂದು ಚುನಾವಣೆಯಲ್ಲಿ ಹೇಳಿ ಬಂದಿದ್ದೇವೆ, ಅದನ್ನು ತಾವು ತಿಳಿದುಕೊಳ್ಳಬೇಕು. ಬಹಳ ಲಘುವಾಗಿ ಮಾತನಾಡತಕ್ಕ ವಿಚಾರವಲ್ಲ ಇದು.

ಶ್ರೀ ಲಕ್ಷ್ಮೀನರಸಿಂಹಯ್ಯ.—ನಾವು ಲಘುವಾಗಿ ಮಾತನಾಡುತ್ತಾ ಇಲ್ಲ.

ಶ್ರೀ ಬಿ. ಭೈರಪ್ಪಾಜಿ.—ಇದು ಲಘುವಾಗಿ ಮಾತನಾಡತಕ್ಕ ವಿಚಾರವಲ್ಲ, ನಾವು ರಾಜಕೀಯವಾಗಿ ತೆಗೆದುಕೊಂಡಿಲ್ಲ. ನೀವು ತೆಗೆದುಕೊಂಡಿರತಕ್ಕ ಕಾರ್ಯಕ್ರಮ ಇದು.

ಅಧ್ಯಕ್ಷರು.—ಯಾರು ಲಘುವಾಗಿ ಮಾತನಾಡಿದ್ದಾರೆ.

ಶ್ರೀ ಬಿ. ಭೈರಪ್ಪಾಜಿ.—ನಾವು ಚುನಾವಣೆಯಲ್ಲಿ ಬಿರುತ್ತೇವೋ, ಹೋಗುತ್ತೇವೋ, ಅದು ಬೇರೆ ವಿಷಯ, ಏನಿದು,

ಅಧ್ಯಕ್ಷರು.—ಹೇಳಿದ್ದಾರೆ, ತಪ್ಪೇನು ?

ಶ್ರೀ ಹೆಚ್. ಗಂಗಾಧರನ್.—ಬರೀ ಗೌಡರ ಗದ್ದಲ ಸ್ವಾಮಿ.

ಅಧ್ಯಕ್ಷರು.— ನಿಮ್ಮನ್ನು ಕರೆದಾಗ ಹೇಳಿ.

ಶ್ರೀ ಭೈರಪ್ಪಾಜಿ.— ನಾವು ರಾಜಕೀಯವಾಗಿ ಮಾಡುತ್ತಾ ಇಲ್ಲ. ಲಘುವಾಗಿ ಮಾತನಾಡ ತಕ್ಕಂಥಾದ್ದನ್ನು ನಾನು ವಿರೋಧಿಸುತ್ತೇನೆ.

ಅಧ್ಯಕ್ಷರು.— ನಿಮಗೆ ಏಕೆ ಲಘುವಾಗಿ ಕಾಣತೋ ಗೊತ್ತಾಗಲಿಲ್ಲ.

ಶ್ರೀ ಲಕ್ಷ್ಮೀನರಸಿಂಹಯ್ಯ.— ಹೇಮಾವತಿ ನೀರು ಒಂದೇ ಅಲ್ಲ, ಕಾವೇರಿ ನೀರೂ ಕೊಟ್ಟಿದ್ದಾರೆ, ಸ್ವಲ್ಪ ಇರಿ.

ಅಧ್ಯಕ್ಷರು.— ಅವರಿಗೆ ಅವಕಾಶ ಸಿಕ್ಕಿರಲಿಲ್ಲ, ಬಂದಿರಲಿಲ್ಲ. ನೀವು ಬಂದಿದ್ದೀರಿ, ಪ್ರತಿಪಾದನೆ ಮಾಡಿದ್ದೀರಿ.

ಶ್ರೀ ಲಕ್ಷ್ಮೀನರಸಿಂಹಯ್ಯ.— ಮಾನ್ಯ ಭೈರಪ್ಪಾಜಿಯವರಿಗೆ ಈ ವಿಷಯದಲ್ಲಿ ಎಷ್ಟು ಕಳಕಳಿ ಇದೆಯೋ, ಹೇಮಾವತಿ ನೀರು ತುಮಕೂರಿಗೆ ಆದಷ್ಟು ಜಾಗೃತ ಬರಬೇಕು ಎನ್ನುವುದರಲ್ಲಿ ನಮಗೂ ಅಷ್ಟೇ ಕಳಕಳಿ ಇದೆ, ಅವರೂ ಪ್ರಯತ್ನ ಪಟ್ಟಿದ್ದಾರೆ ಎನ್ನುವುದು ನನಗೆ ಗೊತ್ತಿದೆ. ಆದರೆ ಕೆಲವರು ಪೇಪರಿನಲ್ಲಿ ಕೊಟ್ಟಿರತಕ್ಕ ಸುದ್ದಿಯನ್ನು ನೋಡಿದರೆ ಇದು ಬರೀ ರಾಜಕೀಯ ಮಾಡುವುದಕ್ಕೋಸ್ಕರ ಈ ರೀತಿ ಹೇಳಿಕೆ ಕೊಟ್ಟಿದ್ದಾರೆ ಎನ್ನುವುದರಲ್ಲಿ ಯಾವ ಅನುಮಾನವೂ ಇರುವುದಿಲ್ಲ. ಆದ್ದರಿಂದ ಆ ರೀತಿ ಹೇಳುವಂಥ ಅವಶ್ಯಕತೆ ಇಲ್ಲ. ಮಾನ್ಯ ಮಂತ್ರಿಗಳು ಅವರನ್ನೂ ಜೊತೆಯಲ್ಲಿ ಬನ್ನಿ ಎಂದು ಕರೆ ದಿದ್ದರು, ಆಗ ಅವರಿಗೆ ಬರುವುದಕ್ಕೆ ಟೈಂ ಇರಲಿಲ್ಲ; ತುಮಕೂರಿನಲ್ಲಿ ದೊಡ್ಡದಾಗಿ ಹೇಳಿಕೆ ಕೊಡುವುದಕ್ಕೆ ಮಾತ್ರ ಟೈಂ ಇತ್ತೇ.

ಶ್ರೀ ಬಿ. ಭೈರಪ್ಪಾಜಿ.— ಸಭೆಯಲ್ಲಿ ಇಲ್ಲದೇ ಇರತಕ್ಕ ಸದಸ್ಯರ ಬಗ್ಗೆ ಈ ರೀತಿ ಹೇಳುವುದು ಸರಿಯಲ್ಲ.

ಅಧ್ಯಕ್ಷರು.— ನಾನು ಕೇರವುಲ್ಲಾ ಗೆ ಆಬ್ಸರ್ವ್ ಮಾಡುತ್ತಾ ಇದ್ದೇನೆ, ಅವರು ಯಾರ ಹೆಸರನ್ನೂ ಹೇಳಲಿಲ್ಲ, ಯಾರನ್ನೂ ಕುರಿತು ಹೇಳಿದ್ದಾರೋ ನನಗೆ ಗೊತ್ತಿಲ್ಲ.

ಶ್ರೀ ಲಕ್ಷ್ಮೀನರಸಿಂಹಯ್ಯ.— ನಮಗೆ ಏನಾಗಿದೆಯೆಂದರೆ, ಶ್ರೀಕಂಠಯ್ಯನವರೂ ಮಂತ್ರಿಗಳಾಗಿ ದ್ದರು, ಚನ್ನರಾಯಪಟ್ಟಣದವರಿಗೆ ನೀರು ಬಂತು. ಈಗ ದೇವೇಗೌಡರು ಮಂತ್ರಿಗಳಾಗಿದ್ದಾರೆ, ಹಾಸನ ಅರಕಲಗೂಡಿಗೆ ನೀರು ಬರುತ್ತದೋ, ಅಲ್ಲೇ ನಿಂತು ಹೋಗುತ್ತದೋ ಅಥವಾ ತುಮಕೂರಿಗೆ ನೀರು ಬರಬೇಕಾದರೆ.....

ಅಧ್ಯಕ್ಷರು.— ಹೀಗೆ ನೀವಿಬ್ಬರೂ ಚರ್ಚೆ ಮಾಡುವುದಾದರೆ ಡಿಸ್ಕಷನ್ ಮುಗಿಸಬೇಕಾಗುತ್ತದೆ.

ಶ್ರೀ ಬಿ. ಭೈರಪ್ಪಾಜಿ.— ಅದನ್ನು ನಾನು ವಿರೋಧಿಸುತ್ತೇನೆ.

ಶ್ರೀ ಲಕ್ಷ್ಮೀನರಸಿಂಹಯ್ಯ.— ದೇವೇಗೌಡರ ಹೆಸರು ಹೇಳಿದರೆ ಸಂತೋಷಪಡುತ್ತೀರಿ, ಹೆಸರು ಹೇಳದೆ, ಪೇಪರಿನಲ್ಲಿ ಬಂದಿದೆಯೆಂದು ಹೇಳಿದರೆ ಕೋಪ ಮಾಡಿಕೊಳ್ಳುತ್ತೀರಿ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ನಮ್ಮ ಕ್ಷೇತ್ರದಲ್ಲಿ ಲಕ್ಷಾಂತರ ತೆಂಗಿನ ಮರಗಳನ್ನು ಹಾಳು ಮಾಡಿಕೊಂಡು ಅವರ ಊರಿಗೆ ನೀರು ಹೋಗಲಿ ಎಂದು ಅವಕಾಶ ಮಾಡಿಕೊಟ್ಟಿವು, ಅದಕ್ಕೆ ನಮ್ಮನ್ನೇ ವಿರೋಧಿಸುತ್ತಾರೆ. ಜನ ಸತ್ಯಾಗ್ರಹ ಮಾಡಿದರು. ಇದರಿಂದ 10 ಸಾವಿರ ಓಟ್ ನನಗೆ ಕಡಿಮೆಯಾಯಿತು.

ಶ್ರೀ ಲಕ್ಷ್ಮೀನರಸಿಂಹಯ್ಯ.— ಇದು ಬಹಳ ಮುಖ್ಯವಾದುದು. ಆ ಹಿಂದು ಕೆನಾಲ್ ಎಲ್ಲೆಲ್ಲಿ ಆಗಿದೆಯೋ ಅಲ್ಲಿಲ್ಲಾ ಸಕ್ಕರೆ ಕಾರ್ಖಾನೆಗಳು ಆಗುತ್ತಿವೆ. 10-11 ತಿಂಗಳು ಕಬ್ಬು ಬೆಳೆದರೆ ಆ ಕಬ್ಬನ್ನು ಒಣಗಿಸಿ ನಮಗೆ ನೀರು ಕೊಡುವುದಿಲ್ಲ. ಆ ದೃಷ್ಟಿಯಿಂದ ನಾನು ಹೇಳುತ್ತಾ ಇದ್ದೇನೆ. ಇದರೊಡನೆ ಏನೋ ತಾರತಮ್ಯ ಮಾಡುತ್ತಾ ಇದ್ದಾರೆ. ಶ್ರೀಮಾನ್ ದೇವೇಗೌಡರ ಬಗ್ಗೆ ಎಲ್ಲರಿಗಿಂತ ಜಾಸ್ತಿ ವಿಶ್ವಾಸ ತುಮಕೂರು ಜಿಲ್ಲಾ ಶಾಸಕರಿಗೆ ಇದೆ. ಅವರನ್ನು ತಾರತಮ್ಯ ಮಾಡುತ್ತಾರೆ ಎಂದು ಹೇಳುತ್ತಾ ಇಲ್ಲ. ಜನಗಳಲ್ಲಿ ಈ ಒಂದು ಮನೋಭಾವ ಏನು ಉಂಟಾಗಿದೆ ಅದನ್ನು ಅವರು ಪರಿಹರಿಸಲೇಬೇಕು ಎಂದು ನಾನು ಧೈರ್ಯವಾಗಿ ಹೇಳುತ್ತೇನೆ. ಕೆಲವರು ರಾಜಕಾರಣಿಗಳು ಮಾನ್ಯ ಮಂತ್ರಿಗಳ ಪೋರ್ಟ್‌ ಫೋಲಿಯೋವನ್ನು ಬದಲಾಯಿಸಿ ಎಂದು ಕೇಳಿದ್ದಾರೆ. ನಮಗೆ ಏನಾದರೂ ಅನ್ಯಾಯವಾಗಿದೆಯೆಂದು ಗೊತ್ತಾದರೆ, ಬೇಕಾದರೆ ರಾಜೀನಾಮೆ ಕೊಡಿ ಎಂದು ಕೇಳುತ್ತೇವೆ, ಈ ವಿಷಯದಲ್ಲಿ ಮಾತ್ರ. ಏಕೆಂದರೆ ತುಮಕೂರಿನಲ್ಲಿ ಈ ಕಾಲುವೆ ಏನು ಹರಿಯುತ್ತದೆ ಅದೆಲ್ಲಾ ಬಡ ರೈತರು ಇರತಕ್ಕ ಜಾಗ. ಅಲ್ಲಿ ಈ ಒಂದು ನೀರಾವರಿ ಬಿಟ್ಟರೆ ಬೇರೆ ನೀರಾವರಿ ಬರತಕ್ಕಂಥ ಯಾವ ಕೆನಸೂ ಕೂಡ ಇಲ್ಲ. 16 ವರ್ಷ ಗಳಿಂದ ಇದರ ಬಗ್ಗೆ ಕನಸು ಕಾಣುತ್ತಾ ಇದ್ದಾರೆ. ಅದುದರಿಂದ ಎಂತಹ ಪರಿಸ್ಥಿತಿಯಲ್ಲೂ ಕೂಡ ಇದನ್ನು ಕೈಬಿಡುವುದಿಲ್ಲ ಎನ್ನುವ ನಂಬಿಕೆ ನಮಗೆ ಇದೆ. ಅದಕ್ಕೋಸ್ಕರ ಮಾನ್ಯ ಮಂತ್ರಿಗಳು ಈ ವಿಷಯದಲ್ಲಿ ಜನಗಳ ಮನಸ್ಸಿನಲ್ಲಿರತಕ್ಕ ಅನುಮಾನವನ್ನು ಹೋಗಲಾಡಿಸಬೇಕು ಮತ್ತು ತಕ್ಷಣ

ತುಮಕೂರಿನಲ್ಲಿ ಅಥವಾ ತುರುವೇಕೆರೆಯಲ್ಲಿ ಒಂದು ಇನ್‌ವೆಸ್ಟಿಗೇಷನ್ ಡಿವಿಜನ್ ಏನಾದರೂ ಮಾಡಿ, ನಮ್ಮ ಕಾಲುವೆ ಕೆಲಸ ತಕ್ಷಣ ಶುರು ಮಾಡಲೇಬೇಕು ಎಂದು ಕೇಳಿಕೊಂಡು, ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎನ್. ಹುಚ್ಚಮಸ್ತಿಗೌಡ (ಹುಲಿಯೂರುದುರ್ಗ).— ಮಾನ್ಯ ಅಧ್ಯಕ್ಷರೇ, ಹೇಮಾವತಿ ಯಲ್ಲಿ ಎಷ್ಟು ನೀರು ಇದೆಯೋ ಅಷ್ಟನ್ನೂ ಉಪಯೋಗಮಾಡಿಕೊಳ್ಳುವುದಕ್ಕೆ ತಕ್ಕ ಕೃಷಿ ಜಾಗ್ರತೆಯಾಗಿ ಆಗಬೇಕಾಗಿತ್ತು. ಇದು ಬಹಳ ಹಿಂದೆಯೇ ಆಗಬೇಕಾದ ಯೋಜನೆ. ಆದರೆ 1968ನೇ ಇಸವಿಯಲ್ಲಿ ಇದನ್ನು ಪ್ರಾರಂಭಮಾಡಿದಾಗ ಕೇವಲ 1 ಲಕ್ಷ ಚಿಲ್ಲರೆ ಎಕರೆ ಪ್ರದೇಶಕ್ಕೆ ನೀರನ್ನು ಕೊಡುವ ಒಂದು ಅಂದಾಜಾಗಿತ್ತು. ಸಣ್ಣ ಕೆರೆ ರೀತಿಯಾಗಿತ್ತು. ಆದರೆ ದಿವಂಗತ ದೇವರಾಜ್ ಅರಸೇವರರು ಈ ವಿಷಯದಲ್ಲಿ ಹೆಚ್ಚು ಶ್ರದ್ಧೆ ವಹಿಸಿ ತುಮಕೂರು ಜಿಲ್ಲೆಗೂ ಇದರ ಪ್ರಯೋಜನ ಸಿಕ್ಕುವಹಾಗೆ ಮಾಡಬೇಕೆಂಬ ಉದ್ದೇಶದಿಂದ ಇದರ ಅಂದಾಜನ್ನು ವಿಸ್ತರಿಸಿ ಇದಕ್ಕೆ ಎಷ್ಟೇ ಹಣವಾಗಲಿ ಅದನ್ನು ಖರ್ಚು ಮಾಡುವುದಕ್ಕೆ ಸಾಧ್ಯ ಎಂಬುದಾಗಿ ಹೇಳಿ 7 ಲಕ್ಷ ಎಕರೆಗೆ ನೀರನ್ನು ಕೊಡುವ ಯೋಜನೆಯನ್ನಾಗಿ ಮಾಡಿ, ಅಗಲೇ ತುಮಕೂರಿಗೆ ನೀರನ್ನು ಒದಗಿಸತಕ್ಕ ಬೆಳಕು ದೊಡ್ಡ ಯೋಜನೆಯನ್ನಾಗಿ ಮಾಡಿದರು. ಇದಕ್ಕಾಗಿ ತುಮಕೂರು ಜಿಲ್ಲೆಯ ರೈತರು ಎಂದೆಂದಿಗೂ ಋಣಿಗಳು ಎನ್ನುವ ಮಾತನ್ನು ಮರೆಯ ಹಾಗೆ ಇಲ್ಲ. ಹೇಮಾವತಿ ಕೆರೆ ಕೆಲಸ ಮುಗಿದಿದೆ. ಕಾಲುವೆ ಕೆಲಸ ಕೂಡ ಅಷ್ಟೇ ಆಗಾಧವಾದ ಕೆಲಸ. ಅದೂ ಕೂಡ ಕೆರೆ ಕೆಲಸ ಮುಗಿದಾಗ ನಾಲೆ ಕೆಲಸವನ್ನೂ ಕೂಡ ಅದಕ್ಕಿಂತ ಮುಂಚಿತವಾಗಿ ಆ ಸುರಂಗ ಮಾರ್ಗದ ಕೆಲಸವನ್ನು ಪ್ರಾರಂಭಮಾಡಿದ್ದರೆ ಬಹಳ ಚೆನ್ನಾಗಿತ್ತು. ಆದರೆ ಏನು ಕಾರಣವೋ ಅದು ಆಗಲಿಲ್ಲ. ಈಗಾಗಲೇ ಆ ಕೆಲಸ ಪ್ರಾರಂಭವಾಗಿ ಸ್ವಲ್ಪ ಕೆಲಸ ಆಗಿರಬಹುದು. ಮುಂದೆ ಆಗಬೇಕಾದ ಕಾಲುವೆ ಕೆಲಸ ಇನ್ನೂ ಜಾಸ್ತಿ ಆಗಬೇಕಾಗಿದೆ. ಡೀಪ್ ಕಟ್ಟಿಂಗ್ ಬರುತ್ತದೆ. ಅದು ಅದಮೇಲೆ 200 ಕಿಲೋಮೀಟರ್ ಗಿಂತ ಹೆಚ್ಚು ಉದ್ದದ ಕಾಲುವೆ ಆಗಬೇಕು. ಈ ಕಾಲುವೆ ಆಗತಕ್ಕಂತಹ ಅವಧಿ ಇನ್ನೂ ಎಷ್ಟು ದೂರ ಹೋಗುತ್ತದೆಂದು ಹೇಳುವುದಕ್ಕಾಗುವುದಿಲ್ಲವೆಂದು ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ದೇವೇಗೌಡರು ಈ ಸಭೆಯಲ್ಲೇ ಹೇಳಿದರು. 10 ವರ್ಷಗಳಾದರೂ ಆಗಬಹುದು ಅಂತ ಹೇಳಿದರು. 10 ವರ್ಷ ಆಗುವುದರೊಳಗೆ ಏನು ದುಷ್ಪರಿಣಾಮವಾಗುತ್ತದೋ, ನಮಗೆ ಅದರಿಂದ ಏನು ತೊಂದರೆಯಾಗುತ್ತದೋ ಎಂದು ಹೇಳುವುದೇ ನಮಗೆ ಬಂದಿರುವ ಭಯ. ಮೊನ್ನೆ ನಮ್ಮ ಜಿಲ್ಲೆಯ ಶಾಸಕರನ್ನೆಲ್ಲಾ ಸ್ಥಳಕ್ಕೆ ಕರೆದುಕೊಂಡು ಹೋಗಿದ್ದಾಗ ಪರಿಸ್ಥಿತಿಯನ್ನು ನೋಡಿದಾಗ ಈಗಾಗಲೇ ಅಲ್ಲಿ ಜನ ನೀರನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಪ್ರಾರಂಭಮಾಡಿದ್ದಾರೆ. ಸ್ವಾಭಾವಿಕವಾಗಿ ನೀರಿನ ಅನುಕೂಲ ಅವರಿಗೆ ಸಿಕ್ಕಿದಾಗ ಉಪಯೋಗಿಸಿಕೊಳ್ಳುವುದು ಸ್ವಾಭಾವಿಕ. ಅದನ್ನು ಯಾರೂ ಅಲ್ಲಿಗೆಯುವ ಹಾಗೆ ಇಲ್ಲ. ಆದರೆ ಇನ್ನೂ 10 ವರ್ಷಗಳ ಕಾಲ ಈ ನೀರನ್ನು ವರ್ಷವೆಲ್ಲಾ ಉಪಯೋಗಿಸಿಕೊಳ್ಳುವಂತಹ ಅವಕಾಶ ಅವರಿಗೆ ಸಿಕ್ಕುತ್ತದೆ. ಮುಂದೆ ಕಾಲುವೆಯ ಕಾಮಗಾರಿ ಪೂರ್ಣವಾದಾಗ ಅವರು ಮೊದಲು ನೀರನ್ನು ಉಪಯೋಗಿಸಿಕೊಳ್ಳುತ್ತಿದ್ದ ರೀತಿಯಲ್ಲಿ ಉಪಯೋಗಿಸಿಕೊಳ್ಳುವುದಕ್ಕಾಗುವುದಿಲ್ಲ ಅಂತ ಹೇಳಿದರೆ ಮುಂದೆ ಏನು ಪರಿಣಮಿಸಬಹುದು ? ಕೆರೆ ಅಂದಾಜು ತಯಾರಾಗಿರುವುದೇ ಅರೆ ನೀರಾವರಿ ಯೋಜನೆಗೆ ಅಂತ. 7 ಲಕ್ಷ ಎಕರೆಗೆ ಅರೆ ನೀರಾವರಿಯಾಗಲೆಂದೇ ಈ ಅಂದಾಜು ಯೋಜನೆ ತಯಾರಾಗಿರತಕ್ಕಂತದ್ದು. ಆದ್ದರಿಂದ ಒಂದು ಪಕ್ಷ ನೀರು ಇರುವಂತಹ ಕಾಲದಲ್ಲಿ ಉಪಯೋಗಿಸಿಕೊಳ್ಳುವುದಕ್ಕೆ ಅವಕಾಶ ಇದ್ದರೂ ಕೂಡ ಅವರಿಗೆ ಹಾಗೆ ಉಪಯೋಗಿಸಿಕೊಳ್ಳುವುದಕ್ಕೆ ಬರುವುದಿಲ್ಲ ಅಂತ ಹೇಳಿ ಅಂತ ಸರ್ಕಾರಿ ಆಜ್ಞೆಯಾಗುವುದು ಅತಿ ಅವಶ್ಯಕ. ನಾನು ಈಗಾಗಲೇ ಇದಕ್ಕೆ ಸಂಬಂಧಪಟ್ಟಂತಹ ಮಂತ್ರಿಗಳಾದ ಶ್ರೀಮಾನ್ ದೇವೇಗೌಡರ ಹತ್ತಿರ ಕೇಳಿಕೊಂಡಿದ್ದೇನೆ. ಆ ರೀತಿ ಸರ್ಕಾರಿ ಆಜ್ಞೆ ಆಗದಿದ್ದರೆ ಮುಂದೆ ತೊಂದರೆಯಾಗಬಹುದು. ನೀರಿನ ಸೌಲಭ್ಯ ಎಲ್ಲರಿಗೂ ಸಿಕ್ಕದೆ ಹೋಗಬಹುದೆಂಬ ಭಯ ನಮಗೆ ಇದೆ. ಇದು ಸಂಪೂರ್ಣವಾಗಿ ತುಮಕೂರು ಜಿಲ್ಲೆಗೆ ಆಗತಕ್ಕಂತಹ ತೊಂದರೆ. ಅದರಲ್ಲೂ ತುಮಕೂರು ಜಿಲ್ಲೆಯ ಕುಣಿಗಲ್ ತಾಲ್ಲೂಕು ತೀರಾ ತೊಂದರೆಗೆ ಒಳಗಾಗತಕ್ಕ ತಾಲ್ಲೂಕು ಆಗುತ್ತದೆ. ಕಾರಣ ಅದು ನಾಲೆಯ ತುತ್ತ ತುದಿಯಲ್ಲಿರತಕ್ಕ ತಾಲ್ಲೂಕು. ಮೊದಲೇ ತೊಂದರೆಗೊಳಗಾಗಿರುವಂಥದ್ದು ಕುಣಿಗಲ್ ತಾಲ್ಲೂಕು. ಇದರ ಮೇಲ್ಭಾಗದಲ್ಲಿ ತುಮಕೂರು, ಗುಬ್ಬಿ ಆಮೇಲೆ ತಿಪಟೂರು ಬರುತ್ತದೆ ಆದ್ದರಿಂದ ನಮಗೆ ಭಯ ಇದೆ. ಇದರ ಕೆಲಸ ಬೇಗ ಬೇಗ ಆಗಬೇಕು. ನೀರನ್ನು ಉಪಯೋಗಿಸಿಕೊಳ್ಳುವುದರ ಬಗ್ಗೆ ಮಿತಿಯನ್ನು ಮಾತ್ರ ಸ್ಪಷ್ಟವಾಗಿ ಸರ್ಕಾರಿ ಆಜ್ಞೆಯ ಮುಖಾಂತರ ಸ್ಪಷ್ಟಪಡಿಸಬೇಕು. ನಮ್ಮ ಉದ್ದೇಶವೇನೆಂದರೆ, ಈ ಒಂದು ಮಿತಿಯನ್ನು ಹಾಕುವುದರಿಂದ ತುದಿಯಲ್ಲಿರತಕ್ಕವರಿಗೂ ನೀರನ್ನು ಕೊಡಬಹುದು. ಇದರ ಬಗ್ಗೆ ಮಿಶ್ರಣವಾಗಿ ಈಗಾಗಲೇ ಶ್ರೀಮಾನ್ ರಾಮಯ್ಯನವರು ಹೇಳಿದ್ದಾರೆ. ಮೇಲ್ಭಾಗದಲ್ಲಿ ನೀರಾವರಿಯಾಗದೇ ಇರುವಂತ ಪ್ರದೇಶಗಳಲ್ಲಿ ಹೊಸದಾಗಿ 5 ಎಕರೆ ನೀರಾವರಿ ಯೋಜನೆಗಳ ಮುಖಾಂತರವಾಗಿ ನೀರನ್ನು ಉಪಯೋಗಿಸಿಕೊಳ್ಳುವಂತಹ ಏರ್ಪಾಡು ಆಗಿದೆ ಎಂದು ನನಗೆ ತಿಳಿದಿದೆ. ಒಂದುವೇಳೆ ಆ ರೀತಿಯ

ಏರ್ಪಾಡೇನಾದರೂ ಕಾರ್ಯಗತವಾದರೆ, ನಮ್ಮ ತುಮಕೂರು ಜಿಲ್ಲೆಗೆ ಬರಬೇಕಾದ ನೀರಿನ ಭಾಗ ಸಾಮಾನ್ಯವಾಗಿ ಕಡಿಮೆಯಾಗುತ್ತದೆ. ಇದರಿಂದ ನಾವು ಏನು ಆಸೆಗಳನ್ನು ಅನೇಕ ವರ್ಷಗಳಿಂದ ಇಟ್ಟು ಕೊಂಡಿದ್ದೇವೋ, ಆ ಆಸೆಗಳನ್ನು ಈಡೇರಿಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಈ ಒಂದು ಭಯ ನಮಗೆ ಸ್ಪಷ್ಟವಾಗಿ ಇದೆ. ಇದರ ಜೊತೆಗೆ ಇನ್ನೊಂದು ಏನೆಂದರೆ, ಸಾಮಾನ್ಯವಾಗಿ ತಟ್ಟರಿಗೆ ಗೊತ್ತಿರತಕ್ಕಂತಹ ವಿಷಯ. ನಾವು ನಾಲೆಯನ್ನು ಮಾಡುವಾಗ ಅದು ಕಟಿಂಗ್‌ನಲ್ಲಿ ಆಳವಾಗಿದ್ದರೂ ಕೂಡ, ಅದು ಹೋಗುವುದರಿಂದ ನೀರಿನ ಸೇತ ಕಡಿಮೆಯಾಗುವುದಕ್ಕೆ ಸಾಧ್ಯತೆ ಇದೆ, ಅದನ್ನು ಬಿಟ್ಟು ಕಾಂಟಾರಿ ರೀತಿ ನೀರನ್ನು ತೆಗೆದುಕೊಂಡು ಹೋದರೆ ಬಹಳ ಬೇಗ ನೀರು ಮೇಲ್ಬಿಟ್ಟು ಕೈ ಬರುತ್ತದೆ. ಅಂತಹ ಪರಿಸ್ಥಿತಿಯಲ್ಲಿ ನಾಲೆಯ ತುದಿಯಲ್ಲಿರತಕ್ಕವರಿಗೆ ನೀರು ಸಿಕ್ಕದೆಹೋಗುವಂತಹ ಸಂದರ್ಭ ಕೂಡ ಉಂಟು. ಆದ್ದರಿಂದ ಕಟಿಂಗ್ ನೇರವಾಗಿ ಹೋಗಿ ತುದಿಯಲ್ಲಿರತಕ್ಕಂತಹವರಿಗೂ ಅನುಕೂಲವಾಗಬೇಕೆಂಬುದು ನನ್ನ ಒಂದು ಆಸೆ. ಆ ಆಸೆಯನ್ನು ನೆರವೇರಿಸುತ್ತಾರೆಂದು ತಿಳಿದಿದ್ದೇನೆ. ಮತ್ತು ನಾಲೆಯ ತುದಿಭಾಗದಲ್ಲಿ ಇರುವವನು ಕೂಡ ನೀರನ್ನು ನಿರೀಕ್ಷೆ ಮಾಡುತ್ತಾನೆ. ಆದರೆ ಅವನಿಗೆ ನೀರು ಸಿಕ್ಕುವುದಿಲ್ಲ; ಎನ್ನುವ ಭಯ ನಮಗೆ ಇದೆ. ಶ್ರೀಮಾನ್ ರಾಮಯ್ಯನವರು ಹೆಚ್ಚು ವಿಷಯಗಳನ್ನು ಹೇಳಿದ್ದಾರೆ. ನೀರನ್ನು ಬೇರೆಕಡೆ ಎಲ್ಲಿ ಹೆಚ್ಚಾಗಿ ಉಪಯೋಗಿಸಿಕೊಳ್ಳುತ್ತಾರೋ ಎನ್ನುವ ಒಂದು ಭಯವಿದೆ. ಮೊಟ್ಟಮೊದಲನೆಯದಾಗಿ 7 ಲಕ್ಷ ಎಕರೆಗೆ ನೀರನ್ನು ಕೊಡಬೇಕೆಂದು ಮತ್ತು ಯಾವ ಯಾವ ಪ್ರದೇಶಗಳಿಗೆ ಎಷ್ಟೆಷ್ಟು ನೀರನ್ನು ಕೊಡಬೇಕೆಂದು ಅಂದಾಜಾಗಿದೆಯೋ, ಆ ಅಂದಾಜಿನ ಪ್ರಕಾರ ನೀರನ್ನು ಒದಗಿಸತಕ್ಕ ನಿರ್ದಿಷ್ಟ ವಾದ ನಿಲುವು ಸರ್ಕಾರಕ್ಕೆ ಎನ್ನುವ ಭರವಸೆಯನ್ನು ನಮಗೆ ಕೊಡಬೇಕು. ಇದು ರಾಜಕೀಯವಾಗಿ ಇವತ್ತು ಚರ್ಚೆಯಾಗುತ್ತಿರುವಾಗ, ನಾವು ರಾಜಕೀಯ ಇಲ್ಲ ಅಂತ ಹೇಗೆ ಹೇಳುವುದಕ್ಕಾಗುತ್ತದೆ ? ಅದರಲ್ಲೂ ಇದು ಸೂಕ್ಷ್ಮ ತಿಸೂಕ್ಷ್ಮವಾದ ವಿಚಾರ. ಏಕೆಂದರೆ ಇದರಲ್ಲಿ ರಾಜಕೀಯ ಇಲ್ಲದೇ ಇರುವುದಿಲ್ಲ.

ಶ್ರೀ ಎಚ್. ಡಿ. ಚೌಡಯ್ಯ.— ಅದು ಹೇಗೆ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಹೇಗೆಂದರೆ ನಮಗಾಗುವ ನೀರಿನ ಉಪಯೋಗವನ್ನು ಅವರೇ ಉಪಯೋಗಿಸಿಕೊಳ್ಳುತ್ತಿದ್ದಾರೆ ಅಂತ ಹೇಳಿದರೂ ರಾಜಕೀಯ. ನಮಗೆ ಅವರು ನೀರನ್ನು ಉಪಯೋಗಿಸಿಕೊಳ್ಳದೆ ಪೂರಾ ಕೊಡಬೇಕೆಂದು ಹೇಳಿ, ಆ ರೀತಿ ಉಪಯೋಗ ಮಾಡುವುದಕ್ಕೆ ವಿರೋಧ ಮಾಡಿದರೂ ರಾಜಕೀಯ ಅಂತ ಭಾವಿಸುತ್ತಾರೆ, ಆ ಭಾವನೆಯನ್ನು ಯಾರ್ಯಾರು ನಿರೀಕ್ಷೆ ಮಾಡುತ್ತಿದ್ದಾರೋ ಅವರಲ್ಲರೂ ರೈತರನ್ನೂ ಕೂಡ ಎತ್ತಿ ಕಟ್ಟಿದಹಾಗೆ ಆಗುತ್ತದೆ. ಇದು ಆಗದೆ ಇರುವುದಿಲ್ಲ. ಚುನಾವಣೆಯಲ್ಲಿ ಗೆಲ್ಲಬೇಕೆಂದು ನಿಲ್ಲುತ್ತಾರೆ. ಸೋಲಬೇಕು ಅಂತ ಚುನಾವಣೆಯಲ್ಲಿ ಯಾರೂ ನಿಲ್ಲುವುದಿಲ್ಲ. ಗೆಲ್ಲಬೇಕೆಂದಿರುವಾಗ, ಹೇಮಾವತಿ ನೀರನ್ನು ತಂದುಬಿಡುತ್ತೇವೆಂದು 20 ವರ್ಷದಿಂದಲೂ ಹೇಳಿಕೊಂಡು ಬಂದಿದ್ದೇವೆ. ಇವತ್ತು ಅವರಿಗೇನಾದರೂ ಈ ಹೇಮಾವತಿ ನೀರು ಬರುವುದಿಲ್ಲ ಅಂತ ಹೇಳಿ ಬಿಟ್ಟರೆ, ಇವರಿಂದ ನಮಗೆ ಉಪಯೋಗವಿಲ್ಲ; ಯಾರಾದರೂ ಹೊಸಬರು, ಆ ರೀತಿ ಹೇಮಾವತಿ ನೀರನ್ನು ತಂದುಕೊಡುತ್ತೇವೆಂದು ಭರವಸೆಯನ್ನು ಕೊಡುತ್ತಾರೋ ಅವರನ್ನು ತೆಗೆದುಕೊಂಡು ಬರೋಣ ಅಂತ ಚುನಾವಣೆಯಲ್ಲಿ ಮಾಡಬಹುದು. ಚುನಾವಣೆಯಲ್ಲಿ ಆ ಒಂದು ಅಭಿಪ್ರಾಯವನ್ನು ಜನರು ವ್ಯಕ್ತಪಡಿಸಬಹುದು.

5-00 p. m.

ಈ ವಿಷಯದಲ್ಲಿ ರಾಜಕಾರಣ ಇಲ್ಲವೆಂದರೆ ಯಾರೂ ಒಪ್ಪುವಹಾಗಿಲ್ಲ. ರಾಜಕಾರಣ ಇದ್ದೇ ಇದೆ. ಅದರ ಜೊತೆಗೆ ಆರ್ಥಿಕವಾಗಿ ಒಂದು ಸೌಲಭ್ಯ ನಮ್ಮ ತುಮಕೂರು ಜಿಲ್ಲಾ ಬೋರ್ಡಿಗೆ ಸಿಗಬೇಕಾದುದು ತಿರಾಳ ಆಗತಕ್ಕವಾಗಿದೆ. ಹೇಮಾವತಿ ಕಟ್ಟಿ ಕಟ್ಟಿರತಕ್ಕ ಪ್ರದೇಶದ ಸುತ್ತಮುತ್ತ 35 ಮಳೆ ಬೀಳುತ್ತವೆ. ಬೇಲೂರು ಭಾಗದಲ್ಲಿ ಯೆಂಚಿ ನೀರು ಉಪಯೋಗಿಸಿಕೊಂಡಿರುವ ಕಡೆ ಮಳೆ ನೀರು ಉಪಯೋಗಿಸಿಕೊಂಡು ಭತ್ತ ಬೆಳೆಯತಕ್ಕ ಅವಕಾಶ ಇದೆ. ನಮ್ಮಲ್ಲಿ ಮಳೆ ಆಗದೆ ಹೋದರೆ ಕಾಮ ಬರತಕ್ಕ ಪರಿಸ್ಥಿತಿ ಇದೆ. ತುಮಕೂರು ಜಿಲ್ಲೆಯ ನಾಗಮಂಗಲ, ಕುಣಿಗಲ್, ಗುಬ್ಬಿ ಮುಂತಾದ ಪ್ರದೇಶಗಳಲ್ಲಿ ವರ್ಷವರ್ಷ ಕಾಮ ಪರಿಸ್ಥಿತಿಯನ್ನು ಅನುಭವಿಸಿ ಸಾಕಾಗಿದೆ. ಆದುದರಿಂದ ಇದರ ಪೂರ್ಣ ಪ್ರಯೋಜನ ನಮಗೆ ಸಿಗಲಿ ಎಂಬ ಆಶಯ ಇದೆ. ಆದಕಾರಣ ಶ್ರೀ ದೇವೇಗೌಡರಲ್ಲಿ ಪ್ರಾರ್ಥನೆ ಏನೆಂದರೆ. ಬೇರೆ ಕೆಲಸಗಳನ್ನು ನಿಲ್ಲಿಸಿ ಹೆಚ್ಚು ಹಣ ಖರ್ಚುಮಾಡಿ ತಾಂತ್ರಿಕವಾಗಿ ಏನೇನು ದೋಷಗಳಿವೆ ಅವನ್ನು ನಿವಾರಿಸುವುದಕ್ಕೆ ಪ್ರಯತ್ನಮಾಡಿ ಹಣ ಖರ್ಚಾದರೂ ತುಮಕೂರು ಜಿಲ್ಲೆಗೆ ನೀರನ್ನು ಒದಗಿಸುವುದಕ್ಕೆ ಪ್ರಯತ್ನಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ನನ್ನಲ್ಲಿರತಕ್ಕ ಅನುಮಾನವನ್ನು ಸ್ಪಷ್ಟವಾಗಿ ತಿಳಿಸುತ್ತಿದ್ದೇನೆ. ಈ ಅನುಮಾನವನ್ನು ಬಗೆಹರಿಸಬೇಕು. ಜೊತೆಗೆ ನೀರನ್ನು ಹೆಚ್ಚು ಉಪಯೋಗಿಸಿಕೊಳ್ಳಬೇಕಾದರೆ ಕೆರೆ ಒಳಭಾಗದಲ್ಲಿ ಒಂದು ನಾಲೆಯನ್ನು ತೆಗೆಯಬೇಕು.

ಅಧ್ಯಕ್ಷರು.— ಈಗಾಗಲೇ 5 ಗಂಟೆ ಆಯಿತು: ಬೇಗ ಮುಗಿಸಿ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಅರ್ಧಗಂಟೆ ಎಕ್ಸ್‌ಟೆಂಡ್ ಮಾಡುವುದು ಅವಶ್ಯಕವೆಂದು ಸಲಹೆಮಾಡುತ್ತೇನೆ.

ಅಧ್ಯಕ್ಷರು.— ಇನ್ನೂ ಅವರು ರಿಪ್ಲೈ ಹೇಳಬೇಕಲ್ಲ. ನಾಳೆ ಇದನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಹೇಮಾವತಿ ವಿಚಾರಬಂದಾಗ ಹುಚ್ಚಮಾಸ್ತಿಗೌಡರು ಮತ್ತು ಬೈರಪ್ಪಾಜಿಯವರು ಮಾತನಾಡಿದ್ದಾರೆ.

ಶ್ರೀ ಬಿ. ಬೈರಪ್ಪಾಜಿ.— ನಾವು ಅನುಭವಿಸಿರತಕ್ಕ ಕಷ್ಟವನ್ನು ಹೇಳಿದ್ದೇವೆ.

ಶ್ರೀ ಕೆ. ಬಿ. ಮಲ್ಲಪ್ಪ.— ಕಷ್ಟ ಅನುಭವಿಸಿರುವವರು ಮುಳುಗಡೆಯಾಗಿರತಕ್ಕವರು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಮುಳುಗಡೆಯಾಗುವಾಗ ಕಷ್ಟ ಅನುಭವಿಸಲೇಬೇಕಾಗುತ್ತದೆ ನಮ್ಮ ಊರು ಮುಳುಗಡೆಯಾಗುತ್ತದೆಯಾದ್ದರಿಂದ ಹೇಮಾವತಿ ಪ್ರಾಜೆಕ್ಟ್‌ನ್ನು ಮಾಡಬೇಡಿ ಎಂದು ಅನೇಕರು ಬಂದು ನಮಗೆ ಹೇಳಿದರು. ನೀರಿನ ಪ್ರಯೋಜನ ಪಡೆಯಬೇಕೆಂದರೆ ಊರನ್ನು ಮುಳುಗಿಸಲೇಬೇಕಾಗುತ್ತದೆ ; ಅದು ಏನೇ ಇರಲಿ. ಈ ಸಂದರ್ಭದಲ್ಲಿ ಶ್ರೀ ದೇವೇಗೌಡರಲ್ಲಿ ಪ್ರಾರ್ಥಿಸಿಕೊಳ್ಳುವುದೇನೆಂದರೆ ನಮಗೆ ಏನೇನು ಅನುಮಾನಗಳಿವೆಯೋ ಅವನ್ನು ಪೂರ್ಣವಾಗಿ ಬಗೆಹರಿಸಿ ಸರ್ಕಾರೇ ಆಜ್ಞೆ ಮಾಡಿ, ಯಾರ್ಯಾರಿಗೆ ನೀರಿನ ಹಕ್ಕಿದೆ ಎಂಬುದನ್ನು ತಿಳಿಸಿ ನಮಗೆ ಈ ಕೆಲಸವನ್ನು ಬೇಗಮಾಡಿಸಿ ಅದಷ್ಟು ಜಾಗೃತ ನೀರು ಸಿಗುವಂತೆ ಮಾಡಿದರೆ ನಾವು ನಿಜವಾಗಿ ಯಾವ ಪಕ್ಷಪಾತವೂ ಇಲ್ಲದೆ ಅವರಿಗೆ ನಮ್ಮ ಕೃತಜ್ಞತೆಗಳನ್ನು ಸಲ್ಲಿಸುತ್ತೇವೆಂದು ಹೇಳುತ್ತೇನೆ.

ಶ್ರೀ ಕೆ. ಬಿ. ಮಲ್ಲಪ್ಪ (ಅರಕಲಗೂಡು).— ಮಾನ್ಯ ಅಧ್ಯಕ್ಷರೇ, ಹೇಮಾವತಿ ಪ್ರಾಜೆಕ್ಟ್ ಬಗ್ಗೆ ತುಮಕೂರು ಮತ್ತು ಮಂಡ್ಯ ಜಿಲ್ಲೆಯ ಸ್ನೇಹಿತರು ಕಳೆದ ವರ್ಷಿ ಮಾತನಾಡಿದ್ದು ಕೇಳಿದೆ. ಕಳೆದ ಸಾರಿಗಿಂತ ಈ ಸಾರಿ ಮಂತ್ರಿಗಳು ಯಾವರೀತಿ ಕಾರ್ಯ ಮಾಡಬೇಕೆಂದು ಬಡೆ ಟ್ಟಿನಲ್ಲಿ ಹಣ ಒದಗಿಸಿರುವುದನ್ನು ನೋಡಿದ್ದೇವೆ. ಅದರ ಬಗ್ಗೆ ಯೋಚನೆ ಮಾಡಬೇಕಾದುದು, ಕೌಳಜಿವಹಿಸಬೇಕಾದುದು ಅನವಶ್ಯಕವೆಂದು ತಿಳಿದುಕೊಂಡಿದ್ದೇನೆ. ಹೇಮಾವತಿ ಪ್ರಾಜೆಕ್ಟ್ ನಮ್ಮ ಮತ್ತು ಹಾಸನ ತಾಲ್ಲೂಕಿನಲ್ಲಿ ಆಗಿರತಕ್ಕದ್ದು. ಈ ಒಂದು ಪ್ರಾಜೆಕ್ಟಿನಿಂದ ಮುಳುಗಡೆಯಾದ ಸುಮಾರು 20 ಸಾವಿರ ಸಂಸಾರಗಳು ಬೇರೆಬೇರೆ ಕಡೆ ಹೋಗಿವೆ. ಮಲೆನಾಡಿನಲ್ಲಿ ಜನರು ಎಷ್ಟು ಸುಖವಾಗಿರುತ್ತಾರೆಂಬುದು ತಮಗೆ ಗೊತ್ತಿದೆ.

ಅಧ್ಯಕ್ಷರು.— ಪ್ರಾಜೆಕ್ಟ್ ಕಟ್ಟಿ ಮುಳುಗಡೆಯಾದ ಮೇಲೆ ಬೇರೆ ಸೂಕ್ತ ಯೋಜನೆ ಇರುತ್ತದೆ

* ಶ್ರೀ ಕೆ. ಬಿ. ಮಲ್ಲಪ್ಪ.— ಹತ್ತಿಪ್ಪತ್ತು ಎಕರೆ ಕಾಫಿ ತೋಟ, ಐದು ಹತ್ತು ಎಕರೆ ತರೀ ಜಮೀನು ಮುಳುಗಡೆಯಾದ ಮೇಲೆ ಅವರನ್ನು ತೆಗೆದುಕೊಂಡು ಹೋಗಿ ಬೇರೆಮೇಲೆ ಹಾಕಿ ಅಲ್ಲಿ ಕುಡಿಯುವುದಕ್ಕೆ ನೀರಿಲ್ಲ. ಉಣ್ಣುವುದಕ್ಕೆ ಅನ್ನದಿಲ್ಲ, ವಾಸಿಸುವುದಕ್ಕೆ ಮನೆ ಇಲ್ಲ, ಉಡುವುದಕ್ಕೆ ಬಟ್ಟೆ ಇಲ್ಲ ಎಂದರೆ ಅವರ ಗತಿ ಏನಾಗಬೇಕು ? ಆ ರೀತಿ ನಿರಾಶ್ರಿತರಾದವರು ಒಂದು ಮನವಿಯನ್ನು ಸರ್ಕಾರಕ್ಕೆ ಕೊಟ್ಟು, ನಿಮ್ಮ ಪ್ರಾಜೆಕ್ಟಿನಿಂದ ಮುಳುಗಡೆಯಾದ ನಾವೆಲ್ಲ ಬಂದಿದ್ದೇವೆ, ನಮ್ಮನ್ನೆಲ್ಲ ಒಂದು ಕಾಲೋನಿ ಮಾಡಿ ಇಟ್ಟಿದ್ದೀರಿ ; ಆ ಕಾಲೋನಿಗಳಲ್ಲಿ ಏನಾದರೂ ಒಂದು ವ್ಯವಸ್ಥೆ ಹೊಂದಿ ಬದುಕುವುದಕ್ಕೆ ನೀರಿನ ಆಸರೆ ಬೇಕು, ಅನ್ನ ಕಾಣುವ ನೆಲೆ ಬೇಕು ಎಂದು ಕೇಳಿದ್ದಾರೆ. ಹೇಮಾವತಿ ರಿಸರ್ವಾಯರ್‌ನಲ್ಲಿ ಬೇಕಾದಷ್ಟು ನೀರಿದೆ, ಅದನ್ನು ಲಿಫ್ಟ್ ಇರಿಗೇಷನ್ ಮಾಡಬಹುದು, ಅಥವಾ ಫೋ ಇರಿಗೇಷನ್ ಮಾಡುವುದಕ್ಕೆ ಅವಕಾಶ ಇದೆ ; ಅದನ್ನಾದರೂ ಮಾಡಬೇಕು. ಅವರು ಇವತ್ತಿನ ದಿವಸ ಅನ್ನ ನೀರು ಇಲ್ಲದೆ ಬಿದ್ದಿದ್ದಾರೆ. ನನ್ನ ತಾಲ್ಲೂಕಿನಲ್ಲಿ 18 ಮುಳುಗಡೆ ಕಾಲೋನಿಗಳಿವೆ. ಅಲ್ಲಿರತಕ್ಕ ಪರಲ್ಲರೂ ಕೂಡ ತೋಟಕ್ಕೆ ಕೂಲಿಗೆ ಹೋಗುತ್ತಾರೆ ; ನಾಳೆ ದಿವಸ ಪ್ರಾಜೆಕ್ಟಿಗೆ ಕೂಲಿಗೆ ಹೋಗುತ್ತಾರೆ ಅವರು ಇಂಥ ಪರಿಸ್ಥಿತಿಯಲ್ಲಿರುವಾಗ ತುಮಕೂರು ಜಿಲ್ಲೆಗೆ ನೀರು ಕೊಡಬೇಕಾಗಿ. ಹಿಂದೆ ಏನು ಕಮಿಷ್‌ಮೆಂಟ್ ಆಗಿದೆ ಅದನ್ನು ಮಾಡಬೇಕೆಂದು ದೇವೇಗೌಡರು ಹೇಳುವುದನ್ನು ಕೇಳಿದ್ದೇನೆ. ಹುಚ್ಚಮಾಸ್ತಿಗೌಡರು ರಾಜಕೀಯವಾಗಿ ಆಗುತ್ತಿದೆ ಎಂದು ಹೇಳಿದರು. ನಮ್ಮ ತಾಲ್ಲೂಕಿನ ಬಗ್ಗೆ ನನಗೆ ಇಂಟರೆಸ್ಟ್ ಇದ್ದೇ ಇರುತ್ತದೆ. ನಮಗೆ ಲಿಫ್ಟ್ ಇರಿಗೇಷನ್ ಕೊಡಬೇಕಾಗುತ್ತದೆ. ನಮ್ಮ ಜನರು ಬಹಳ ಕಷ್ಟಪಡುತ್ತಿದ್ದಾರೆ. ಕುಡಿಯುವುದಕ್ಕೇನೋ ಹಾಗೂ ಹೀಗೂ ನೀರು ಸಿಕ್ಕಿದರೆ ಜಮೀನಿಗೆ ಮಾತ್ರ ನೀರು ಇರುವುದಿಲ್ಲ. ಮೊದಲಿನಿಂದಲೂ ಕೂಡ ನೀರಿನ ಸೌಲಭ್ಯವನ್ನು ಒದಗಿಸಿಕೊಡಬೇಕೆಂದು ಹೇಳುತ್ತಲೇ ಬಂದಿದ್ದೇನೆ. ಹಾಸನ ಮತ್ತು ನಮ್ಮ ತಾಲ್ಲೂಕಿನಲ್ಲಿ ಕೇವಲ 35" ಮಳೆ ಬೀಳತಕ್ಕದ್ದು ಶ್ರೀಕಂಠಯ್ಯನವರಿಗೂ ಗೊತ್ತಿದೆ. ಅಷ್ಟು ಮಳೆ ಬಿದ್ದರೆ ನಿಮ್ಮ ನೀರು ಡ್ರೈ ಇರಿಗೇಷನ್ನಿಗೆ ಬೇಕಾಗುವುದಿಲ್ಲ. ಕೆಲವು ಸಂದರ್ಭಗಳಲ್ಲಿ 20" ಇಂತಿಗೇ ಇಳಿಯುತ್ತದೆ. ಆ ಸಂದರ್ಭದಲ್ಲಿ ನಿಮ್ಮ ನಮಗೆ

ನೀರನ್ನು ಕೊಡದೆ. ಫೋ ಇರಿಗೇಷನ್ ವ್ಯವಸ್ಥೆ ಮಾಡದೆ ಇದ್ದರೆ ಡ್ರೈ ಕ್ರಾಪ್ ಆಗುವುದಿಲ್ಲ. ನಮ್ಮ ಮತ್ತು ಹಾಸನ ತಾಲ್ಲೂಕು ಬಾರ್ಡರ್‌ನಲ್ಲಿ ಈ ಸ್ಥಿತಿ ಇರುವುದರಿಂದ 10-20 ಕಿಲೋಮೀಟರ್ ದೂರ ವೆಟ್ ಕ್ರಾಪ್ ಮಾಡಬೇಕಾಗುತ್ತದೆ. ಅದುದರಿಂದ ತಾತ್ಕಾಲಿಕವಾಗಿ ಎಲ್ಲವನ್ನು ಸೆಮಿ ಡ್ರೈ ಮಾಡ ಬೇಕೆಂಬುದನ್ನು ಒಪ್ಪುವುದಾಗುವುದಿಲ್ಲ. ಇವತ್ತಿನ ದಿವಸ ನಿಮಗೆ ಏನೂ ತೊಂದರೆ ಆಗಿಲ್ಲ; ಆದರೆ ನಮ್ಮ ಕಡೆ ಬಹಳ ತೊಂದರೆಯಾಗಿದೆ. ನಮ್ಮ ತಾಲ್ಲೂಕಿನಲ್ಲಿ ಒಂದು ಟೆನಲ್ ಆಗಿದೆ. ಬಹುಶಃ ಅದನ್ನು ಎಲ್ಲರೂ ನೋಡಿದ್ದಾರೆ. ಅಲ್ಲಿ 200 ಅಡಿ ಆಳದಲ್ಲಿ ಟೆನಲ್ ತೆಗೆದಿದ್ದಾರೆ. ಅದರಿಂದ ಅಕ್ಕ ಪಕ್ಕದ ಜನರಿಗೆ ಬೋರ್‌ವೆಲ್ ಹಾಕಿದರೂ ನೀರು ಬರುವುದಿಲ್ಲ. 250 ಅಡಿ ಬೋರ್‌ವೆಲ್ ಹಾಕಿದರೂ ಕೂಡ ಕುಡಿಯುವುದಕ್ಕೆ ನೀರು ಬರುತ್ತಿಲ್ಲ. ಹತ್ತಿಪ್ಪತ್ತು ಕಿಲೋಮೀಟರ್ ದೂರದ ಅಕ್ಕಪಕ್ಕದ ಹಳ್ಳಿಗಳಲ್ಲಿ ಸಹ ಕುಡಿಯುವುದಕ್ಕೆ ನೀರು ಇರುವುದಿಲ್ಲ. ಕೆರೆಗಳೆಲ್ಲ ಬತ್ತಿಹೋಗಿವೆ. ಓಪನ್ ವೆಲ್‌ನಲ್ಲಿ ನೀರು ಇರುವುದಿಲ್ಲ. ಬೋರ್‌ವೆಲ್ ತೆಗೆದರೂ ನೀರು ಸಿಗುವುದಿಲ್ಲ. ಇಂಥ ಸಂದರ್ಭ ಇರುವಾಗ ಅರಕಲ ಗೊಡು ತಾಲ್ಲೂಕು ಮತ್ತು ಹಾಸನ ಜಿಲ್ಲೆಯ ಜನರಲ್ಲಿ ಸುಖವಾಗಿದ್ದಾರೆಂಬ ವಾದ ಏನಿದೆ ಇದು ಯಾರೂ ಒಪ್ಪದಂತಹ ವಾದ. ಇಷ್ಟೆಲ್ಲ ತೊಂದರೆ ಇರುವಾಗ ಯಾರೂ ಕೊಡ ಸುಮ್ಮನೆ ಕಣ್ಣುಚ್ಚಿ ಕೊಂಡು ಕೊರುವುದಕ್ಕಾಗುವುದಿಲ್ಲ. ಅದುದರಿಂದ ಮೊದಲು ನಮ್ಮ ಸಮಸ್ಯೆಯನ್ನು ಬಗೆಹರಿಸತಕ್ಕ ಕೆಲಸ ಮಾಡಬೇಕೆಂದು ಹೇಳುತ್ತೇನೆ. ಅದರಿಂದ ತುಮಕೂರು ಜಿಲ್ಲೆಯ ಶಾಸಕರ ವಾದ ಸರಿಯಲ್ಲ. ಬೈರಪ್ಪಾಜಿಯವರೇ ನನ್ನ ಎದುರಿನಲ್ಲಿ ಚೆನ್ನಾಗಿ ಕೆಲಸ ಮಾಡಿದ್ದಾರೆ ಎಂದು ಹೇಳಿದ್ದಾರೆ. ಅವರು ಅದಕ್ಕೆ ಅಭಾರಿಗಳಾಗಿರಬೇಕು. ಆದರೆ ಅವರು ಇವತ್ತು ಈ ರೀತಿ ಮಾತನಾಡುತ್ತಿರುವುದು ಅಷ್ಟು ಸರಿಯೆನಿಸುವುದಿಲ್ಲ. ಜಿ. ಡಿ. ಸೋಮಪ್ಪನವರು ಸುಮ್ಮನೆ ಕುಳಿತಿದ್ದಾರೆ. ಸಕಲೇಶಪುರದಲ್ಲಿ.....

ಶ್ರೀ ಜಿ. ಡಿ. ಸೋಮಪ್ಪ.— ನಾನು ಆಮೇಲೆ ನನ್ನ ಅಭಿಪ್ರಾಯವನ್ನು ಹೇಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.— ಅರಕಲಗೂಡಿಗೆ ನೀರು ಒದಗಿಸಿಕೊಡಬೇಕು ಎಂದು ಹೇಳುತ್ತಿದ್ದಾರೆ.

ಶ್ರೀ ಕೆ. ಬಿ. ಮಲ್ಲಿಪ್ಪ.— ಇಷ್ಟು ಮಾತ್ರ ಈ ಸಂದರ್ಭದಲ್ಲಿ ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

*ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).— ಮಾನ್ಯ ಮಂತ್ರಿಗಳು ಈ ಸಾರಿ ಹೇಮಾವತಿ ನಾಲೆ ಕೆಲಸಕ್ಕೆ ಹೆಚ್ಚು ಹಣ ಒದಗಿಸಿದ್ದಾರೆ. ಅದಕ್ಕಾಗಿ ಮಾನ್ಯ ಮಂತ್ರಿಗಳಿಗೆ ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ಮಾನ್ಯ ವೈ. ಕೆ. ರಾಮಯ್ಯನವರು ಹೇಳಿದ್ದನ್ನು ನಾನು ಸಮರ್ಥನೆ ಮಾಡುತ್ತೇನೆ. ನಾನು ಒಬ್ಬ ಚರ್ಚೆಗೆ ಹೋಗುವುದಿಲ್ಲ ಶ್ರೀ ರೇವಣ್ಣನವರು ಇವತ್ತು ರಾಜ್ಯ ಸಚಿವರಾಗಿದ್ದಾರೆ. 1967ನೇ ಇಸವಿಯಲ್ಲಿ ನಾನು ಕಾಗದ ಬರೆದು ಹೇಮಾವತಿ ನಾಲೆ ವಿಚಾರವಾಗಿ ಮಾತನಾಡಲು ಎಲ್ಲರನ್ನೂ ಸೇರಿಸಿದ್ದೆ. ಅಭಾಗದಲ್ಲಿ ಏನು ಕಷ್ಟ ಇದೆ ಎಂಬ ಬಗ್ಗೆ ಪದೇಪದೇ ಹೇಳಿದ್ದೇನೆ. ದಿವಂಗತ ದೇವರಾಜ ಅರಸಿ ಅವರು ನಮ್ಮ ಮನವಿಯನ್ನು ಪರಿಶೀಲನೆ ಮಾಡಿ ಈ ಕೆಲಸ ಮಂಜೂರು ಮಾಡಿದರು. ಅವರಿಗೆ ನಾವು ಧನ್ಯವಾದಗಳನ್ನು ಅರ್ಪಿಸುವುದರ ಜೊತೆಗೆ ಜೀವನಸರ್ವೋತ್ತಮ ಅವರನ್ನು ನೆನೆಯಬೇಕಾಗಿದೆ. ಮಾನ್ಯ ರಾಮಯ್ಯನವರು ಹೇಳಿದಹಾಗೆ ಮಂಡ್ಯ ಜಿಲ್ಲೆಯವರಿಗೆ ಮತ್ತು ತುಮಕೂರು ಜಿಲ್ಲೆಯವರಿಗೆ ಎರಡೂ ಜಿಲ್ಲೆಯವರಿಗೆ ಒಂದು ಅನುಮಾನ ಬಂದಿದೆ. ಏತ ನೀರಾವರಿಯನ್ನು ಅವರು 5 ಕಡೆ ಮಾಡುತ್ತಿದ್ದಾರೆ. ಅದರಿಂದ ಮುಂದಕ್ಕೆ ಬರತಕ್ಕ ನೀರು ಕಡಿಮೆಯಾಗುತ್ತದೆ ಎಂಬ ಆತಂಕ ನಮ್ಮ ಜಿಲ್ಲೆಯ ಜನಗಳಲ್ಲಿ ಬಂದಿದೆ. ಅದಕ್ಕೋಸ್ಕರ ನಾವು ಈ ತಿಂಗಳು ಒಂದು ಸಭೆ ಕರೆದು ಹೇಮಾವತಿ ಬಗ್ಗೆ ನಾವು ಹೋರಾಟ ಮಾಡಲೇಬೇಕು ಎಂಬ ಅಭಿಪ್ರಾಯವನ್ನು ಸಾರ್ವಜನಿಕವಾಗಿ ವ್ಯಕ್ತಪಡಿಸಿದ್ದೇವೆ ಮುಚ್ಚು ಮರೆಯಿಂದ ವ್ಯಕ್ತಪಡಿಸಿಲ್ಲ. ವೈಯಕ್ತಿಕವಾಗಿ ನಾನು ಹೇಳುವುದಾದರೆ ರಾಜಕೀಯವಾಗಿ ಇದನ್ನು ನಾವು ಯಾರೂ ತೆಗೆದುಕೊಳ್ಳುವುದಿಲ್ಲ. ಇದು ತುಮಕೂರು ಜಿಲ್ಲೆ ಮತ್ತು ಮಂಡ್ಯ ಜಿಲ್ಲೆಯ ಆಳವು ಉಳಿದು ಪ್ರಶ್ನೆ. ಅದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ ಯಾವ ತಾಲ್ಲೂಕಿಗೆ ಎಷ್ಟು ನೀರು ಕೊಡುತ್ತೀರಿ ಎಂಬ ಬಗ್ಗೆ ಒಂದು ಸರ್ಕಾರಿ ಆಜ್ಞೆಯನ್ನು ಕೊಡಲೇ ಹೊರಡಿಸಬೇಕು. ಇದು ನನ್ನ ಮೊದಲನೇ ಕೋರಿಕೆ. ಹಾಗೆಯೇ ಐದು ಏತ ನೀರಾವರಿ ಯೋಜನೆಗಳನ್ನು ಮಂಜೂರು ಮಾಡಿಸಿದ್ದೀರಾ ಎಂಬುದನ್ನು ಕೂಡ ಸ್ಪಷ್ಟಪಡಿಸಬೇಕು. ಇದು ಒರಿಜಿನಲ್ ಪ್ಲಾನ್‌ನಲ್ಲಿ ಇರಲಿಲ್ಲ. ಮಾನ್ಯ ಮಲ್ಲಿಪ್ಪನವರಿಗೆ ನಾನು ಒಂದು ಮಾತನ್ನು ಹೇಳಬೇಕಾಗಿದೆ. ಮೇಲುಗಡೆ ಒಂದು ಟೆನಲ್ ಹೋಗುತ್ತಿದೆ. ಅದೂ ಕೂಡ ಒರಿಜಿನಲ್ ಪ್ಲಾನ್‌ನಲ್ಲಿ ಇರಲಿಲ್ಲ. ಅದರೂ ಇದನ್ನೆಲ್ಲಾ ಮಾಡಿಕೊಂಡಿದ್ದಾರೆ. ಹಿಂದೆ ಮಾಡಿದ್ದನ್ನು ನಾನು ಮತ್ತೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಈಗ ತಾವು ಕೊಡಲೇ ಸರ್ಕಾರಿ ಆದೇಶವನ್ನು ಹೊರಡಿಸಿ ಮಂಡ್ಯ ಜಿಲ್ಲೆಯ ನಾಗಮಂಗಲಕ್ಕೆ ಎಷ್ಟು ನೀರು ಕೊಡುತ್ತೀರಿ ಮತ್ತು ತುಮಕೂರು ಜಿಲ್ಲೆಯ ಯಾವ ಯಾವ ಜಾಗಗಳಿಗೆ ಎಷ್ಟು ನೀರು ಕೊಡುತ್ತೀರಿ ಎಂಬ

ದನ್ನು ತಿಳಿಸಬೇಕು. ಪ್ರಾರಂಭ ಮಾಡಿದಮೇಲೆ ಅದನ್ನು ಡೀವಿಯೇಟರ್ ಮಾಡಿ ಬೇರೆ ಕಡೆಗೆ ನೀರನ್ನು ತೆಗೆದುಕೊಳ್ಳುವುದು ಸರಿಯಾದ ಕೆಲಸ ಅಲ್ಲ ಎಂದು ಮಾನ್ಯ ಮಂತ್ರಿಗಳಿಗೆ ಹೇಳುತ್ತೇನೆ. ಅದರಿಂದ ತಾವೇನಾದರೂ ಆ ರೀತಿ ಮಾಡಿದ್ದರೆ ಅದನ್ನು ಕೈಬಿಡಬೇಕು, ತುಮಕೂರು ಮತ್ತು ಮಂಡ್ಯ ಜಿಲ್ಲೆಯ ಜನತೆಯ ಹಿತದೃಷ್ಟಿಯಿಂದ ತಾವು ಈ ನಿರ್ಧಾರ ತೆಗೆದುಕೊಳ್ಳಬೇಕು ಎಂದು ಹೇಳುತ್ತೇನೆ. ಬಾಗಲೂರ ನದಿ ಬಸಲ್ 10 ಕಿಲೋಮೀಟರಿನಲ್ಲಿ ಈಗ 5 ಕಿಲೋಮೀಟರ್ ಮುಗಿದಿದೆ. ಮುಂದಕ್ಕೆ 5 ಕಿಲೋ ಮೀಟರ್ ಡೀಪ್ ಕಟ್ ಇದೆ. ಅಲ್ಲಿ ಕೆಲಸ ತಡವಾಗುತ್ತಿದೆ.

ಅಧ್ಯಕ್ಷರು.—ಇದರ ಬಗ್ಗೆ ಎಷ್ಟು ಹೊತ್ತು ಬರ್ಚೆ ?

ಶ್ರೀ ಬಿ. ಬೈರಪ್ಪಾಜಿ.—ಡೀಪ್ ಕಟ್ ವಿಚಾರದಲ್ಲಿ ಸ್ಪಷ್ಟವಾದ ಉತ್ತರವನ್ನು ಕೊಡಬೇಕು. ಮೂರು ಕಡೆ ಅಲ್ಟಿಮೇಟಂ ಮಾಡಿಸಿದ್ದೀರಿ. ಅದರ ಬಗ್ಗೆ ಬೇಗ ತೀರ್ಮಾನ ತೆಗೆದುಕೊಂಡಿಲ್ಲ. ಇದರಿಂದ ಕೂಡ ನಿಧಾನವಾಗುವುದಕ್ಕೆ ಕಾರಣವಾಗಿದೆ. ನಮ್ಮನ್ನು ಕರೆದುಕೊಂಡುಹೋದಾಗಲೂ ಇದನ್ನು ನಾವು ಪ್ರಸ್ತಾಪ ಮಾಡಿದ್ದೇವೆ. ಇನ್ನೂ ಕೂಡ ಅಲ್ಲಿ ಅಕ್ಸಿಸಿಷನ್ ಪೂರೈಸಿಂಗ್ ಮಾಡಿ ಸಿಲ್ಲ. ಅದನ್ನು ಬೇಗ ಮಾಡಿಸಬೇಕು. ಅಲ್ಲಿ ಟೆಕ್ನಿಕಲ್ ತೊಂದರೆ ಇದ್ದದ್ದು ಪರಿಹಾರವಾಗಿದೆ ಎಂದು ನನ್ನ ಪ್ರಶ್ನೆಗೆ ಉತ್ತರವಾಗಿ ಹೇಳಿದ್ದೀರಿ. ಕಂಟ್ರಾಕ್ಟರ್‌ನಿಂದ ಕೆಲಸ ನಿಧಾನವಾಗುತ್ತಿದೆ ಎಂದು ಹೇಳುತ್ತಿದ್ದೀರಿ. ಅದನ್ನು ಬಗೆಹರಿಸುವುದಕ್ಕೆ ತಾವು ಪ್ರಯತ್ನ ಮಾಡಬೇಕು. ಮತ್ತೆ ಡೀಪ್ ಕಟ್ ಕೆಲಸ ಎನಿದೆ ಅದನ್ನು ಪ್ರಾರಂಭ ಮಾಡಿಸಬೇಕು. ಅದನ್ನು ಮಾಡಿಸದೇಹೋದರೆ ನಿಧಾನವಾಗುವುದಕ್ಕೆ ಅದೂ ಕೂಡ ಕಾರಣವಾಗಿದ್ದು ಈ ವಿಷಯದಲ್ಲಿ ನಮಗೆ ಅನುಮಾನ ಬರುತ್ತದೆ. ಚಾನಲ್ ಕೆಲಸ ಕೂಡ ಬೇಗ ಪ್ರಾರಂಭ ಮಾಡಬೇಕು. ಇದಲ್ಲಾ ಏನೂ ನನ್ನ ಸ್ವಂತ ವಿಚಾರವಲ್ಲ. ಮಂಡ್ಯ ಮತ್ತು ತುಮಕೂರು ಜಿಲ್ಲೆಯ ಹಿತವನ್ನು ಕಾಪಾಡತಕ್ಕ ಕೆಲಸವಾಗಿರುವುದರಿಂದ ಮತ್ತು ಪುತ್ತ್ಯಕ್ಕಾಗಿ ಮತ್ತು ಪರೋಕ್ಷವಾಗಿ ಬೇಕಾದಷ್ಟು ಅನುಕೂಲ ಕೊಡತಕ್ಕ ಕೆಲಸವಾಗಿರುವುದರಿಂದ ಈ ಯೋಜನೆಯನ್ನು ತ್ವರಿತವಾಗಿ ಮುಗಿಸುವುದಕ್ಕೆ ಮತ್ತು ಮುಗಿಸಿ ನೀರು ಕೊಡುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ಜೊಡಯ್ಯ (ಕೆರೆಗೋಡು).—ಸನ್ಮಾನ್ಯ ಅಧ್ಯಕ್ಷರೇ, ತುಮಕೂರು ಜಿಲ್ಲೆ ಒಂದೇ ಅಲ್ಲದೆ ಮಂಡ್ಯ ಜಿಲ್ಲೆಯ ನಾಲ್ಕು ತಾಲ್ಲೂಕುಗಳಾದ ಮಂಡ್ಯ, ಕೃಷ್ಣರಾಜಪೇಟೆ, ನಾಗಮಂಗಲಿ ಮತ್ತು ಪಾಂಡವಪುರ ತಾಲ್ಲೂಕಿನ ಎರಡು ಲಕ್ಷಕ್ಕೂ ಹೆಚ್ಚು ಎಕರೆಗೆ ನೀರನ್ನು ಕೊಡತಕ್ಕ ಕಾರ್ಯಕ್ರಮ ಹೇಮಾವತಿ ಯೋಜನೆಯ ಮೂಲ ಯೋಜನೆಯಲ್ಲಿದೆ. ಸರ್ಕಾರ ಈಗಾಗಲೇ ಈ ವಿಚಾರದಲ್ಲಿ ತ್ವರಿತವಾದ ಕಾರ್ಯಕ್ರಮವನ್ನು ಹಾಕಿಕೊಂಡಿದೆ. ಆ ಬಗ್ಗೆ ನನ್ನ ವಿವಾದವೇನೂ ಇಲ್ಲ. ಈಗ ತುಮಕೂರು ಜಿಲ್ಲೆಯ ಸನ್ಮಾನ್ಯ ಸ್ನೇಹಿತರು ಹೇಳಿದಹಾಗೆ ಬಾಗಲೂರು ನದಿ ಸುರಂಗದ ಕೆಲಸ ಕೆಲವು ತೊಂದರೆಗಳಿಂದ ಸ್ಥಗಿತವಾಗಿದೆ ಎಂಬ ಮಾತನ್ನು ನಾವೆಲ್ಲರೂ ಒಪ್ಪಬೇಕಾಗುತ್ತದೆ. ಸನ್ಮಾನ್ಯ ಮಂತ್ರಿಗಳೂ ಇದನ್ನು ಒಪ್ಪುತ್ತಾರೆ. ಇದೇ ಎಡದಂಡೆ ನಾಲೆಯಿಂದ ಮಂಡ್ಯ ಜಿಲ್ಲೆಯ ನಾಲ್ಕು ತಾಲ್ಲೂಕುಗಳಿಗೆ ನೀರು ಬರತಕ್ಕ ಕಾಮಗಾರಿ ಏನಿದೆ ಅದಕ್ಕೆ ಈ ಸಾರಿ ಸನ್ಮಾನ್ಯ ಮಂತ್ರಿಗಳು ಏನು ಹಣವನ್ನು ಒದಗಿಸಿದ್ದಾರೋ ಅದೇ ವೇಗದಲ್ಲಿ ತ್ವರಿತವಾಗಿ ಕೆಲಸ ನಡೆಯುತ್ತಿಲ್ಲ. ಕಳೆದ ಡಿಸೆಂಬರ್ ತಿಂಗಳಲ್ಲಿ ತಮಿಳು ನಾಡು ಮತ್ತು ನಮ್ಮ ರಾಜ್ಯದ ಮಧ್ಯೆ ಇರುವ ಕಾವೇರಿ ನೀರಿನ ವಿವಾದದ ವಿಷಯದಲ್ಲಿ ಸನ್ಮಾನ್ಯ ಮಂತ್ರಿಗಳು ಸಭೆ ಕರೆದಿದ್ದಾಗ ಅವರು ವಿವರಣೆ ಕೊಟ್ಟರು. ಕಾವೇರಿ ಜಲಾನಯನ ಪ್ರದೇಶದಲ್ಲಿತಕ್ಕ ಕಾಮಗಾರಿಗಳನ್ನು ಅದರಲ್ಲೂ ಕೂಡ ಹೇಮಾವತಿ ಯೋಜನೆ ದೊಡ್ಡ ಯೋಜನೆಯಾಗಿರುವುದರಿಂದ ಇದನ್ನು ಮುಗಿಸಿದ್ದೇ ಆದರೆ ಹೆಚ್ಚು ಪಾಲು ನೀರುಪಡೆಯುವುದಕ್ಕೆ ಸಾಧ್ಯವಾಗಿರುವುದರಿಂದ ಹೇಗಾದರೂ ಮಾಡಿ ತ್ವರಿತಗತಿಯಿಂದ ಮಾಡುತ್ತೇವೆ ಎಂದು ಹೇಳಿದ್ದರು. ಆ ಪ್ರಕಾರ ಕಾರ್ಯಕ್ರಮ ಹಾಕಿಕೊಂಡು ತಾವು ಆದೇಶವನ್ನೂ ಕೊಟ್ಟಿದ್ದೀರಿ. ಆದರೆ ನಾನು ಎರಡು ಮೂರು ತಿಂಗಳಿಂದ ಆ ಪ್ರದೇಶದಲ್ಲಿ ನೋಡುತ್ತಿದ್ದೇನೆ. ಅಧಿಕಾರಿಗಳು ಕೆಲಸವನ್ನು ಮಾಡುತ್ತಿಲ್ಲ. ಇದು ಸನ್ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೋ ಇಲ್ಲವೋ ಗೊತ್ತಿಲ್ಲ. ತ್ವರಿತವಾಗಿ ಕೆಲಸಮಾಡತಕ್ಕ ಕಾಮಗಾರಿಗಳಲ್ಲಿ ತೀವ್ರಗತಿಯಿಂದ ನಡೆಸುವುದಕ್ಕೆ ನಿರ್ದಿಷ್ಟವಾದ ಕಾರ್ಯಕ್ರಮವನ್ನು ಹಾಕಿಕೊಳ್ಳಬೇಕು ಮತ್ತು ಆದಂಥ ಪುಗತಿಯನ್ನು ಆಗಾಗ್ಗೆ ರೆವ್ಯೂ ಮಾಡತಕ್ಕ ವ್ಯವಸ್ಥೆಯನ್ನು ಇಟ್ಟುಕೊಳ್ಳಬೇಕೆಂದು ಹೇಳಿ ಹೇಮಾವತಿ ಎಡದಂಡೆ ನಾಲೆ ಎನಿದೆ ಅದನ್ನು ಒಂದೆರಡು ವರ್ಷದಲ್ಲಿ ಮುಗಿಸತಕ್ಕ ದಿಕ್ಕಿನಲ್ಲಿ ತ್ವರಿತವಾಗಿ ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

***ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು).**—ಮಾನ್ಯ ಅಧ್ಯಕ್ಷರೇ, ಹೇಮಾವತಿ ನೀರು ತುಮಕೂರು ಜಿಲ್ಲೆಗೆ ವರಪ್ರಸಾದವಾಗಿದೆ. ಈ ಜಿಲ್ಲೆಯಾದ ಅನುಕೂಲವನ್ನು ಪಡೆಯದಂತಹ ತಾಲ್ಲೂಕು, ಹಿಂದೆ ಯಾವ ಜಿಲ್ಲೆಗೆ ಅನುಕೂಲಗಳು ಇದ್ದವೋ ಆ ಜಿಲ್ಲೆಗಳಿಗೆ ಮತ್ತೆ ಅನುಕೂಲಗಳನ್ನು ಒದಗಿಸಿ

ಕೊಟ್ಟಿದ್ದು ಉಂಟು, ಹೊಟ್ಟೆತುಂಬ ಉಟ ಮಾಡಿದವರಿಗೆ ಮತ್ತೆ ಮತ್ತೆ ಉಟವನ್ನು ಹಾಕಿದ ರೀತಿ ಇದು ಆಗುತ್ತಾ ಇತ್ತು. ಮಾನ್ಯ ವೈ. ಕೆ. ರಾಮಯ್ಯನವರು ಹೇಳಿದ ರೀತ್ಯ ಇವತ್ತು ಏನು ಹರಕು ಚಡ್ಡಿಯನ್ನು ಧರಿಸಿದ ರೈತ ಇದ್ದಾನೆ ಅವನ ಚಡ್ಡಿಯನ್ನು ಇವತ್ತು ಹೊಲೆಯಲೂ ಕೂಡಾ ಆಗದ ಪರಿಸ್ಥಿತಿಯಲ್ಲಿ ಅದು ಇದೆ. ಇಂತಹ ಜನ ನಮ್ಮಲ್ಲಿ ಬೇಕಾದಷ್ಟು ಇದ್ದಾರೆ. ನಮ್ಮಲ್ಲಿ ತೆಂಗಿನ ಬೆಳೆ ನೀರು ಇಲ್ಲದೇ ಹಾಳಾಗುತ್ತಿದೆ. ಇವತ್ತು ಮೆನ್. ಮೆಟೀರಿಯಲ್, ಕ್ಯಾಪಿಟಲ್ ಸಾಕಷ್ಟು ಇದ್ದರೆ ಕೆಲಸ ಬೇಗ ಆಗುತ್ತದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಬೇಗ ಈ ಸೌಕರ್ಯಗಳನ್ನು ಒದಗಿಸಿ ಅದಷ್ಟು ಬೇಗ ನೀರನ್ನು ಕೊಡುವ ವ್ಯವಸ್ಥೆ ಮಾಡುತ್ತಾರೆಯೇ? ಇವತ್ತು ಏನು 3 ಪಾಯಿಂಟ್‌ಗಳಲ್ಲಿ ಕೆಲಸ ಆಗುತ್ತದೆ ಅದನ್ನು 6 ಪಾಯಿಂಟ್‌ಗಳಲ್ಲಿ ಪ್ರಾರಂಭಮಾಡಿ ಬೇಗನೆ ಕೆಲಸವನ್ನು ಪೂರೈಸಿ ಕಷ್ಟದಲ್ಲಿರತಕ್ಕ ಜನರಿಗೆ ಅನುಕೂಲ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಮೊದಲೇ ಇದು ಕಾಮಪಡಿತ ಪ್ರದೇಶವಾಗಿದೆ. ಈ ಕೆಲಸವನ್ನು ಆದ್ಯತೆ ಮೇಲೆ ತೆಗೆದುಕೊಳ್ಳಬೇಕು. ಇವತ್ತು ಬೇರೆ ಕಡೆ ಕೆಲಸ ಕಾರ್ಯಗಳು ಆಗಿಹೋಗಿ ನಮ್ಮ ಕಡೆಗೆ ಆಗದೇಹೋದರೆ ಅನ್ಯಾಯವಾಗಬಹುದು ಎನ್ನುವ ಭಯ ಜಾಸ್ತಿಯಾಗುತ್ತಿದೆ. ಈ ಒಂದು ಭಯಕ್ಕೆ ಆಸ್ಪದ ಕೊಡದೇ ಕೆಲಸಮಾಡಬೇಕು. ಈ ಕೆಲಸಕಾರ್ಯಗಳ ಬಗ್ಗೆ 3 ಅಥವಾ 6 ತಿಂಗಳಿಗೊಮ್ಮೆ ಸಭೆ ಕರೆಯುತ್ತಿದ್ದರು. ಆದರೆ ಈಗ ಕರೆಯುತ್ತಾ ಇಲ್ಲ. ಹಾಗೂ ಈ ಕಾಮಗಾರಿ ಬಗ್ಗೆ ಏನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ ಎಂದು ಮಾನ್ಯ ಮಂತ್ರಿಗಳು ನಮಗೆ ತಿಳಿಸಿದರೆ ನಮಗೆ ಸಮಾಧಾನವಾಗುತ್ತದೆ. ನಾವೆಲ್ಲರೂ ಇನ್ನೊಂದು ಸಾರಿ ಆ ಭಾಗಕ್ಕೆ ಭೇಟಿ ಕೊಟ್ಟು ಕೆಲಸ ಕಾರ್ಯಗಳನ್ನು ನೋಡಿಬಿಡೋಣವೆಂದು ತಿಳಿಸಿ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಕಾರ್ಯೋನ್ಮುಖರಾಗಬೇಕೆಂದು ಹೇಳಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).— ಮಾನ್ಯ ಸಭಾಧ್ಯಕ್ಷರೇ, ಹೇಮಾವತಿ ಜಲಾಶಯದಿಂದ ತುಮಕೂರು ಜಿಲ್ಲೆಗೆ ನೀರು ಒದಗಿಸತಕ್ಕ ಬಗ್ಗೆ ಈ ಸರ್ಕಾರಕ್ಕೆ ಆಸಕ್ತಿ ಇಲ್ಲ. ಈ ಸರ್ಕಾರ ತುಮಕೂರು ಜಿಲ್ಲೆಯ ಜನತೆಗೆ ಅನ್ಯಾಯ ಮಾಡುತ್ತಿದೆ ಎನ್ನುವ ಆರೋಪವನ್ನು.....

ಅಧ್ಯಕ್ಷರು.— ಆರೋಪವನ್ನು ಮಾಡಲಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.— ಆರೋಪವನ್ನು ಮಾಡಿದ್ದಾರೆಂಬುದಕ್ಕೆ ಹೇಳಬೇಕೆಂದರೆ, ಮಾನ್ಯ ಹುಚ್ಚಮಾಸ್ತಿಗೌಡರು ಮಾತನಾಡತಕ್ಕ ಕಾಲದಲ್ಲಿ ಸ್ಪಷ್ಟವಾಗಿ ಹೇಳಿದರು, ಇದರಲ್ಲಿ ರಾಜಕೀಯ ಇದೆ ಎಂದು ಹೇಳಿ. ಇದರಲ್ಲಿ ರಾಜಕೀಯ ಇಲ್ಲ ಎಂದು ಹೇಳಿದರೆ ಒಪ್ಪುವುದಕ್ಕಾಗುವುದಿಲ್ಲ ಎನ್ನುವ ಮಾತನ್ನು ಅನುಭವದಿಂದ ಹೇಳಿದ್ದಾರೆ. ಈ ಆಪಾದನೆ ಜನತಾ ಸರ್ಕಾರದ ಮೇಲೆ, ಅದರಲ್ಲೂ ನೇರವಾಗಿ ನನ್ನ ಮೇಲೆ ಇದೆ. ಈ ಸರ್ಕಾರ ಅಸ್ತಿತ್ವಕ್ಕೆ ಬಂದು.....

ಶ್ರೀ ಎಂ. ವೀರಪ್ಪ ಮೊಯ್ಲಿ.— ರಾಜಕೀಯ ಇಲ್ಲ. ವೈಯಕ್ತಿಕವಾಗಿ ಇದೆ.

ಶ್ರೀ ಎಚ್. ಡಿ. ದೇವೇಗೌಡ.— ಜನತಾ ಸರ್ಕಾರ ಅಸ್ತಿತ್ವಕ್ಕೆ ಬಂದ 2 ತಿಂಗಳಲ್ಲಿ ನನ್ನ ಮೇಲೆ ಆಪಾದನೆ ಬಂತು. ತುಮಕೂರು ಜಿಲ್ಲೆಗೆ ಅನ್ಯಾಯ ಮಾಡುತ್ತಿದ್ದಾರೆಂದು ಪಾರ್ಲಿಮೆಂಟಿನ ಒಬ್ಬ ಸದಸ್ಯರು ನೇರವಾಗಿ ಆಪಾದನೆ ಮಾಡಿ ನನ್ನ ಖಾತೆಯನ್ನು ಬದಲಾವಣೆ ಮಾಡಬೇಕೆಂದು ಹೇಳಿದರು. ಆ ಒಂದು ಸನ್ನಿವೇಶದಲ್ಲಿ ಆ ಒಂದು ಜಿಲ್ಲೆಗೆ ಸಂಬಂಧಪಟ್ಟ ಶಾಸಕರು ಮತ್ತು ಮಂಡ್ಯ ಜಿಲ್ಲೆಗೆ ಸಂಬಂಧಪಟ್ಟ ಶಾಸಕರು ಹಾಗೂ ಪಾರ್ಲಿಮೆಂಟ್ ಸದಸ್ಯರುಗಳು ಇವರುಗಳಿಗೆ ಆ ಒಂದು ಪ್ರಾಜೆಕ್ಟ್‌ನ್ನು ನೋಡುವುದಕ್ಕೆ ಬರಬೇಕು ಎಂದು ಸರ್ಕಾರದ ವತಿಯಿಂದ ಏನಂತಿ ಮಾಡಿಕೊಂಡೆ. ಆದರೆ ಪಾರ್ಲಿಮೆಂಟ್ ಸದಸ್ಯರು ಬರಲಿಲ್ಲ. ಬಹುಶಃ ಅವರಿಗೆ ಬೇರೆ ಕೆಲಸ ಅಥವಾ ಪಾರ್ಲಿಮೆಂಟ್ ಅಧಿವೇಶನ ಇತ್ತೆಂದು ಕಾಣುತ್ತದೆ. ಆದರೆ ಬೇರೆ ಸದಸ್ಯರು ಬಂದಿದ್ದರು, ಅಲ್ಲಿನ ಬಾಗೂರು ನವಿಲೆ ಟನಲ್‌ನ ಕೆಲಸವನ್ನು ನೋಡಿಕೊಂಡು ಬಂದಿದ್ದಾರೆ. ವಿಶೇಷವಾಗಿ ಎಲ್ಲರೂ ಅದರ ಬಗ್ಗೆ ಸಾಕಷ್ಟು ಚರ್ಚೆಮಾಡಿದ್ದಾರೆ. ಈ ವಿಷಯ ಅಲ್ಲಿಗೇ ನಿಂತುಹೋಗುತ್ತದೆಂದು ನಾನು ತಿಳಿದುಕೊಂಡಿದ್ದೆ. ಆದರೆ ಮೊನ್. ಕಾಂಗ್ರೆಸ್ ಕಾರ್ಯಕರ್ತರ ಸಭೆಯಲ್ಲಿ ಪಾರ್ಲಿಮೆಂಟ್ ಸದಸ್ಯರು ಒಂದು ಮಾತನ್ನು ಹೇಳಿದ್ದಾರೆ. ಈ ಮಂತ್ರಿಯನ್ನು ಡಿಸ್ ಮಿಸ್ ಮಾಡಬೇಕು ಎನ್ನುವ ಮಾತನ್ನು ಹೇಳಿದ್ದಾರೆ. ಇವರನ್ನು ತೆಗೆಯದಿದ್ದರೆ ತುಮಕೂರು ಜಿಲ್ಲೆಗೆ ನ್ಯಾಯ ದೊರೆಯುವುದಿಲ್ಲ. ಈ ಬಗ್ಗೆ ತೀವ್ರ ಆಂಧೋಳನ ಮಾಡುತ್ತೇವೆ ಎಂದು ಸಹಾ ಹೇಳಿದ್ದಾರೆ. ಇದರಿಂದಾಗಿ ನಾನು ಈ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕಾದುದು ಅವಶ್ಯಕವಾಗಿದೆ. ನಾನು ಈ ಬಗ್ಗೆ ವಿವರಣೆ ಕೊಡುವಾಗ ಕೆಲವು ವಿಷಯಗಳನ್ನು ಸದನದ ಮುಖಾಂತರ ಈ ರಾಜ್ಯದ ಜನತೆಗೆ, ಅದರಲ್ಲೂ ನೇರವಾಗಿ ತುಮಕೂರು ಜಿಲ್ಲೆಯ ಮಹಾ ಜನತೆಗೆ ಮತ್ತು ಮಂಡ್ಯ ಜಿಲ್ಲೆಯ ಮಹಾ ಜನತೆಗೆ ಕೆಲವು ಘಟನೆಗಳ ಬಗ್ಗೆ ಹೇಳಬೇಕಾಗುತ್ತದೆ. ಹಿಂದಿನ ಕೆಡವು ಘಟನೆಗಳನ್ನು ಹೇಳುವ

ದರ ಮುಖಾಂತರ ಇವತ್ತು ಈ ರೀತಿ ಹೇಳತಕ್ಕ ಆ ವ್ಯಕ್ತಿಗಳು ಎಷ್ಟರಮಟ್ಟಿಗೆ ಈ ಯೋಜನೆ ಆಗಬೇಕು ಎನ್ನುವ ಬಗ್ಗೆ ಎಷ್ಟು ಪ್ರಯತ್ನವನ್ನು ಅವರು ಪಟ್ಟಿದ್ದಾರೆಂಬ ಬಗ್ಗೆ ಹೇಳಬೇಕಾಗುತ್ತದೆ. ಈ ಬಗ್ಗೆ ಕಡತಗಳನ್ನು ಹುಡುಕಿಸುವ ಬಗ್ಗೆ ನಾನು ನಿನ್ನೆಯಿಂದ ನಿಮ್ಮ ಕಾರ್ಯಾಲಯಕ್ಕೆ ಸ್ವಲ್ಪ ಕೆಲಸ ಕೊಡಬೇಕಾಗಿ ಬಂತು. 1962ನೇ ಇಸವಿಯಲ್ಲಿ ನಾವು ಶಾಸನಸಭೆಗೆ ಬಂದೆವು. ಆಗ ಮಾನ್ಯ ರಂಗನಾಥ್ ಅವರು ಮತ್ತು ನಾವೂ ಒಂದೇಕಡೆ ಇದ್ದೆವು. 1952ರಿಂದ 1962ರವರೆಗೆ ಚುನಾಯಿತ ಸರ್ಕಾರಗಳು ಅಧಿಕಾರಕ್ಕೆ ಬಂದಮೇಲೆ ಶಾಸನಸಭೆಯಲ್ಲಿ ನಡೆದ ಎಲ್ಲಾ ಕಡತಗಳನ್ನು ಹುಡುಕಿಸಿ ನೋಡಿದ್ದೇನೆ. 1960ನೇ ಇಸವಿಯಲ್ಲಿ ಶ್ರೀಮಾನ್ಯ ದಿವಂಗತ ಎಂ. ಕೆ. ಬೊಮ್ಮೇಗೌಡರು ಒಂದು ಪ್ರಶ್ನೆಯನ್ನು ಎತ್ತಿದ್ದಾರೆ. ಅವರನ್ನು ಬಿಟ್ಟರೆ, ನಾನು ಹುಡುಕಿಸಿ ನೋಡಲು ನಾನು ಬಹಳ ಪ್ರಯತ್ನಪಟ್ಟೆ. ಇನ್ನು ಯಾರೂ ಈ ವಿಷಯವಾಗಿ ಪ್ರಸ್ತಾಪಮಾಡಿಲ್ಲ. ಶ್ರೀಮಾನ್ ಚೆನ್ನಬಸಪ್ಪನವರು ತೀರಿಕೊಂಡು ಹೋಗಿದ್ದಾರೆ. ಅವರು ಕಾವೇರಿ ನದಿ ನೀರು ಉಪಯೋಗ ಮಾಡುವುದಕ್ಕೆ ಈ ಭಾಗದಲ್ಲಿ ಸಾಕಷ್ಟು ಸಣ್ಣಸಾಡಿದ್ದಾರೆ. ಇದಾದಮೇಲೆ 1962ರಿಂದ ವಿರೋಧಪಕ್ಷದಲ್ಲಿ ನಾವು ಕುಳಿತುಕೊಂಡು ಬಂದಿದ್ದೇವೆ. ಆಗ ಮೊದಲನೆಯದಾಗಿ ಒಂದು ಖಾಸಗೀ ನಿರ್ಣಯ ಈ ಸಭೆಯಲ್ಲಿ ಮಂಡನೆ ಆಯಿತು. ಸುಮಾರು 20 ಜನ ಶಾಸಕರು ಈ ಸದನದಲ್ಲಿ ಇದನ್ನು ಪ್ರಸ್ತಾಪ ಮಾಡಿದ್ದೇವೆ. ಮಾನ್ಯ ಭೈರಪ್ಪಾಜಿಯವರೂ ಸಹಾ ಮಾತನಾಡಿದ್ದಾರೆ. ಅವರಿಗೆ ಈ ಬಗ್ಗೆ ಕಳಕಳಿ ಇದೆ. ಆ ಬಗ್ಗೆ ಅವರು ಆಸಕ್ತಿಯನ್ನು ತೋರಿಸಿದ್ದಾರೆ. ದಿವಂಗತ ಅಂದಾನಪ್ಪ ದೊಡ್ಡ ಮೇಟೆಯವರು ಆ ಕಡೆ ಕುಳಿತು ಮಾತನಾಡಿದ್ದಾರೆ. ಆದರೆ ಇವತ್ತು ನನ್ನನ್ನು ತೆಗೆಯಬೇಕೆಂದು ಯಾರು ಅಂಥೋಳನ ಮಾಡಬೇಕೆಂದು ಹೊರಟಿದ್ದಾರೆಯೋ ಅವರು ಅವತ್ತು ಈ ಸದನದ ಸದಸ್ಯರಾಗಿದ್ದರು. ಅವರಿಗೆ ಆ ಭಾಗದ ಬಗ್ಗೆ ಅಂದು ಚಿಂತೆ ಇರಲಿಲ್ಲ, ನಾನು ಈ ಬಗ್ಗೆ ರಾಜಕೀಯವನ್ನು ಬೆರಸುವುದಕ್ಕೆ ಹೋಗುವುದಿಲ್ಲ.

ಶ್ರೀ ಭೈರಪ್ಪಾಜಿ.— ಆ ಸದಸ್ಯರು ಕೂಡಾ ಬಹಳ ಪ್ರಸ್ತಾಪಮಾಡಿದ್ದಾರೆ, ನಾನೂ ಕೂಡಾ ಈ ಸದನದಲ್ಲಿ 1962ರಿಂದ 67ರವರೆಗೆ ಇದ್ದೆ. ಈ ಬಗ್ಗೆ ಅವರೂ ಕೂಡಾ ಬೇಕಾದಷ್ಟು ಪ್ರಯತ್ನಪಟ್ಟಿದ್ದಾರೆ.

ಶ್ರೀ ಎಚ್. ಡಿ. ದೇವೇಗೌಡ.— ನಾನು ಮಾನ್ಯ ಭೈರಪ್ಪಾಜಿಯವರ ಬಗ್ಗೆ ಇಲ್ಲಿ ಹೇಳಲಿಲ್ಲ. ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು. ಎಲ್ಲಾ ಕೂಡಾ ರೆಕಾರ್ಡ್‌ನಲ್ಲಿ ಇದೆ. ನಾನು ಅದನ್ನು ಬಿಟ್ಟು ಮಾತನಾಡುತ್ತಿಲ್ಲ. 1962ಕ್ಕಿಂತಾ ಮೊದಲು ಹೊರಗಡೆ ಅವರು ಏನು ಈ ಬಗ್ಗೆ ಅಂಥೋಳನ ಮಾಡಿದರೋ ಅದು ನನಗೆ ಗೊತ್ತಿಲ್ಲ. ಅವರು ಈ ಸದನಕ್ಕೆ ನಮ್ಮ ಜೊತೆ ಬಂದರು. 1962ರಿಂದ 1967ರವರೆಗೆ ಈ ಸದನದ ಸದಸ್ಯರಾಗಿದ್ದರು. ಮಾನ್ಯ ಭೈರಪ್ಪಾಜಿಯವರು ಈ ಸದನಕ್ಕೆ ಬೈ-ಎಲೆಕ್ಷನ್‌ನಲ್ಲಿ ಬಂದರು. ಆದರೆ ಅವರು ಬಂದದ್ದು 1962ರಲ್ಲಿ. ಇಂತಹ ಒಂದು ಪ್ರಾಮುಖ್ಯವಾದ ವಿಷಯ ಸದನದಲ್ಲಿ ಸುಮಾರು 3 ವಾರಗಳ ಕಾಲ ಚರ್ಚೆಯಾಗಿದ್ದು ಅದರಲ್ಲಿ 20 ಜನ ಸದಸ್ಯರು ಭಾಗವಹಿಸಿದ್ದರು. ಆ ಕಡೆಯಿಂದ ಬಂದಿದ್ದ ಶ್ರೀಮಾನ್ ದೊಡ್ಡ ಮೇಟೆಯವರು ಈ ಬಗ್ಗೆ ಬಹಳ ಕಾಳಜಿಯನ್ನು ವಹಿಸಿದ್ದರು. ಆದರೆ ಇವತ್ತು ನನ್ನನ್ನು ಡಿಸ್‌ಮಿಸ್ ಮಾಡಬೇಕೆಂದು ಏನು ಹೋರಾಟ ಮಾಡುತ್ತಿದ್ದೇವೆಂದು ಹೇಳುತ್ತಿದ್ದಾರೆ ಅವರು ಈ ಸದನದಲ್ಲಿ ಜನತಾ ಪ್ರತಿನಿಧಿಯಾಗಿ ನಾವುಗಳು ತಂದ ಆ ಒಂದು ಖಾಸಗೀ ನಿರ್ಣಯದ ಬಗ್ಗೆ, ಅದರ ಪ್ರಾಮುಖ್ಯತೆಯನ್ನು ಅರ್ಥಮಾಡಿಕೊಂಡು ಆ ಬಗ್ಗೆ ಕಾಳಜಿ ವಹಿಸಿ ಅವರು ಪ್ರಸ್ತಾಪಮಾಡಲಿಲ್ಲ. ನಾನು ಇಷ್ಟು ಮಾತ್ರ ಇಲ್ಲಿ ಹೇಳುತ್ತೇನೆ. ಸ್ವಾಮಿ, ಅದಕ್ಕಿಂತಾ ಪೂರ್ವದಲ್ಲಿ ಈ ಬಗ್ಗೆ ಈ ಸದನದಲ್ಲಿ ಚರ್ಚೆಯಾಗಿಲ್ಲವೆಂದು ಹೇಳುವುದಕ್ಕೆ ಇಷ್ಟು ಪಡುತ್ತೇನೆ. ಇದನ್ನು ನಾನು ಏಕೆ ಹೇಳುತ್ತಿದ್ದೇನೆ ಎಂದರೆ, ಇವತ್ತು ಆ ಭಾಗದಿಂದ ಬಂದಿರುವವರಿಗೆಲ್ಲಾ, ಹೊಳೇನರಸೀಪುರದಿಂದ ಬಂದಿರುವವರಿಗೆಲ್ಲಾ ನೀರಿನ ಬಗ್ಗೆ ವ್ಯಾಮೋಹ ಇದೆ ಎಂದು ಪ್ರಸ್ತಾಪ ಮಾಡಿದ್ದಲ್ಲ. ಇಡೀ ಕಾವೇರಿ ಬೇಸಿನ್‌ನಲ್ಲಿ ಇರುವ ನೀರಿನ ಹಕ್ಕು ಏನಿದೆ ಅದನ್ನು ಉಪಯೋಗ ಮಾಡಬೇಕು ಎನ್ನುವ ಬಗ್ಗೆ ಕೂಡಾ ಹಿಂದಿನ ಸರ್ಕಾರ ಆಸೆಯನ್ನು ವಹಿಸಿರಲಿಲ್ಲ. ಇದನ್ನು ನಾನು ಬಹಳ ಜವಾಬ್ದಾರಿಯಿಂದ ಹೇಳುತ್ತಿದ್ದೇನೆ. ಇರಿಗೇಷನ್ ಕೆನ್‌ಸಲ್‌ಟೆಟಿವ್ ಕಮಿಟಿಯಲ್ಲಿನ ಸಭೆಯಲ್ಲಿ ಈ ಬಗ್ಗೆ ಏನು ಪ್ರಸ್ತಾಪ ನಡೆಯಿತು ಎಂಬುದನ್ನೂ ನಾನು ಹೇಳುತ್ತೇನೆ. ನಾನು ಈ ವಿಷಯದ ಬಗ್ಗೆ ಪ್ರಸ್ತಾಪ ಮಾಡಿದಾಗ ಅಲ್ಲಿ ಒಂದು ಮಾತು ಬಂತು. ನಾವು ಮೇಲೆ ಇದ್ದೇವೆ, ಅವರು ಎಂದರೆ ತಮಿಳುನಾಡಿನವರು ಕೆಳಗಿದ್ದಾರೆ; ನಾವು ಕೊಟ್ಟಷ್ಟನ್ನು ಕೊಡಬಹುದು ಇವರು ಕೇಳುವವರು ಯಾರು ಎಂದು ಉಲ್ಲೇಖ ಮಾಡಿದರು, ಅವರ ಹೆಸರನ್ನು ನಾನು ಇಲ್ಲಿ ಹೇಳುವುದಕ್ಕೆ ಹೋಗುವುದಿಲ್ಲ.

5-30 p. m.

ಇದರ ಬಗ್ಗೆ ನಾನು ರಾಜಕೀಯ ಬೆರಸಲಿಕ್ಕೆ ಹೋಗುವುದಿಲ್ಲ. 1964ರಲ್ಲಿ ಖಾಸಗೀ ನಿರ್ಣಯ ಮಂಡನೆ ಆಯಿತು. ಆಗ ಮಾನ್ಯ ಮುಖ್ಯಮಂತ್ರಿಗಳು ಆಶ್ವಾಸನೆ ಕೊಟ್ಟರು. ಇದನ್ನು ತಾವು ವಾಪಸ್ಸು

ತೆಗೆದುಕೊಳ್ಳಬೇಕೆಂದು ಹೇಳಿದರು. ನಂಬಿ ವಾಪಸ್ಸು ತೆಗೆದುಕೊಂಡೆವು. ಕಾರ್ಯಗತವಾಗಲಿಲ್ಲ. 1966ರಲ್ಲಿ ಮತ್ತೊಂದು ನಿರ್ಣಯ ಮಂಡನೆ ಆಯಿತು, ದಿವಂಗತ ಗೋಪಾಲಗೌಡರು, ಈಗ ಹುಚ್ಚು ಮಾಸ್ತಿಗೌಡರು ಕುಳಿತಿರುವ ಜಾಗದಲ್ಲಿಯೇ ಕುಳಿತುಕೊಳ್ಳುತ್ತಿದ್ದರು. ಆಮೊತ್ತು ನಿರ್ಣಯ ಅವಿರೋಧವಾಗಿ ಪಾಸಾಯಿತು. ಅಂದಿನ ಸರ್ಕಾರಕ್ಕೆ ಅಭಿನಂದನೆ ಕಲ್ಪಿಸುತ್ತೇನೆ, ವಿರೋಧಪಕ್ಷ ತಂದ ನಿರ್ಣಯ ಎಂದು ತಳ್ಳಿಹಾಕಲಿಲ್ಲ. ದಿವಂಗತ ಕಂಠಿಯವರು ಸಹಾಯ ಮಾಡಿದರು. ಆಗ ವೈಕುಂಠಾಚಾರಿ ಅವರು ಖಾಸಗಿ ನಿರ್ಣಯವನ್ನು ವಿರೋಧಪಕ್ಷದವರು ತಂದಿರುವುದು ಇದನ್ನು ಒಪ್ಪಿದರೆ ಕಂಟಿಮ್ಸ್ ಆಫ್ ದಿ ಹೌಸ್ ಆಗುತ್ತದೆಂದು ಹೇಳಿದರು. ಆ ಸಂದರ್ಭದಲ್ಲಿ ಈ ಒಂದು ದೊಡ್ಡ ಹೋರಾಟ ಅರಂಭ ಆಯಿತು. ಆ ನಿರ್ಣಯ ಈ ಸಭೆಯಲ್ಲಿ ಅವಿರೋಧವಾಗಿ ಅದಮೇಲೆ ಅಂದು ಯಶೋಧರಮ್ಮ ದಾಸಪ್ಪ ನವರು, ಮತ್ತು ನಿಜಲಿಂಗಪ್ಪ ನವರು 1967ರಲ್ಲಿ ಹೇಮಾವತಿ ಪ್ರಾಜೆಕ್ಟ್ ಬಗ್ಗೆ ಕಾರ್ಯಕ್ರಮ ಕೈಗೊಂಡರು. ಈ ಪ್ರಾಜೆಕ್ಟ್ ಕೆಪಾಸಿಟಿ ಇನ್‌ಕ್ರೀಸ್ ಮಾಡಬೇಕೆಂದು ನಿರ್ಣಯ ಮಾಡಿದ್ದು 1971ರಲ್ಲಿ. ಮಾನ್ಯ ವೀರೇಂದ್ರ ಪಾಟೀಲರು ಅಧಿಕಾರ ಕಳೆದುಕೊಳ್ಳುವುದಕ್ಕೆ ಮೂರು ತಿಂಗಳು ಮುಂಚೆ ಮಾಡಿದ್ದು. ಹೇಮಾವತಿ ಜಲಾಶಯದ ನೀರಿನ ಶೇಖರಣೆ ಮಟ್ಟವನ್ನು ಹೆಚ್ಚು ಮಾಡಬೇಕೆಂದು ಸರ್ಕಾರ ಆಜ್ಞೆ ಮಾಡಿದ್ದು 1971ರಲ್ಲಿ. ಇದು ಇತ್ತೀಚೆಗೆ ಆಯಿತು ಎಂದು ಹೇಳಿದ್ದಕ್ಕೆ ನಾನು ಇದನ್ನು ಉಲ್ಲೇಖ ಮಾಡುತ್ತಿದ್ದೇನೆ. ಅದರ ಕೆಪಾಸಿಟಿ ಇನ್‌ಕ್ರೀಸ್ ಮಾಡಬೇಕೆಂದು ಹೋರಾಟ ಮಾಡಿದವರ ಪೈಕಿ ನಾನು ಒಬ್ಬ. ಅದರ ಬಗ್ಗೆ ನಾನು ಹೆಚ್ಚು ಹೇಳಲಿಕ್ಕೆ ಹೋಗುವುದಿಲ್ಲ. ನಾವು ಆಗಿನ ಸರ್ಕಾರಕ್ಕೂ ಮತ್ತು ಮುಖ್ಯಮಂತ್ರಿಗಳಿಗೂ ಹೆಚ್ಚಿನ ಒತ್ತಡವನ್ನು ತಂದಿದ್ದೇವೆ. ಆಗ ನಾವು ವಿರೋಧಪಕ್ಷದಲ್ಲಿ ದ್ವರೂ ವೀರೇಂದ್ರ ಪಾಟೀಲರನ್ನು ಕರೆದುಕೊಂಡು ಹೋಗಿ ತೋರಿಸಿಕೊಂಡು ಬಂದಿದ್ದೇವೆ. ಅವರು ಅಧಿಕಾರ ಕಳೆದುಕೊಳ್ಳುವುದಕ್ಕೆ ಮುಂಚೆ, ಪ್ರಾಜೆಕ್ಟ್ ಇನ್‌ಕ್ರೀಸ್ ಮಾಡಿದ ಕಾಲದಲ್ಲಿ ಅವರು ಇದನ್ನು ರೀಡಿಸೈನ್ ಮಾಡಿ ಎಂದು ಓರಲ್ ಇನ್‌ಸ್ಟ್ರಕ್ಷನ್ ಕೊಟ್ಟರು. ಮಾನ್ಯ ಧರ್ಮವೀರ ಅವರು ಗವರ್ನರ್ ಆಗಿದ್ದಾಗ ಗವರ್ನಮೆಂಟ್ ಆರ್ಡರ್ ಹೊರಡಿಸಿದರು. ಆ ಒಂದು ತೀರ್ಮಾನದ ಆಧಾರದ ಮೇಲೆ ಎಸ್ಸಿ ಮೇಟನ್ನು ಪುನರ್‌ಪರಿಶೀಲಿಸಿ 1973ರ ಅಕ್ಟೋಬರ್‌ನಲ್ಲಿ 160 ಕೋಟಿ ರೂಪಾಯಿ ಮಾಡಿದ್ದಾರೆ. ಮಾನ್ಯ ಹಿರಿಯ ಮುಖಂಡರಾದ ಹುಚ್ಚು ಮಾಸ್ತಿಗೌಡರು ತುಮಕೂರು ಜಿಲ್ಲೆಯ ವಿಚಾರವನ್ನು ಪ್ರಿಲಿಮಿನರಿಯಾಗಿ ಪ್ರಸ್ತಾಪ ಮಾಡಿದ್ದಾರೆ. ಸರ್ವೆಮಾಡಿ 1973ರಲ್ಲಿ ಸರ್ಕಾರಕ್ಕೆ ಬಂದಿರತಕ್ಕ ಪರದಿಯನ್ನು ಬೇಕಾದರೆ ನಾನು ಸಭೆಯ ಮುಂದಿಡುತ್ತೇನೆ.

ಶ್ರೀ ಎನ್. ಹುಚ್ಚು ಮಾಸ್ತಿಗೌಡ.— 1972ನೇ ಇಸವಿಯಲ್ಲಿ ಮಾನ್ಯ ದೇವರಾಜ ಅರಸರು ಮುಖ್ಯಮಂತ್ರಿಯಾದ ಎರಡು ತಿಂಗಳುಗಳೊಳಗೆ ಎಲ್ಲಾ ಇಂಜಿನಿಯರುಗಳನ್ನು ಕರೆಯಿಸಿ ಸ್ಪಷ್ಟವಾಗಿ ಯಾವಂತಿ ತುಮಕೂರು ಜಿಲ್ಲೆಗೆ ನೀರನ್ನು ತೆಗೆದುಕೊಂಡು ಹೋಗಲಿಕ್ಕೆ ಸಾಧ್ಯ ಎಂದು ಹೇಳಿದ್ದಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಕೆಪಾಸಿಟಿ ಇನ್‌ಕ್ರೀಸ್ ಮಾಡತಕ್ಕ ಡಿಸಿಪನ್ ತೆಗೆದುಕೊಂಡಿದ್ದು ವೀರೇಂದ್ರ ಪಾಟೀಲರ ಕಾಲದಲ್ಲಿ. ಧರ್ಮವೀರ ಅವರ ಹೆಸರಿನಲ್ಲಿ ಗೌರ್ಮೆಂಟ್ ಆರ್ಡರ್ ಇಸ್ಯೂ ಆಗಿದೆ. ಅನಂತರ ಯಾವ ಯಾವ ಕಡೆ ನೀರನ್ನು ತೆಗೆದುಕೊಂಡು ಹೋಗಬೇಕೆನ್ನುವುದು ಅರ್ರೆಸ್ ಆಯಿತು. 1972ರಲ್ಲಿ ಅಧಿಕಾರಿಗಳು ತಪಾಸಣೆ ಮಾಡಿದ್ದಾರೆ. ಕೆಪಾಸಿಟಿ ಇನ್‌ಕ್ರೀಸ್ ಮಾಡತಕ್ಕ ಗೌರ್ಮೆಂಟ್ ಆರ್ಡರ್ ಇಸ್ಯೂ ಮಾಡಿರುವುದು ಬೇಕಾದರೆ ಓದುತ್ತೇನೆ, ಇದು ಅದಮೇಲೆ ತುಮಕೂರಿಗೆ ನೀರು ತೆಗೆದುಕೊಂಡು ಹೋಗುವುದಕ್ಕೆ 1978ರಲ್ಲಿ ಬಾಗೂರು ನವಿಲೆ ಟನಲ್‌ಗೆ ಮಂಜೂರಾತಿ ಕೊಟ್ಟರು. The entire quantum of water can be utilised in Mandya Hassan and Mysore districts, but ಟನಲ್ ತೆಗೆಯಬೇಕೇ ಬೇಡವೇ ಎಂದು ಚರ್ಚೆ ಆಯಿತು. Till now we are not in a position to take water even after the completion of the Bagur-Navile tunnel. Again one more aqueduct has to be constructed at Mavinakere to carry the entire requisite discharge. ಅದುಕೂಡ ಇನ್ನೂ ಡಿಸಿಪನ್ ಆಗಿಲ್ಲ. ಪಾಸ್ತವಾಂಶವನ್ನು ಮರಮಾಟ ವಿಷಯವನ್ನು ವಿಕೃತಗೊಳಿಸಿ ಮಾತನಾಡಲಿಕ್ಕೆ ಪ್ರಯತ್ನ ಮಾಡಿದರೆ ದುಃಖವಾಗುತ್ತದೆ. 1978ರಲ್ಲಿ ಬಾಗೂರು ನವಿಲೆ ಟನಲ್ ತೆಗೆದುಕೊಳ್ಳುವುದಕ್ಕೆ ತೀರ್ಮಾನ ಮಾಡಿದರು.

ಶ್ರೀ ಎನ್. ಹುಚ್ಚು ಮಾಸ್ತಿಗೌಡ.— ಬಾಗೂರು ನವಿಲೆ ಟನಲ್ ಅಕ್ವಿಡಕ್ಟ್ ವಿಚಾರದಲ್ಲಿ ಹಾಜರಿರಿದ್ದ ಮುಖ್ಯ ಇಂಜಿನಿಯರ್ ಜೊತೆ ಮಾನ್ಯ ದೇವರಾಜ ಅರಸ್ ಅವರು ಮಾತನಾಡಿದ್ದರು ಇದನ್ನು ಮೊದಲು ಕಟ್ಟಿ ಪೂರೈಸೋಣ ಅನಂತರ ಅದರ ಪಕ್ಕದಲ್ಲಿ ಪ್ಯಾರಲಲ್ ಆಗಿ ಇದನ್ನು ಮಾಡಲಿಕ್ಕೆ ಸಾಧ್ಯ, ಇದನ್ನು ಆಗಲೇ ಮಾಡಬೇಕೆಂದು ತೀರ್ಮಾನ ತೆಗೆದುಕೊಂಡರು.

ಶ್ರೀ ಹೆಚ್. ಡಿ. ದೇವೇಗೌಡ. — ಇದರ ಇತಿಹಾಸ ಎಲ್ಲಾ ಗೊತ್ತಿದೆ. 1979ರಲ್ಲಿ ಬೆಂಗಳೂರಿನಲ್ಲಿ ಇದು ಆದಮೇಲೆ ಇವೊತ್ತು ಯಾವ ಪರಿಸ್ಥಿತಿಯಲ್ಲಿದೆ ಎನ್ನುವುದನ್ನು ಅರ್ಥಮಾಡಿಕೊಳ್ಳಬೇಕು. ಟೆಕ್ನಿಕಲ್ ಪ್ರಾಬ್ಲಂನಿಂದ ಕೆಲಸ ನಿಂತಿದೆ ಎಂದು ವಾದಮಾಡಲಿಕ್ಕೆ ಸಿದ್ಧವಿಲ್ಲ. ಕಂಟ್ರಾಕ್ಟರ್ ಫೈನಾನ್ಸಿಂಗ್ ಕೆಪಾಸಿಟಿ ಮೇಲೆ ನಿಂತಿದೆ, ಕಾಪ್ ಫೋ ಆಗುತ್ತದೆ, ಅಲ್ಲಿರತಕ್ಕ ತಾಂತ್ರಿಕ ದೋಷಗಳನ್ನು ನಿವಾರಣೆ ಮಾಡಿದ್ದೇವೆ. ಅಲ್ಲಿ ತಾಂತ್ರಿಕ ತೊಂದರೆಯಿಲ್ಲ, ಅಲ್ಲಿ ಕೆಲಸ ನಿಲ್ಲಿಸತಕ್ಕ ಅವಶ್ಯಕತೆ ಇಲ್ಲ ಆದರೆ ಅವರಿಗೆ ಆರ್ಥಿಕವಾಗಿ ತೊಂದರೆಯುಂಟಾದ್ದರಿಂದ ಕುಂಠಿತವಾಗಿದೆ. ಆಗ 144 ಲಕ್ಷ ರೂಪಾಯಿಗೆ ಕೊಟ್ಟರು. 144 ಲಕ್ಷ ರೂಪಾಯಿ ಜೊತೆಗೆ ಬಡ್ಡಿ ಏನಿದೆ ಅದು ಬೆಳೆದುಕೊಂಡು ಬಂದು ಒಂದುಕೋಟಿ, 90 ಲಕ್ಷ ಏನೋ ಆಗುತ್ತದೆ ಅದು ಗೊತ್ತಿಲ್ಲ, ಮೊನ್ನೆ ಒಂದು ಡಿಸಿಪನ್ ತೆಗೆದುಕೊಂಡು 40-50 ಲಕ್ಷ ರೂಪಾಯಿ ಮಾಡಿಕೊಟ್ಟಿದ್ದೇವೆ. ಇದು ಚರ್ಚೆಗೆ ಪ್ರಾಮುಖ್ಯವಲ್ಲ. ಈಗ ಮೊದಲಿನ ಕಂಟ್ರಾಕ್ಟರ್ ಕ್ಲೈಮ್ ಮಾಡಿದ್ದಾರೆ. ಒಂದುಕೋಟಿ ರೂಪಾಯಿಗೂ ಹೆಚ್ಚು ಹಣವನ್ನು ಕೊಡಬೇಕೆಂದು ಕೇಳಿದ್ದಾರೆ, ಇಲಾಖೆಯ ಅಧಿಕಾರಿಗಳು, ಮತ್ತು ಟೆಕ್ನಿಕಲ್ ಕಮಿಟಿಯವರು 40 ಲಕ್ಷ ರೂಪಾಯಿ ಮಾತ್ರ ಕೊಡಲಿಕ್ಕೆ ಸಾಧ್ಯ ಎನ್ನುವ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ. 40 ಲಕ್ಷ ರೂಪಾಯಿ ಕೊಡುವಾಗ, ಅವರು ಕೊಡಬೇಕಾದಂಥ ಬಾಕಿ ಒಂದುಕೋಟಿ ಎಂಭತ್ತೈದು ಲಕ್ಷ ಬಡ್ಡಿಸೇರಿ ಬರುತ್ತದೆ. ಅದನ್ನು ಹಿಡಿದುಕೊಳ್ಳುವುದಾದರೆ ಆ ಕಂಟ್ರಾಕ್ಟರ್ ಮುಂದೆ ಹೋಗಲಿಕ್ಕೆ ಸಾಧ್ಯವಿಲ್ಲ. ಈಗ ಇರತಕ್ಕ ಪರಿಸ್ಥಿತಿ ಸಭೆಯ ಮುಂದೆ ಇಡುತ್ತಿದ್ದೇನೆ. ಟೆಕ್ನಿಕಲ್ ಪ್ರಾಬ್ಲಂನಿಂದ ಕೆಲಸ ನಿಲ್ಲಬೇಕಾಗಿಲ್ಲ, ಎಲ್ಲಾ ಟೆಕ್ನಿಕಲ್ ಪ್ರಾಬ್ಲಂ ಮೈಕ್ರಿಯರ್ ಮಾಡಿದ್ದೇವೆ. ಈ ಮಧ್ಯೆ ಏನಾಗಿದೆ ಎಂದರೆ ಬಾಗಲೂರು ನವಿಲೆ ಟನಲ್ ಪ್ರಾಜೆಕ್ಟ್ ಕಾಸ್ಟ್ 15 ಕೋಟಿ 30 ಲಕ್ಷ ರೂಪಾಯಿ ಎಸ್ಟಿಮೇಟ್ ಆಗಿದೆ. ಅದು ಕೂಡಾ ಪಕ್ಕಾ ಎಸ್ಟಿಮೇಟ್ ಅಲ್ಲ, 5 ಕೋಟಿ 6 ಲಕ್ಷ ರೂಪಾಯಿ ಖರ್ಚುಮಾಡಿದ್ದೇವೆ. 21 ಕೋಟಿ ರೂಪಾಯಿ ಬ್ಯಾಲೆನ್ಸ್ ವರ್ಕ್ ಇದೆ. ಅವರು ಒಂದುಕೋಟಿ ರೂಪಾಯಿ ಹೆಚ್ಚು ಕೇಳುತ್ತಿದ್ದಾರೆ. As against the advice of the technical Committee and the Major Irrigation Control Board ಕೇಳುತ್ತಿದ್ದಾರೆ. ಕೊಡಬೇಕೆ ? ಈ ಸದನದಲ್ಲಿ ಕೆಲಸಮಾಡಿದಂಥ ಅತ್ಯಂತ ಹೆಚ್ಚು ಅನುಭವ ಇರತಕ್ಕ ತಮಗೆ ನಾನು ಪ್ರಶ್ನೆ ಕೇಳಬೇಕಾಗಿದೆ. ನಮ್ಮ ವಿರೋಧಪಕ್ಷದ ನಾಯಕರು ಪಬ್ಲಿಕ್ ಆಪೊಸೈಟ್ ಕಮಿಟಿ ಫೋರಮ್ ರಾಗಿರುವುದರಿಂದ ವಿಚಾರಣೆ ಮಾಡಲಿಕ್ಕೆ ಅವರಿಗೆ ಎಲ್ಲಾ ಅಧಿಕಾರ ಇದೆ. Against to the advice of the technical Committee if I want to take a decision over-ruling all these things, ಇದು ಎಷ್ಟು ದೂರ ಹೋಗುತ್ತದೆ ಎಂಬುದು ತಮಗೆಲ್ಲಾ ಗೊತ್ತಿರುವ ವಿಷಯ. ಅಂತಿಮವಾಗಿ ಮಾಡುತ್ತಾರೆಯೇ ಇಲ್ಲವೇ ಎನ್ನುವ ಬಗ್ಗೆ ತೀರ್ಮಾನ ಮಾಡಬೇಕಾಗುತ್ತದೆ. ಅವರು ಮಾಡುವುದಾದರೆ ಮುಂದುವರಿಸುತ್ತೇನೆ.

ಇದನ್ನೆಲ್ಲಾ ನೋಡಿದರೆ ಮತ್ತೆ ತಡವಾಗಬಹುದು. ಆದರೆ ಈ ವಿಚಾರದಲ್ಲಿ ನಾನು ನಿಷ್ಕಾಂಕ್ಷ. ಇದರಲ್ಲಿ ನಾವು ಯಾರನ್ನೂ ತೆಗೆಯಬೇಕೆಂದಾಗಲಿ, ಅಥವಾ ನಾಶಮಾಡಬೇಕೆಂದಾಗಲಿ ಉದ್ದೇಶ ಇಲ್ಲ. ನಮಗೆ ಇರತಕ್ಕ ಪರಿಸ್ಥಿತಿಯನ್ನು ನಾನು ಸಭೆಯ ಮುಂದಿಡುವುದಕ್ಕೆ ಬಯಸುತ್ತೇನೆ, ಅವತ್ತು ತೀರ್ಮಾನ ಮಾಡಿದ್ದು ಏನೆಂದರೆ 1984ಕ್ಕೆ ಈ ಕೆಲಸವನ್ನು ಮುಗಿಸಬೇಕೆಂದು, ಇದು ಅಗ್ಗಿಮೆಂಟ್‌ನಲ್ಲಿ ಇರತಕ್ಕ ಷರತ್ತು. ಈ ದಿನದಲ್ಲಿ ನಾವು ಖರ್ಚುಮಾಡಿದರತ್ತಕ್ಕಿದ್ದು ಕೇವಲ 5 ಕೋಟಿ ರೂಪಾಯಿ ಮಾತ್ರ. ಇನ್ನೂ 21 ಕೋಟಿ ರೂಪಾಯಿಗಳ ಕೆಲಸ ಹಾಗೆಯೇ ಇದೆ. ಇವತ್ತು ಆ ಪ್ರಾಜೆಕ್ಟ್‌ನ ಅಂದಾಜು ಜಾಸ್ತಿ ಯಾಗಿದೆ. ಮತ್ತೆ ಈ ವಿಚಾರವನ್ನು ನಾವು ಅಂತಿಮವಾಗಿ ನಿರ್ಣಯಮಾಡಬೇಕಾಗಿದೆ ಮಾನ್ಯ ಸದಸ್ಯರಾದ ಹುಚ್ಚಮಾಸ್ತಿಗೌಡರೂ ಮತ್ತು ಆ ಭಾಗದ ಮಾನ್ಯ ಸದಸ್ಯರು ಬಂದಾಗ ನಾನು ಹೇಳಿದೆ, ಇನ್ನೊಂದು ಡಾಬ್ಬನ್ನು ಹಾಕಿ ಎರಡೂ ಕಡೆ ಈ ಕೆಲಸ ಮಾಡಿದರೆ ಇದು ಸಾಧ್ಯವಾಗುತ್ತದೆ ಎಂದು. ಈ ಕೆಲಸವನ್ನು ನಾವು ಬಹಳ ವೇಗವಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಇದಕ್ಕೆ ಎಷ್ಟು ಕಾಸ್ಟ್ ಆಗುತ್ತದೆ ಎಂಬುದನ್ನೂ ನೋಡುತ್ತಿದ್ದೇವೆ. ಈ ಕೆಲಸವನ್ನು ನಿಲ್ಲಿಸಬೇಕೆಂಬ ಉದ್ದೇಶ ನಮ್ಮ ಸರ್ಕಾರಕ್ಕೆ ಇಲ್ಲ. ಇಲ್ಲಿ ಬಂದಿರತಕ್ಕ ಪ್ರಮುಖವಾದ ವಿಚಾರ ಎಂದರೆ, ಇದು ರಾಜಕೀಯ ಅಲ್ಲದೆ ಮತ್ತೇನೂ ಅಲ್ಲ. ಇದನ್ನು ಚರ್ಚೆಮಾಡಬೇಕಾದರೂ ರಾಜಕೀಯ ಇದೆ. ಮಾನ್ಯ ದೇವೇಗೌಡರು ಹೋದ ಕಡೆಯಲ್ಲಿಲ್ಲಾ ನೀರು ಹೋಗುತ್ತದೆ ಎಂದು ಹೇಳುತ್ತಿದ್ದಾರೆ. ಸ್ವಜನಪಕ್ಷಪಾತ ಮಾಡುತ್ತಿದ್ದಾರೆ ಎಂದು ಹೇಳುತ್ತಿದ್ದಾರೆ. ತಮ್ಮ ಜೊತೆ ನಾನು ಅನೇಕ ಸಾರಿ ಚರ್ಚೆಮಾಡಿದ್ದೇನೆ. ನಮ್ಮ ತಾಲ್ಲೂಕಿನ ಒಂದು ಲಿಫ್ಟ್ ಇರಿಗೇಷನ್ ವಿಚಾರದಲ್ಲಿ ಕೂಡ ಏನು ಪ್ರಸ್ತಾಪಮಾಡಲಾಗಿದೆ ಅದಕ್ಕೆ ಸಂಬಂಧಪಟ್ಟಂತೆ ಕೂಡ ನಾನು ವಿವರಣೆಯನ್ನು ಕೊಡುತ್ತೇನೆ. 35 ಅಂಗುಲಕ್ಕಿಂತ ಕಡಿಮೆ ಮಳೆ ನಮ್ಮ ಕಡೆ ಆಗುತ್ತದೆಂದು ತಾವು ಏನು ಹೇಳಿದಿರಿ ಅದಕ್ಕಿಂತಲೂ ಕಡಿಮೆ ಮಳೆ ಬೀಳತಕ್ಕ ಕಾಮುಖಿಡಿತ ಪ್ರದೇಶಗಳಾದ ಕೆ. ಆರ್. ಪೇಟೆ, ನಾಗಮಂಗಲ, ಹೊಳೇನರಸೀಪುರ, ಹಳ್ಳಿ ಮೈಸೂರು ಈ ಪ್ರದೇಶಗಳು ಏನಿವೆ

ಇಲ್ಲಿಗೆ ಆಗಿನ ಮೈಸೂರು ಮಹಾರಾಜರಾಗಿದ್ದ ದಿವಂಗತ ಕೃಷ್ಣರಾಜ ವಡೆಯರ್‌ರವರು ಗಂಜಿಯನ್ನು ತರಿಸಿ ಹಾಕಿಸುತ್ತಿದ್ದರು ಎನ್ನುವ ಬಗ್ಗೆ ಇಲ್ಲಿ ಸರ್ಕಾರೀ ದಾಖಲಾತಿಗಳು ಇವೆ. ಇದನ್ನು ನೋಡಿ ತಾವೇ ತಿಳಿದುಕೊಳ್ಳಬಹುದು. ಈ ಹೋಬಳಿಗೆ ನೀರನ್ನು ಕೊಡುವುದಕ್ಕಾಗಿ ಹಡದೂರು ಹತ್ತಿರ ಹಾರಂಗಿ ಅಣೆಕಟ್ಟನ್ನು ಕಟ್ಟಿ ಅಲ್ಲಿಂದ ನೀರನ್ನು ತರಬೇಕೆಂದಾಗ ಮಾನ್ಯ ನಿಜಲಿಂಗಪ್ಪ ನವರ ರಾಜಕೀಯ ಜಂಜಾಟ ದಿಂದ ಕೊನೆಗೂ ಒಂದು ತೀರ್ಮಾನವಾಯಿತು. ಕೊಡಗಿನವರ ಕಾಫಿ ತೋಟ ಮುಳುಗಡೆ ಆಗುತ್ತದೆಂಬ ರಾಜಕೀಯ ತೀರ್ಮಾನದಿಂದ ಈ ಭಾಗದ ಜನರು ವಂಚಿತರಾದರು. ಇದಾದಮೇಲೆ 1974ರಲ್ಲಿ ಮಾನ್ಯ ದೇವರಾಜ ಅರಸೀಕೆರವರ ಕಾಲದಲ್ಲಿ ಒಂದು ತೀರ್ಮಾನ ಆಯಿತು. ಆಜ್ಞಾರು ಹತ್ತಿರ ಹೇಮಾವತಿಗೆ ಒಂದು ಟನಲ್ ಹೊಡೆದು ಒರಿಸಲ್ ಎಸ್ಸಿಮೇಟ್‌ನಲ್ಲಿ ಹಳ್ಳಿ ಮೈಸೂರಿಗೆ ನೀರನ್ನು ಕೊಡಬೇಕೆಂದು ಮಾಡಿದರು.....

ಶ್ರೀ ಎಂ. ವೀರಪ್ಪ ಮೊಯ್ತು.— ತುಮಕೂರಿಗೆ ಎಷ್ಟು ಹೇಳಿ. ನೀವು ಹೊಸದಾಗಿ ಲಿಫ್ಟ್ ಇರಿ ಗೇಷನ್ ಮಾಡುತ್ತೀರಂತೆ, ನೀರನ್ನು ಡೀವಿಯೇಟ್ ಮಾಡುತ್ತೀರಂತೆ.

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಅದನ್ನೂ ಹೇಳುತ್ತೇನೆ. ಇದು ಅಷ್ಟು ಸುಲಭವಾಗಿ ನಿಲ್ಲುವಂಥ ವಿಚಾರವಲ್ಲ, ಆಗ ಸರ್ಕಾರ ಕೂಡ ಒಂದು ನಿರ್ಣಯವನ್ನು ಮಾಡಿತು. ಹೈಲೆವೆಲ್ ಕೆನಾಲ್‌ನಿಂದ ಇದನ್ನು ಮಾಡಬೇಕೆಂದು ಡ್ರಾಪ್ ಮಾಡಿತು, ಅದರಲ್ಲೂ ಕೂಡ ಕೆಲವು ಭಾಗ ಬಿಟ್ಟು ಹೋಯಿತು. ಅವತ್ತು ಮಾನ್ಯ ಬಾಳೇಕುಂದ್ರಿಯವರು ಸ್ವಲ್ಪ ಸೆಕ್ರೆಟರಿ ಆಗಿದ್ದರು. ಆಗ ಮಾನ್ಯ ದೇವರಾಜ ಅರಸೀಕೆರವರ ಹತ್ತಿರ ನಾನೇ ಹೋಗಿ ನೀವು ನನ್ನ ಕ್ಷೇತ್ರಕ್ಕೆ ಅನ್ಯಾಯ ಮಾಡುತ್ತಿದ್ದೀರಿ ಎಂದು ಒಂದು ಮನವಿಯನ್ನು ಕೊಟ್ಟು ಬಂದೆ. ಈ ಲಿಫ್ಟ್ ಇರಿಗೇಷನ್ ಹೊಸದಾಗಿ ಸೃಷ್ಟಿ ಮಾಡಿದ್ದು ಏನೂ ಅಲ್ಲ. ನನ್ನ ಪ್ರದೇಶಕ್ಕೆ ಅನ್ಯಾಯವಾಗುತ್ತಿರುವುದರಿಂದ ಇಲ್ಲಿಗೆ ನೀರನ್ನು ಒದಗಿಸಿಕೊಡಬೇಕೆಂದು ಆಗ ಮನವಿ ಕೊಟ್ಟು ಬಂದಿದ್ದೇನೆ. ಈ ಲಿಫ್ಟ್ ಇರಿಗೇಷನ್ ಬಗ್ಗೆ ನಾನು ಒಂದು ವಿವರಣೆಯನ್ನು ಕೊಡಬಯಸುತ್ತೇನೆ. ತಾ. 17-1-81ರಲ್ಲಿ ಸರ್ಕಾರ ಒಂದು ಆದೇಶವನ್ನು ಕೊಟ್ಟಿದೆ. ಆಗ ಬೇರೆ ಬೇರೆ ಲಿಫ್ಟ್ ಇರಿಗೇಷನ್ ಬಗ್ಗೆ ಕೂಡ ಸರ್ಕಾರಕ್ಕೆ ಹಲವಾರು ಕಡೆಯಿಂದ ಒತ್ತಾಯ ಬಂದುವು. ಮಾನ್ಯ ಶ್ರೀಕಂಠಯ್ಯನವರ ಕ್ಷೇತ್ರದಲ್ಲಿ ಕೂಡ 10 ಮೈಲಿ ದೂರದಲ್ಲಿ ಟನಲ್ ಹೊಡೆಯಬೇಕು, ಇಲ್ಲಿ ಸಾವಿರಾರು ಎಕರೆಯಲ್ಲಿ ಇಟ್ಟಿರತಕ್ಕ ಬೆಳೆ ಒಣಗಿಹೋಗುತ್ತಿದೆ ಎಂದು ಹೇಳಿದ್ದಾರೆ. ಬಾಗೂರು ನವಿಲೆ ಟನಲ್‌ನಲ್ಲಿ ಎಸ್ಸಿಮೇಟ್ ಮತ್ತು ಅಪ್ರೋಚ್ ಎರಡೂ ಕಡೆ ಲಿಫ್ಟ್ ಇರಿಗೇಷನ್ ಮಾಡಬೇಕೆಂದು ಇತ್ತು. ಇದರ ಜೊತೆಗೆ ಶ್ರೀಮಾನ್ ಮಲ್ಲಪ್ಪನವರೂ ಕೂಡ ಏನು ಹೇಳುತ್ತಿದ್ದಾರೆ ಎಂದರೆ ನನ್ನ ಕ್ಷೇತ್ರದ ಕೆಲವು ಪ್ರದೇಶಗಳು ಮುಳುಗಡೆಯಾಗಿ ಅಲ್ಲಿನ ಜನರು ಕಷ್ಟಕ್ಕೆ ಸಿಕ್ಕಿರುವುದರಿಂದ ಅವರಿಗೂ ಕೂಡ ಲಿಫ್ಟ್ ಇರಿಗೇಷನ್ ಮಾಡಿಕೊಡಬೇಕೆಂದು ವಿನಂತಿಯನ್ನು ಮಾಡಿಕೊಂಡಿದ್ದಾರೆ. ಇದರ ಆಧಾರದ ಮೇಲೆ 17ನೇ ಜನವರಿ 1981ರಲ್ಲಿ ಸರ್ಕಾರದವರು ಏನೊಂದು ಆದೇಶವನ್ನು ಕೊಟ್ಟಿದ್ದಾರೆಂದರೆ ;

“The lift irrigation works, like Bagurnavile Tunnel Exit and approach and in respect of such other five schemes, the Government gave directions in 1981.” ಇದಾದಮೇಲೆ 1981ರಲ್ಲಿ ಸ್ಪಷ್ಟವಾಗಿದೆ.

The estimates were submitted in 1982. The directions issued was,

“The following estimates in respect of lift irrigation schemes have been approved by the Government. The letter of the Deputy Secretary to the Chief Minister is enclosed herewith. Please see that the estimates are immediately approved within a week and sent to the Government. This may be treated as extremely urgent”.

ಶ್ರೀ ಎಂ. ವೀರಪ್ಪ ಮೊಯ್ತು.— ತಾವು ಹೇಳುವುದು ತಪ್ಪಾಗುತ್ತದೆ. ತಾವು ಅಪ್ರೋಚ್ ಎಂದ್ರ ಹೇಳುತ್ತಿದ್ದೀರಿ. ಎಸ್ಸಿಮೇಟ್ ಮಾಡಬೇಕು, ಇನ್ವೆಸ್ಟಿಗೇಷನ್ ಮಾಡಬೇಕೆಂದು ಹೇಳುವಾಗ ಅಪ್ರೋಚ್ ಎಂದ್ರ ಎಲ್ಲಿ ಬರುತ್ತದೆ. ಮಂತ್ರಿಮಂಡಲದಲ್ಲಿ ತೀರ್ಮಾನ ತೆಗೆದುಕೊಂಡಿಲ್ಲ. ಸರ್ಕಾರ ತೀರ್ಮಾನ ತೆಗೆದುಕೊಂಡಿಲ್ಲ. ಸಮಿತಿಯವರೂ ಕೂಡ ತೀರ್ಮಾನವನ್ನು ತೆಗೆದುಕೊಂಡಿಲ್ಲ. Government has not taken a decision. Technical Committee has not taken a decision. Some Deputy Secretary has asked for direction, which cannot

be treated as approved. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಇದರಲ್ಲಿ ತಪ್ಪು ಭಾವನೆ ಈ ಸದನಕ್ಕೆ ಬರಬಾರದು.

Sri H. D. Devegowda.— You can seek clarifications afterwards ಇವತ್ತು ಇನ್ನೂ ಸರ್ಕಾರಿ ಮಂಜೂರಾತಿಯನ್ನು ಇದಕ್ಕೆ ಕೊಟ್ಟಿಲ್ಲ. ಅಂದಾಜನ್ನು ತಯಾರಿಸಿ ಸರ್ಕಾರಕ್ಕೆ ಕಳುಹಿಸಿಕೊಡಿ ಎಂದು ಕೇಳಿದ್ದೇವೆ.

Sri M. Veerappa Moily.— I know very well that they have not been approved.

ಶ್ರೀ ಹೆಚ್. ಡಿ. ದೇವೇಗೌಡ.— ಈ ಸರ್ಕಾರಿ ಆಜ್ಞೆಯನ್ನು ನಾನು ಇವತ್ತು ಮಾಡಿದ್ದೇನೆಯೇ ? 1981ರಲ್ಲಿ ಸರ್ಕಾರಿ ಆಜ್ಞೆ ಬಂದಿದೆ, 1982ರಲ್ಲಿ ಅಂದಾಜನ್ನು ತಯಾರಿಸಿ ಕಳುಹಿಸಿಕೊಟ್ಟಿದ್ದಾರೆ. ಎಲ್ಲ ಅಂದಾಜುಗಳ ವಿವರಗಳೂ ನನ್ನ ಹತ್ತಿರ ಇವೆ. ಆದರೆ ಹಳೆಯ ಸೂರು ಲಿಫ್ಟ್ ಇರಿಗೇಷನ್ ಸ್ಕೀಂಗೆ ಇನ್ನೂ ಮಂಜೂರಾತಿಯನ್ನು ನೀಡಿಲ್ಲ, ಈ ಪ್ರಾಜೆಕ್ಟ್‌ನ ಅಂದಾಜನ್ನು ಕಳುಹಿಸುವಾಗ ಕೆಲವು ನ್ಯೂನತೆಗಳನ್ನು ಮಾಡಿದ್ದಾರೆ. ಮೊದಲು ನದಿಯಿಂದ ನೀರನ್ನು ತೆಗೆದುಕೊಳ್ಳಬೇಕೆಂದು ಮಾಡಿದ್ದನ್ನು ನಂತರ ಟನಲ್‌ನಿಂದ ತೆಗೆದುಕೊಳ್ಳಬೇಕೆಂದು ಮಾಡಿದ್ದಾರೆ. ಇದಕ್ಕೆ ಕಾನ್ಸ್ಟ್ರಕ್ಷನ್ ಯಾಗುತ್ತದೆ. ಹಳೆಯ ಸೂರಿಗೆ ಟನಲ್‌ನಿಂದ ನೀರನ್ನು ತೆಗೆದುಕೊಳ್ಳಬೇಕೆಂದು ಮಾರ್ಪಾಟು ಮಾಡಲಾಗಿದೆ. ತುಮಕೂರಿಗೆ ಒರಿಸಿನಲ್ ಪ್ರಾಜೆಕ್ಟ್‌ನಲ್ಲಿ 6.5 ಲಕ್ಷ ಎಕರೆಗೆ ನೀರನ್ನು ಕೊಡುವುದಕ್ಕೆ ಪ್ರಾಜೆಕ್ಟ್ ರಿಫೋರ್ಟ್ ಬಂದಿದೆ. ನಾನು ಇದಲ್ಲವನ್ನೂ ಗಮನದಲ್ಲಿಟ್ಟುಕೊಂಡು ಇಡೀ ಕೆನಾಲ್ ಸಿಸ್ಟಂನ್ನು ಲೈನಿಂಗ್ ಮಾಡಬೇಕೆಂದು ತೀರ್ಮಾನ ಮಾಡಿದ್ದು. ಈ ವಿರಿಯಾವನ್ನು ಬಿಟ್ಟು ಕೊಡುವ ಪ್ರಶ್ನೆಯೇ ಇಲ್ಲ. ಇವತ್ತು ಅಪ್ರಿಲ್ ಕೃಷ್ಣಾದಲ್ಲಿ, ಫಲಿಪುರಾ, ಮಲಪ್ರಭಾದಲ್ಲಿ ಯಾವರೀತಿ ಲೈನಿಂಗ್ ಇದೆ ಅದೇರೀತಿ ಇಲ್ಲೂ ಇದೆ, ಇವತ್ತು ಇಡೀ ಕೆನಾಲ್ ಸಿಸ್ಟಂನ್ನು ಲೈನಿಂಗ್ ಮಾಡತಕ್ಕ ಒಂದು ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ. Because the project was now revised to 395 crores including these lift irrigation schemes. ಇವತ್ತು ಇದನ್ನು ಈ ಪ್ರಾಜೆಕ್ಟ್‌ನಲ್ಲಿ ಅಳವಡಿಸಿರುವುದು ನಿಜ. ಹೈಡ್ರಾಲಿಕ್ ಎಲೆಕ್ಟ್ರಿಕ್ ಸಿಸ್ಟಂನ್ನು ವರ್ಕ್‌ಅಪ್ ಮಾಡಿದ್ದೇವೆ. ಇದರ ಬಗ್ಗೆ ನೀರಿನ ಅವೈಲಬಿಲಿಟಿ ನೋಡಿಕೊಂಡು ಮಾಡಿಕೊಳ್ಳಬೇಕೆಂದು ತೀರ್ಮಾನ ಮಾಡಿದ್ದೇವೆ. ಇದಕ್ಕೆ ಸರ್ಕಾರ ಇನ್ನೂ ಮಂಜೂರಾತಿಯನ್ನು ಕೊಟ್ಟಿಲ್ಲ. ಇದಕ್ಕೆ ಮಂಜೂರಾತಿಯನ್ನು ಕೊಡಬೇಕಾದರೆ 385 ಕೋಟಿ ರೂಪಾಯಿ ಎಸ್ಟಿಮೇಟ್ ಏನಿದೆ ಇದರ ಬಗ್ಗೆ ಟೆಕ್ನಿಕಲ್ ಡಾಟಾಗಳನ್ನು ವೆರಿಫೈ ಮಾಡಬೇಕಾಗುತ್ತದೆ ಎನ್ನುವ ವಿಚಾರವನ್ನು ಮಾನ್ಯ ಸಭೆಗೆ ತಿಳಿಸಬಯಸುತ್ತೇನೆ.

ಸ್ವಾಮಿ, ಇದರಲ್ಲಿ ಒಂದು ವಿಷಯ ಬಹಳ ಪ್ರಮುಖವಾದುದು. ಅದನ್ನು ಈವತ್ತು ಹೇಳಬೇಕಾದದ್ದು ಏನು ಇಲ್ಲ. ಮೊದಲಿನಿಂದಲೂ ಕೂಡ ಹೇಳುತ್ತಲೇ ಬಂದಿರುತ್ತೇನೆ. ಮಾನ್ಯ ಹುಚ್ಚಮಾಸ್ತಿ ಗೌಡರು, ಮತ್ತು ಮಾನ್ಯ ಬೈರೇಗೌಡರು ಕೆಲವು ದಿವಸಗಳ ಹಿಂದೆ ಕೇಳಿದ ಪ್ರಶ್ನೆಗೆ ಉತ್ತರವಾಗಿಯೂ ಕೂಡ ಟನಲ್ ಕೆಲಸ ಮುಗಿಯದೆ ಜಾನಲ್ ಕೆಲಸ ಸೃಷ್ಟಿ ಮಾಡುವುದರಿಂದ ಪೊಟೆನ್ಷಿಯಲ್ ಕ್ರಿಯೇಟಿವ್ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವೆಂದು ಹೇಳಿದ್ದೇನೆ, ಈವತ್ತು ಪ್ಲಾನಿಂಗ್ ಡಿಪಾರ್ಟ್‌ಮೆಂಟ್‌ನವರು ಏನು ಹೇಳುತ್ತಾರೋಂದರೆ, ನಾವು ಏನು ಹಣವನ್ನು ಇನ್‌ವೆಸ್ಟ್ ಮಾಡುತ್ತೇವೆ ಅದಕ್ಕೆ ಕೂಡಲೇ ಪ್ರತಿಫಲ ಬರಬೇಕು ಎನ್ನುವ ವಾದವನ್ನು ಅವರು ಮಂಡನೆ ಮಾಡುತ್ತಾರೆ. ಸ್ವಾಮಿ ಕಾವೇರಿ ಬೇಸಿನ್ ಪ್ರಾಜೆಕ್ಟ್‌ಗೆ 22 ಕೋಟಿ ರೂಪಾಯಿಗಳನ್ನು ಏನು ಖರ್ಚು ಮಾಡಿದ್ದೇವೆ ಇದರಲ್ಲಿ ಸುಮಾರು 18 ಕೋಟಿ ಹೇಮಾವತಿಗೆನೇ ಕೊಟ್ಟಿದ್ದೇವೆ. ಈವತ್ತು ಮಂಡ್ಯ ಜಿಲ್ಲೆಗೆ ಸಂಬಂಧಪಟ್ಟಂತೆ ಮತ್ತು ಹಾಸನ ಜಿಲ್ಲೆಗೆ ಸಂಬಂಧಪಟ್ಟಂತೆ ; ಸ್ವಲ್ಪ ಮೈಸೂರು ಜಿಲ್ಲೆಗೆ ಸಂಬಂಧಪಟ್ಟಂತೆ ಜೂನ್ 1985ರ ಒಳಗೆ ಸುಮಾರು ಮೂರು ಲಕ್ಷ ಎಕರೆಗೆ ನೀರನ್ನು ಕೊಟ್ಟು ಪೊಟೆನ್ಷಿಯಲ್ ಕ್ರಿಯೇಟಿವ್ ಮಾಡಬೇಕು ಎನ್ನುವ ದೃಷ್ಟಿಯಿಂದ ಎಲ್ಲ ಹಣವನ್ನು ತೊಡಗಿಸಿದ್ದೇವೆ. ಇದಕ್ಕೆ ಕಾರಣವಾದರೂ ಇಷ್ಟೇ. ಇಲ್ಲಿ ಯಾವ ಟೆಕ್ನಿಕಲ್ ಪ್ರಾಬ್ಲಮ್ ಇಲ್ಲ. ಈವತ್ತು ಎರಡು ಸಣ್ಣ ವರ್ಕ್ಸ್ ಏನು ಇದೆ ಟೆನಲ್ 70-80 ಎಕರೆ ನೀರನ್ನು ಒದಗಿಸತಕ್ಕಂಥ ಸಣ್ಣ ಕೆಲಸಗಳು, ಇದಕ್ಕೆ ನಮ್ಮ ಎಲ್ಲ ಎಫರ್ಟ್ಸ್ ಉಪಯೋಗಿಸಿ ಸುಮಾರು ಮೂರು ಲಕ್ಷ ಎಕರೆ ಪೊಟೆನ್ಷಿಯಲ್ ಕ್ರಿಯೇಟಿವ್ ಮಾಡಬೇಕು ಎನ್ನುವ ಬಗ್ಗೆ ಯಾವ ಮುಚ್ಚುಮರೆಯಿಂದ ಮಾತನಾಡಬೇಕಾದಂಥ ಅವಶ್ಯಕತೆ ಇಲ್ಲ. ಬಾಗಲೂರಿನ ಟೆನಲ್ ಇದಕ್ಕೆ ಸುಮಾರು ಮೂರುವರೆ ಕೋಟಿ ರೂಪಾಯಿಗಳನ್ನು ಒದಗಿಸಿದ್ದೇವೆ. 1983-84ಕ್ಕೆ ಇದನ್ನು ಪೂರ್ಣವಾಗಿ ಖರ್ಚು ಮಾಡಲಿಕ್ಕೆ ಆಗಲಿಲ್ಲ. ಈವತ್ತು ಹಣದ ಪ್ರಶ್ನೆ ಇದರಲ್ಲಿ ಬರುವುದಿಲ್ಲ ಬೇರೆ ಬೇರೆ ಕಡೆ ನಡೆಯತಕ್ಕಂಥ ಕೆಲಸವನ್ನೆಲ್ಲ ನಿಲ್ಲಿಸಿ ಡೈವರ್ಸ್ ಮಾಡಿ ಈ ಕೆಲಸವನ್ನು ಮುಂದುವರಿಸ

ಬೇಕಾದರೆ ಈ ಸದನ ನನಗೆ ಸರ್ವಾಧಿಕಾರ ಕೊಡುವುದಾದರೆ, ಅಥವಾ ಕಂಟ್ರಾಕ್ಟರ್‌ಗಳಿಂದ ಕೆಲಸ ನಡೆಯಲಿ ಎಂದು ಏಕ ಕಂಠದಿಂದ ಹೇಳುವುದಾದರೆ ನಾಳೆ ಬೆಳಿಗ್ಗೆ ಕೆಲಸ ಪ್ರಾರಂಭ ಮಾಡಲು ಸಾಧ್ಯವಾಗುತ್ತದೆ. ನಿತಕ್ಕೊಂದರ ಅವರಲ್ಲರೂ ಕಾದು ಕುಳಿತಿದ್ದಾರೆ. ಈವತ್ತು ನೇರವಾಗಿ ಪ್ರಶ್ನೆಯನ್ನು ಕೇಳುತ್ತೇನೆ.

ಶ್ರೀ ಎಂ. ವೆಂಕಟಾಚಾರ್ನ ಖರ್ಚು.—ಕೆಲವು ಪೀಸ್ ವರ್ಕ್ ಕೊಡಿ. ಹೇಮಾವತಿಯಲ್ಲಿ ಒಂದು ಲಕ್ಷ, ಎರಡು ಲಕ್ಷ ರೂಪಾಯಿಗಳ ಪೀಸ್ ವರ್ಕ್ ಮೇಲೆ ಮಾಡುತ್ತಿದ್ದಾರೆಂದು ಕೇಳಿದ್ದೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಕೆಲಸವಾಗಬೇಕಾದರೆ ಟೆನರ್ ಕೆಲಸ ಆಗಬೇಕು. ಇದಕ್ಕೆ 21 ಕೋಟಿ ರೂಪಾಯಿಗಳು ಖರ್ಚು ಬರುತ್ತದೆ. ಟೆನರ್ ಅಪ್ರೆಂ ಕೃಷ್ಣಾದಲ್ಲಿ ಮಾಡಿದ್ದೇವೆ. ನೂರಾರು ಪೀಸ್ ವರ್ಕ್ ಇರತಕ್ಕಂಥದ್ದು ಎಲ್ಲ ಟೆನರ್‌ಗಳ ಕೆಲಸವನ್ನು ಸ್ವೀಡ್‌ಅಪ್ ಮಾಡಬೇಕೆಂದು ಹೇಳಿದ್ದೇವೆ. ಇಲ್ಲೂ ಕೂಡ ಅದೇ ತೀರ್ಮಾನವನ್ನು ಮಾಡಿದ್ದೇವೆ. ಇನ್‌ಕ್ಯೂರಿಂಗ್ ಮೇನ್ ಕೆನಾಲ್ ಕೆಲಸವನ್ನು ಪೀಸ್‌ವರ್ಕ್ ರೀತಿಯಲ್ಲಿ ತೆಗೆದುಕೊಂಡು ಮುಂದುವರಿಸಬೇಕೆಂದು ಹೇಳಿದ್ದೇನೆ. ಆದರೆ ಪ್ರಶ್ನೆ ಇಲ್ಲಿ ಇರತಕ್ಕಂಥದ್ದು ಟೆನರ್ ವರ್ಕ್ ಮಾಡಲು ನಾಳೆಯೇ ನೆಗೊಷಿಯೇಟ್ ಮಾಡಿ, ಯಾರಿಗೆ ಬೇಕಾದರೂ ಕೊಡಬಹುದೆಂದು ತೀರ್ಮಾನ ಮಾಡಿ ನಾನು ಕೊಡಲು ಸಿದ್ಧನಾಗಿದ್ದೇನೆ. ಆದರೆ ಈವತ್ತು ಜನತೆಯ ಮನಸ್ಸಿನಲ್ಲಿ ಕಳವಳವನ್ನು ಮೂಡಿಸುವುದಾಗಲಿ ರಾಜಕಾರಣಿ ಮಾಡುವುದಾಗಲಿ ಅದರ ಬಗ್ಗೆ ನಾನು ಆಮೇಲೆ ಪ್ರಸ್ತಾಪ ಮಾಡುತ್ತೇನೆ. ಮಾನ್ಯ ಹುಚ್ಚಪ್ಪಾಸ್‌ಗಡರು ಹೇಳಿದರು ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಈವತ್ತು ಡ್ಯಾಮ್‌ನಲ್ಲಿ ನೀರು ನಿಂತಿದೆ ಕ್ರಾಪಿಂಗ್ ಪ್ಯಾಟರ್ನ್ ಚೇಂಜ್ ಮಾಡಲು ಅವರುಗಳು ಒಪ್ಪಬೇಕಲ್ಲ. ಅವರದೇ ಆದ ಒಂದು ಸಿಸ್ಟಮ್ ಇದೆ. ಅದನ್ನು ತೆಗೆದರೆ ಬಹಳ ಕಷ್ಟವಾಗುತ್ತದೆ. ಇದರಲ್ಲಿ ಸತ್ಯಾಂಶವಿದೆ. ಏತಕ್ಕೊಂದರೆ ಇದು ಎಲ್ಲ ಪಾಪಿಗಳಿಗೆಗೂ ಅನ್ವಯಿಸಿಕೊಂಡು ಹೋಗುತ್ತಾ ಇದೆ. ತುಂಗಭದ್ರಾ, ಘಟಪ್ರಭಾ, ಮಲಪ್ರಭಾ, ಇಲೆಲ್ಲಾ ಕೊನೆಯಿಲ್ಲದೆ ನಡೆದುಕೊಂಡು ಹೋಗುತ್ತಿದೆ. ಒಂದೇ ಒಂದು enactment‌ನಲ್ಲಿ ತೆರಬೇಕೆನ್ನುವ ಮಾತನ್ನೂ ಕೂಡ ಹೇಳಿದ್ದೇನೆ. ಇದರ ಬಗ್ಗೆ ಈಗಾಗಲೇ ಒಂದು ಕಮಿಟಿಯನ್ನೂ ಸಹ ಮಾಡಿದ್ದೇನೆ. ಮೊಬಾಯಲ್ ಕೋಟ್‌ನನ್ನು ಮಾಡುವಂಥದ್ದು, ಕನೆಕ್ಷನ್ ಮಾಡತಕ್ಕಂಥದ್ದು ಕ್ರಾಪಿಂಗ್ ಡಿಸ್ಕಾಯ್ ಮಾಡತಕ್ಕಂಥ ಅಧಿಕಾರವನ್ನು ಕೊಡತಕ್ಕಂಥದ್ದು ಇದ್ದೆಲ್ಲವನ್ನೂ ಯೋಚನೆ ಮಾಡಲಾಗಿದೆ. ಗುಜರಾತಿ, ಮಹಾರಾಷ್ಟ್ರದಲ್ಲಿ ಈಗಾಗಲೇ ಇದನ್ನು ಜಾರಿಗೆ ತಂದಿರುತ್ತಾರೆ. ಇದು ಕೇವಲ ಒಂದು ಪಾಪಿಗಳಿಗೆ ಅನ್ವಯಿಸತಕ್ಕಂಥ ವಿಷಯವಲ್ಲ. ಕ್ರಾಪಿಂಗ್ ಪ್ಯಾಟರ್ನ್ ಎನ್‌ಫೋರ್ಸ್ ಮಾಡತಕ್ಕಂಥ ಎಲ್ಲ ಅಧಿಕಾರವನ್ನು ಸರ್ಕಾರದ ವೇದಿಕೆಯ ಮುಖಾಂತರ ಅದನ್ನು ಹಣಗಾಳಿಸುವುದಕ್ಕೆ ಒಂದು ತಜ್ಞ ಸಮಿತಿಯನ್ನು ನೇಮಿಸಿ ಅದರ ವರದಿಯ ಆಧಾರದ ಮೇಲೆ ನಿರ್ಣಯ ಮಾಡುತ್ತೇನೆಂದು ತಿಳಿಸುವುದಕ್ಕೆ ಇಚ್ಛೆ ಪಡುತ್ತೇನೆ. ಇಲ್ಲಿಯವರೆಗೆ ನಾವು ಯಾವುದೇ ಪಾಪಿಗಳಲ್ಲಿ ಕ್ರಾಪಿಂಗ್ ಪ್ಯಾಟರ್ನ್‌ನ್ನು ಬದಲಾವಣೆ ಮಾಡಿಲ್ಲ. ಮೊದಲು ಏನು ಇಟ್ಟಿದ್ದರೋ ಅದನ್ನೇ ಈಗಲೂ ಇಟ್ಟಿದ್ದೇವೆ. ಹೊಳೇನರಸೀಪುರ ತಾಲ್ಲೂಕು, ಅರಕಲಗೂಡು, ಚೆನ್ನಾರಾಯ ಪಟ್ಟಣ, ತುಮಕೂರು ಜಿಲ್ಲೆ ಇದರಲ್ಲಿ ಈ ಪ್ರಶ್ನೆ ಬರುವುದೇ ಇಲ್ಲ. ಹೇಮಾವತಿ ಸುಗರ್ ಫ್ಯಾಕ್ಟರಿ ಮಾಡಿದ್ದರೂ ಕೂಡ, ಅದಕ್ಕೆ 10 ಕೋಟಿ ರೂಪಾಯಿಗಳನ್ನು ಇನ್‌ವೆಸ್ಟ್ ಮಾಡಿದ್ದೇವೆ. ಶುಗರ್ ಕೇನ್ ಬರತಕ್ಕಂಥದ್ದಕ್ಕೆ ನೀರನ್ನು ಕೊಡುತ್ತಿದ್ದೇವೆ. ಒತ್ತಡ ಇದ್ದುದರಿಂದ ಕ್ರಾಪಿಂಗ್ ಪ್ಯಾಟರ್ನ್ ಚೇಂಜ್ ಮಾಡಿದ್ದೇವೆ. ಇದನ್ನು ಮಾಡಿದ್ದರಿಂದ ತಕ್ಷಣ ಒಂದು ಲಕ್ಷ ಎಕರೆಗಳಷ್ಟು ಶುಗರ್ ಕೇನ್‌ಗೆ ವ್ಯವಸ್ಥೆ ಮಾಡಿದ್ದೇವೆ. ಅದನ್ನೂ ಕೂಡ ಮಾನ್ಯ ಸದಸ್ಯರು ಕೇಳಿದರು. ಈವತ್ತು ಯಾರು ಯಾವುದೇ ಸಂಶಯವನ್ನು ಇಟ್ಟುಕೊಳ್ಳಬೇಕಾಗಿಲ್ಲವೆಂದು ತಿಳಿಸುತ್ತೇನೆ. ಈವತ್ತು ಸಂಶಯ ನಿವಾರಣೆ ಕೇಗಿ ಮಾಡಬೇಕೆನ್ನುವುದು ವಿಷಯವಾಗಿರುತ್ತದೆ. ಹೇಗೆ ಈ ಸಂಶಯ ಭೂತವನ್ನು ಉಪಯೋಗಿಸಿದ್ದಾರೆ ಎಂದರೆ ದೇವೇಗೌಡರ ಬಗ್ಗೆ ಚಿಕ್ಕವಳಿ ಮಾಡಿ ಮುಖಕ್ಕೆ ಮುಸಿ ಬಳಿಯಬೇಕು ಎನ್ನುವ ಮಟ್ಟಕ್ಕೆ ಮಾಡಿರುತ್ತಾರೆ. ಈ ಸಮಸ್ಯೆಯನ್ನು ಹೇಗೆ ನಿವಾರಣೆ ಮಾಡಬೇಕು ಎನ್ನುವ ಬಗ್ಗೆ ಇಷ್ಟು ಮಾತ್ರ ಹೇಳುತ್ತೇನೆ. ನಮ್ಮ ಈ ಸರ್ಕಾರ ರಚನೆಯಾಗಬೇಕಾಗಿದ್ದೇ ಇದಕ್ಕೆ ತುಮಕೂರು, ಮಂಡ್ಯ ಜಿಲ್ಲೆಯವರು ಸಾಕಷ್ಟು ತಮ್ಮ ಕಾಂಟ್ರಿಬ್ಯೂಷನ್‌ನ್ನು ಕೊಟ್ಟಿದ್ದಾರೆ ಜನತಾ ಸರ್ಕಾರ ಅಸ್ತಿತ್ವಕ್ಕೆ ಬರಬೇಕಾದರೆ ಜನತೆಯೇ ಕಾರಣರಾಗಿರುತ್ತಾರೆ. ಸರ್ಕಾರ ಆ ಒಂದು ವಿಶ್ವಾಸದಮೇಲೆ ನಿಂತಿದೆ. ಅದರ ಆಧಾರದಮೇಲೆ ಸರ್ಕಾರ ರಚನೆಯಾಗಿದೆ. ಆ ವಿಶ್ವಾಸಕ್ಕೆ ಭೌತರತಕ್ಕಂಥ ನೀಚ ಕಾರಣವನ್ನು ಮಾಡುವುದಕ್ಕೆ ನಾನು ಸಿದ್ಧವಾಗಿಲ್ಲವೆಂದು ಇಷ್ಟು ಮಾತ್ರ ಹೇಳಬಲ್ಲೆ. ಅದಕ್ಕಿಂತ ಹೆಚ್ಚು ಹೇಳಲು ಸಾಧ್ಯವಿಲ್ಲ. ಯಾರ ವಿಶ್ವಾಸದಿಂದ ಅಧಿಕಾರಕ್ಕೆ ಬಂದಿದ್ದೇವೆಯೋ ಅದು ವಿಶ್ವಾಸಕ್ಕೆ ಚೂರಿ ಹಾಕತಕ್ಕಂಥ ಅವಶ್ಯಕತೆ ಇಲ್ಲ ಇನ್ನು ಅದಕ್ಕಿಂತ ಮುಂದೆ ಹೋಗಬೇಕಾಗಿಲ್ಲ ಇದ್ದ ಮೇಲೆ ಯಾರಾದರೂ ರಾಜಕೀಯ ಮಾಡುವುದಕ್ಕೆ ಹೋದರೆ ಅವರ ಬೇಳೆ ಬೇಯುವುದೂ ಇಲ್ಲ. ಫೈ

ಪ್ರದವಾಗುವುದೂ ಇಲ್ಲ. ಈ ಪಿತೂರಿಗೆ ಉತ್ತರವನ್ನು ಕೊಡುವುದಕ್ಕೆ ಸಿದ್ಧನಾಗಿಯೂ ಇಲ್ಲವೆಂದು ಈವತ್ತು ಇಷ್ಟು ಹೇಳಿ, ಈಗಾಗಲೇ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ. ಮೇಲ್‌ಭಾಗದ ಕೆಲಸಗಳು ಮುಗಿದುಹೋಗಿದೆ. ಒಂದು ಡಿವಿಜನ್‌ನಲ್ಲಿ ಸರ್ವೆ ಮಾಡುವುದಕ್ಕೋಸ್ಕರವಾಗಿ ಅಲಾಟ್ ಮೆಂಟ್‌ನ್ನು ಫಿಕ್ಸ್ ಮಾಡಿ ಅವರು ಎಲ್ಲೆಲ್ಲಿ ಲ್ಯಾಂಡ್ ಆಕ್ವಿಷನ್ ಮಾಡಿ ಎಲ್ಲೆಲ್ಲಿ ಕ್ಯಾನಲ್ ಹೋಗುತ್ತದೋ ಅಲ್ಲೆಲ್ಲ ಸರ್ವೆ ಕಾರ್ಯವನ್ನು ತೀವ್ರಗೊಳಿಸುವುದಕ್ಕಾಗಿ ಒಂದು ಡಿವಿಜನ್‌ನಲ್ಲಿ ಶಿಫ್ಟ್ ಮಾಡಬೇಕೆಂದೂ ಕೂಡ ನಿರ್ಣಯ ಮಾಡಿರುತ್ತೇವೆ. ಇನ್ನು ಒಂದೆರಡು ವಾರಗಳಲ್ಲಿಯೇ ನಿರ್ಣಯವನ್ನು ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದೆಲ್ಲ ಮಾಡುತ್ತೀರಿ, ಆದರೆ ತುಮಕೂರಿನವರಿಗೆ ಒಂದು ಸಂಶಯವೇನೆಂದರೆ, ನೀರು ತುಮಕೂರಿಗೆ ಬರುತ್ತದೋ ಇಲ್ಲವೋ ಎನ್ನುವ ಸಂಶಯವಿದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಅದರ ಬಗ್ಗೆ ಯಾವ ಬದಲಾವಣೆಗೂ ಅವಕಾಶವಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆದರೆ ಎಷ್ಟು ನೀರು ಇದೆ ಎನ್ನುವುದು ಪ್ರಶ್ನೆ ನಮಗೇನು. We have no prejudice either for Hassan or for Tumkur or for Mandya. ಮಂಡ್ಯ ಬಗ್ಗೆ ನಮ್ಮದು ಏನು ಇಲ್ಲ. ಏತಕ್ಕೆಂದರೆ ಹಾಸನದ ಬಗ್ಗೆ ತಮಗೆ ಆಸಕ್ತಿ ಇರುತ್ತದೆ. ಅಡುದರಿಂದ ತಾವು ಅಲ್ಲಿಗೆ ನೋಡುತ್ತೀರಿ, ತುಮಕೂರು ಅವರ ಆಸಕ್ತಿ ಅವರು ನೋಡುತ್ತಾರೆ. Unfortunately that happened is you hail from that District. ಪ್ರಶ್ನೆ ಏನೆಂದರೆ ಇದರ ಬಗ್ಗೆ ಸಂಶಯಾತೀತವಾಗಿ ನಿವಾರಣೆ ಮಾಡಬೇಕೆಂದು ಹೇಳುತ್ತೇನೆ. ಏತಕ್ಕೆಂದರೆ ತಮಗೆ ಗೊತ್ತಿದೆ ನಮ್ಮ ಹತ್ತಿರಬಂದು ವಿಚಾರ ಚರ್ಚೆ ಮಾಡಿರತಕ್ಕಂಥದ್ದು ಇರುತ್ತದೆ. ನಾನು ಅರ್ಥ ಮಂತ್ರಿಯಾಗಿದ್ದಾಗಲೂ ಕೂಡ ಲಿಫ್ಟ್ ಇರಿಗೇಷನ್ ಬಗ್ಗೆ ಸಾಕಷ್ಟು ಸಲ ನೀವೂ ಕೂಡ ಹೇಳಿದ್ದೀರಿ. ಆಗ ಇನ್‌ವೆಸ್ಟಿಗೇಷನ್, ಎಸ್ಟಿಮೇಟ್ ತಯಾರು ಮಾಡಿಲ್ಲವೆಂದು ಕೂಡ ಹೇಳಿದ್ದೇನೆ. ಅದಕ್ಕೆ ನಾನು ಇಷ್ಟೇ ಹೇಳುವುದು ತಾವು ಹಾಸನ ಜಿಲ್ಲೆಯಿಂದ ಬಂದಿರತಕ್ಕಂಥವರಾಗಿದ್ದೀರಿ, ಮಂತ್ರಿಗಳಾಗಿದ್ದೀರಿ.....

Mr. Speaker.—What I am suggesting is that he should complete his reply and then you should seek clarification.

Sri M. Veerappa Moily.—It is not the question of completion. I am helping him to conclude it. ಅದರಲ್ಲಿ ಏನೂ ಇಲ್ಲ ಸ್ವಲ್ಪ ನಮ್ಮ ಕಡೆ ದಯೆ ತೋರಿಸಿ. ಬಹಳ ಪ್ರಮುಖವಾದ ಪ್ರಶ್ನೆ ನನ್ನ ಜಿಲ್ಲೆಯ ಪ್ರಶ್ನೆಯನ್ನು ಕೇಳುತ್ತಿಲ್ಲ. ಎಲ್ಲರಿಗೂ ಕೂಡ ಸಮಾನಾನ್ಯ ನ್ಯಾಯವಾಗಿ ಹಂಚಿಕೆಯಾಗಬೇಕೆಂದು ಹೇಳುತ್ತಿದ್ದೇನೆ. ಅದಕ್ಕಾಗಿ ನಾನು ಸೂಚನೆಯನ್ನು ಕೊಡುವುದೇನೆಂದರೆ ಆಯಾ ವಿಭಾಗದ ಪಾರ್ಲಿಮೆಂಟ್ ಸದಸ್ಯರನ್ನು, ಎಂ.ಎಲ್.ಸಿ. ಮತ್ತು ಎಂ.ಎಲ್.ಎ. ಜೊತೆಗೆ ನಮ್ಮನ್ನೂ ಕೂಡ ಕರೆದು ಅದರ ಬಗ್ಗೆ ಚರ್ಚೆಮಾಡಿ ಏನಾದರೂ ನಿರ್ಣಯವನ್ನು ತೆಗೆದುಕೊಂಡರೆ ಒಳ್ಳೆಯದೆಂದು ಹೇಳುತ್ತೇನೆ. ಬೇರೆ ಹೊಸ ವಿಚಾರವಿದ್ದರೆ ಗೊಂದಲ ಮಾಡಬೇಕೆಂದು ನಾನು ಏನು ಇಲ್ಲ.

6 p.m.

ಶ್ರೀ ಬಿ. ಬೈರಪ್ಪಾಜಿ.—ಮಾನ್ಯ ಅಧ್ಯಕ್ಷರೇ, ಹಳ್ಳಿ ಮೈಸೂರು ಲಿಫ್ಟ್ ಇರಿಗೇಷನ್ ಯೋಜನೆಗೆ ಟೆಕ್ನಿಕಲ್ ಕಿ ಯರನ್ಸ್ ಸಿಕ್ಕಿದೆ. ಆದರೆ ಇನ್ನೂ ಸ್ಯಾಂಕ್ಷನ್ ಮಾಡಿಲ್ಲ. ಅದೇ ರೀತಿ ಶ್ರೀ ಮಲ್ಲಪ್ಪ ನವರು ಸಲಹೆ ಮಾಡಿರುವಂತಹ 3-4 ಲಿಫ್ಟ್ ಇರಿಗೇಷನ್ ಸ್ಕೀಮುಗಳಿವೆ. ಇವುಗಳೆಲ್ಲಾ ಒಟ್ಟು ಎಷ್ಟು ನೀರು ಬೇಕಾಗುತ್ತದೆಂಬುದನ್ನು ದಯಮಾಡಿ ತಾವು ತಿಳಿಸಬೇಕು. ಜನವರಿ 1981ರಲ್ಲಿ ಅಂದಿನ ಮುಖ್ಯಮಂತ್ರಿಗಳಿಗೆ ತಾಳೂ ಸಹ ಈ ಬಗ್ಗೆ ಮನವಿ ಮಾಡಿದ್ದೀರಿ. ಆಗಲೂ ಸಹ ಈ ಯೋಜನೆಗಳಿಗೆ ಅಪ್ರೂವಲ್ ಕೊಡಲಿಲ್ಲ. ಕೇವಲ ಎಸ್ಟಿಮೇಟ್ ಮಾಡಿ ಎಂದು ಹೇಳಿದರು ಅಷ್ಟೆ; ಒಟ್ಟಿನಲ್ಲಿ ಈ 5 ಲಿಫ್ಟ್ ಇರಿಗೇಷನ್ ಸ್ಕೀಮುಗಳಿಗೆ ನೀರು ಎಷ್ಟು ಬೇಕಾಗುತ್ತದೆಂಬುದನ್ನು ತಾವು ತಿಳಿಸಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—8 ಟಿ.ಎಂ.ಸಿ. ; 5 ಟಿ.ಎಂ.ಸಿ. ; 5 ಟಿ.ಎಂ.ಸಿ. ; 29 ಟಿ.ಎಂ.ಸಿ. ; 29 ಟಿ.ಎಂ.ಸಿ. ; ಹೀಗೆ ನಾವು ಇವುಗಳಿಗೆ ಇಷ್ಟು ಮಾತ್ರ ನೀರನ್ನು ಉಪಯೋಗಿಸುತ್ತಿ-

* ಈ ಚಿಹ್ನೆಯು ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ದ್ದೇವೆ. ಇವುಗಳ ಅಚ್ಚುಕಟ್ಟು ಪ್ರದೇಶ ಎಷ್ಟೆಂದರೆ, ಒಂದು 5 ಸಾವಿರ ಎಕರೆ, ಮತ್ತೊಂದು 5 ಸಾವಿರ ಎಕರೆ, ಇನ್ನೊಂದು 9576 ಎಕರೆ ಹಾಗೂ ಇನ್ನೊಂದು 17 ಸಾವಿರ ಎಕರೆಗಳು. ನಾವು ಬರೀ ಲೈಸೆನ್ಸ್‌ ಒಂದರಲ್ಲಿಯೇ 4 ಟಿ.ಎಂ.ಸಿ. ನೀರನ್ನು ಉಳಿಸುತ್ತೇವೆ. ಈ ಬಗ್ಗೆ ತಾವು ಬೇಕಾದರೆ ಯಾವ ತಜ್ಞರ ಹತ್ತಿರ ಬೇಕಾದರೂ ಹೋಗಿ ಚರ್ಚೆ ಮಾಡಿ ತಿಳಿದುಕೊಳ್ಳಬಹುದು. ಟೋಟಲ್ ವೆಸ್ಟೇಜಿನಲ್ಲಿ ನಾವು 4 ಟಿ.ಎಂ.ಸಿ. ಯಷ್ಟು ನೀರನ್ನು ಉಳಿಸುತ್ತಿದ್ದೇವೆ. ನಾವು 70-80 ಕೋಟಿ ರೂಪಾಯಿಗಳ ಯೋಜನೆಯನ್ನು 395 ಕೋಟಿ ರೂಪಾಯಿಗಳಿಗೆ ಹೆಚ್ಚು ಮಾಡಿದ ಉದ್ದೇಶ ಏನೆಂಬುದನ್ನು ತಾವು ತಿಳಿದುಕೊಳ್ಳಬೇಕು. ಯಾವ ಕಾರಣದಿಂದಲೂ ನಾವು ತುಮಕೂರು ಮತ್ತು ಮಂಡ್ಯ ಜಿಲ್ಲೆಯ ಜನರಿಗೆ ಮೋಸ ಮಾಡುವುದಕ್ಕೆ ಹೋಗುವುದಿಲ್ಲ. ಈ ಸರ್ಕಾರ ಈ ಜಿಲ್ಲೆಗಳ ಜನರ ಒಂದು ಆಶಿರ್ವಾದದಿಂದ ಅಧಿಕಾರಕ್ಕೆ ಬಂದಿರುವ ಕಾರಣದಿಂದ ಅವರಿಗೆ ಮೋಸ ಮಾಡುವ ಪ್ರಶ್ನೆಯೇ ಉದ್ಭವವಾಗುವುದಿಲ್ಲ. ಇಂತಹ ವಿಚಾರಗಳಲ್ಲಿ ಹೇಳಬೇಕೆಂದರೆ, ನಿಜವಾಗಿಯೂ ನಿಧ್ರೆ ಮಾಡುತ್ತಿರುವವರನ್ನು ಬೇಕಾದರೆ ಎಬ್ಬಿಸಬಹುದು, ಆದರೆ ನಿಧ್ರೆ ಮಾಡುವವರಂತೆ ನಟನೆ ಮಾಡುವವರನ್ನು ಎಬ್ಬಿಸುವುದಕ್ಕಾಗುವುದಿಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮೊದಲು ಲಿಫ್ಟ್ ಇರಿಗೇಷನ್‌ನಿಂದ 37 ಸಾವಿರ ಎಕರೆ ಪ್ರದೇಶ ಇರಿಗೇಷನ್‌ಗೆ ಬರುತ್ತದೆ. ತಾವು ಉದ್ದಕ್ಕೂ ಲೈಸೆನ್ಸ್ ಮಾಡಿ ಸೀವೇಜ್‌ನಿಂದ ನಷ್ಟವಾಗುವುದನ್ನು ಉಳಿಸುವಂತಹ ಪರಿಸ್ಥಿತಿ ಬಂದಾಗ ಇದು ಡೆವಲಪ್ ಆಗಬಹುದು. ಆದರೆ ಲಿಫ್ಟ್ ಇರಿಗೇಷನ್ ಪ್ರಾರಂಭವಾಗುವ ವೇಳೆಗೆ 36-37 ಸಾವಿರ ಎಕರೆಗೆ ನೀರು ನಾಲೆಯಲ್ಲಿ ಕಡಿಮೆಯಾಗಿರುತ್ತದೆ ಎಂಬುದು ನಿಜ ತಾನೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ಆ ಪ್ರಶ್ನೆ ಉದ್ಭವವಾಗುವುದಿಲ್ಲ. ಇವೊತ್ತು ಈ ಕೆಲಸಕ್ಕೆ ನಾವು 35 ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಇದನ್ನು 50 ಕೋಟಿಗೆ ಜಾಸ್ತಿ ಮಾಡಿ ಇನ್ನು 5 ವರ್ಷಗಳಲ್ಲಿ ಮುಗಿಸಬೇಕೆಂದಿದ್ದೇವೆ. ಆದ್ದರಿಂದ ತಾವು ಆ ಕಾಳಜಿ ಬಿಟ್ಟು ಬಿಡಿ. ಈಗಾಗಲೇ ಲೈಸೆನ್ಸ್ ಕೆಲಸಕ್ಕೆ ಟೆಂಡರ್ ಕರೆದಿದ್ದೇವೆ. ಮಾನ್ಯ ಸದಸ್ಯರುಗಳ ಮನಸ್ಸಿನಲ್ಲಿರುವ ಸಂಶಯವನ್ನು ನಿವಾರಣೆ ಮಾಡುವುದಕ್ಕೋಸ್ಕರವಾಗಿಯೇ ಒಂದು ಡಿವಿಜನ್‌ನ್ನು ಅಲ್ಲಿಗೆ ಡೈವರ್ಜ್ ಮಾಡುತ್ತೇವೆಂದು ಈಗಾಗಲೇ ಹೇಳಿದ್ದೇನೆ. ಅಲೈನ್‌ಮೆಂಟ್ ಮಾಡುವುದಕ್ಕೆ, ನಾವು ಪೂರ್ವಭಾವಿಯಾದಂಥ ಕ್ರಮಗಳನ್ನು ಕೈಕೊಳ್ಳುತ್ತೇವೆ. ಟನಲ್ ವರ್ಕ್ ಮುಗಿಯುವುದಕ್ಕೆ 2 ವರ್ಷ ಮೊದಲು ಕೆನಾಲ್ ವರ್ಕ್‌ನ್ನು ಪ್ರಾರಂಭ ಮಾಡಿದರೆ ಸಾಕು ಎಂಬಂತಕ್ಕಂಥ ಅಭಿಪ್ರಾಯ ಇದೆ. ಒಂದು ವೇಳೆ ಈಗಲೇ ಕೆಲಸ ಪ್ರಾರಂಭ ಮಾಡಬೇಕು ಎಂಬುದಾದರೆ ನಾವು ಒಂದು 50 ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಬಹುದು. ಈ ಹಣದಲ್ಲಿ ಸ್ಕೆಲ್ಸ್ ದೂರ ಮಣ್ಣು ಅಗೆಯುತ್ತಾರೆ, ನಂತರ ನಿಲ್ಲಿಸುತ್ತಾರೆ ; ಇದರಿಂದ ಆಗುವ ಪ್ರಯೋಜನ ಏನು ?

ಶ್ರೀ ಬಿ. ಬೈರಪ್ಪಾಜಿ.—ಡೀಪ್-ಕಟ್ ಕೆಲಸವನ್ನು ಈಗಲೇ ಪ್ರಾರಂಭ ಮಾಡಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.—ನಾನು ಹೋಗಿ ಸ್ಥಳ ಪರೀಕ್ಷೆ ಮಾಡಿಕೊಂಡು ಬಂದಿದ್ದೇನೆ. ನನಗೆ ಎಲ್ಲ ಗೊತ್ತಿದೆ. ಒಂದುವೇಳೆ ತಾವು ಹೇಳಿದ ಪ್ರಕಾರ ಡೀಪ್-ಕಟ್ ಕೆಲಸ ಮುಗಿಸಿದರೆ ನೀರು ಬಂದುಬಿಡುತ್ತದೆಯೇ ? ನೀರು ಬರಬೇಕಾದರೆ ಮೊದಲು ಟನಲ್ ಕೆಲಸ ಮುಗಿಯಬೇಕಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಟನಲ್ ಕೆಲಸದ ಜೊತೆಗೆ ಈ ಡೀಪ್-ಕಟ್ ಕೆಲಸವನ್ನು ಸಹ ಪ್ರಾರಂಭ ಮಾಡುವುದರಲ್ಲಿ ತೊಂದರೆ ಏನಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಕೆಲಸವೂ ಪ್ರಾರಂಭವಾಗಬೇಕು ಎಂಬುದು ತಮ್ಮ ಅಭಿಪ್ರಾಯವಾದರೆ ನಾನು ನಾಳೆಯೇ ಹತ್ತು ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡುತ್ತೇನೆ. ಆಗಬಹುದೇ ?

ಶ್ರೀ ಬಿ. ಬೈರಪ್ಪಾಜಿ.—ಈ ಕೆಲಸ ಬಹಳ ಮುಖ್ಯವಾದುದು. ಆದ್ದರಿಂದ ಈ ಕೆಲಸವನ್ನು ಸಹ ತಾವು ಕೂಡಲೇ ಪ್ರಾರಂಭ ಮಾಡಿಸಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ರೀತಿ ಕೇವಲ ರಾಜಕೀಯಕ್ಕೋಸ್ಕರ ಅನೇಕ ಕಡೆಗಳಲ್ಲಿ ನೀರು ಬರುವುದಕ್ಕೆ ಮೊದಲೇ ನಾಲೆಗಳನ್ನು ತೆಗೆದಿದ್ದಾರೆ. ಇವೊತ್ತು ಅದನ್ನು ನೋಡುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ನಾವು ರಾಜಕೀಯಕ್ಕೋಸ್ಕರ ಇದನ್ನು ಕೇಳುತ್ತಿದ್ದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಅಪ್ಪರ್-ಮುಲ್ಲಾಮಾರಿಯಲ್ಲಿ ಕೆನಾಲ್ ತೆಗೆದಿದ್ದಾರೆ ಇವೊತ್ತು ಅದರ ರೂಪರೇಖೆಗಳನ್ನು ನೋಡುವುದಕ್ಕಾಗುವುದಿಲ್ಲ. ಬೇಕಾದರೆ ಪಿ.ಎ.ಸಿ. ಅವರ ಹೋಗಿ ನೋಡಿಕೊಂಡು ಬರಲಿ. ಅದೇ ರೀತಿ ಲೋಯರ್-ಮುಲ್ಲಾಮಾರಿಯಲ್ಲಿ ಕೂಡ ಒಂದುವೇಳೆ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಕೆನಾಲ್ ತೆಗೆದಿದ್ದಾರೆ. ಇವೊತ್ತು ಅಲ್ಲಿ ನಡೆದಿರುವ ಕೆಲಸವನ್ನು ಪತ್ತೆ ಮಾಡುವುದೇ ಕಷ್ಟವಾಗಿದೆ. ಏಕೆಂದರೆ, ಇದಕ್ಕೆ ಉಪಯೋಗಿಸಿದ್ದು ಶಹಬಾದ್ ಸ್ಟೋನಸ್

ಗಳನ್ನೆಲ್ಲಾ ಜನರು ಕಿತ್ತುಕೊಂಡು ಹೋಗಿ ತಮ್ಮ ಮನೆಗಳಿಗೆ ಹಾಕಿಕೊಂಡಿದ್ದಾರೆ. ಆದ್ದರಿಂದ ಯಾವ ಕೆಲಸವನ್ನು ಯಾವಾಗ ತೆಗೆದುಕೊಳ್ಳಬೇಕು ಎಂಬುದನ್ನು ಸರ್ಕಾರ ನಿರ್ಣಯ ಮಾಡುತ್ತದೆ. ಅಷ್ಟಾದರೂ ಪತ್ರಿಕೆ ಮತ್ತು ಈ ಸರ್ಕಾರಕ್ಕೆ ಇದೆ. ಕೆಲಸ ಜಾಗೃತ ಆಗಬೇಕೆಂಬ ಕಾರಣದಿಂದಲೇ ಒಂದು ಡಿವಿಜನ್‌ನ್ನು ಅಲ್ಲಿಗೆ ಲಿಫ್ಟ್ ಮಾಡುವುದಾಗಿ ಹೇಳಿದ್ದೇನೆ.

ಶ್ರೀ ಬಿ. ಬೈರಪ್ಪಾಜಿ.—ಜಮೀನನ್ನು ಕಳೆದುಕೊಳ್ಳುವ ರೈತರು ಅಲ್ಲಿಗೆ ಹೋಗಬೇಕು. ಇಲ್ಲಿಗೆ ಹೋಗಬೇಕು ಎಂದು ಹೇಳುತ್ತಿದ್ದಾರೆ, ಆದ್ದರಿಂದ ಈ ಬಗ್ಗೆ ಸಹ ಕೂಡಲೇ ಒಂದು ತೀರ್ಮಾನ ಮಾಡಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಇದರಿಂದ ತುಮಕೂರು ಜಿಲ್ಲೆಯ ರೈತರಿಗೆ ಹೆಚ್ಚು ಅಪಾಯ ಇಲ್ಲ. ಚೆನ್ನರಾಯಪಟ್ಟಣ ತಾಲ್ಲೂಕಿನ ರೈತರಿಗೆ ಹೆಚ್ಚು ಅಪಾಯ ಇರುವುದು. ತೆಂಗಿನ ತೋಟಗಳು ಈ ಭಾಗದ ಕೆಲವು ಕಡೆಗಳಲ್ಲಿ ಸ್ವಲ್ಪಭಾಗ ಹೋದರೆ ಮತ್ತೆ ಕೆಲವು ಭಾಗಗಳಲ್ಲಿ ಜಾಸ್ತಿ ಹೋಗುತ್ತವೆ ಇಂತಹ ಒಂದು ತೊಂದರೆ ತುಮಕೂರು ಜಿಲ್ಲೆಯ ರೈತರಿಗೆ ಬರುವುದಿಲ್ಲ. ಆದ್ದರಿಂದ ಜಮೀನನ್ನು ಕಳೆದುಕೊಳ್ಳುವ ರೈತರನ್ನು ಸುಧಾರಿಸಿಕೊಂಡು ನಾವು ಕೆಲಸ ಮಾಡಬೇಕಾಗಿದೆ. ಈ ಬಗ್ಗೆ ರೈತ ಸಂಘದ ವತಿಯಿಂದ ದೊಡ್ಡ ಹೋರಾಟವೇ ನಡೆಯಿತು. ಒಂದು ರೀತಿಯ ಅಂಧೋಳನ ಹಾಗೂ ಘರಾಪೋ ಮಾಡುವಂತಹ ಪರಿಸ್ಥಿತಿಗೂ ಇದು ಹೋಯಿತು. ಆದರೂ ಇದರ ಬಗ್ಗೆ ನಾವು ಏನಾದರೂ ಒಂದು ನಿರ್ಣಯ ಮಾಡುತ್ತೇವೆ. ಈ ಬಗ್ಗೆ ತಾವೇನೂ ಸಂಶಯ ಇಟ್ಟುಕೊಳ್ಳಬೇಕಾಗಿಲ್ಲ. ಈ ವಿಚಾರದಲ್ಲಿ ಇಷ್ಟು ಹೇಳಿದರೆ ಸಾಕು ಎಂದು ನಾನು ತಿಳಿಸಿಕೊಂಡಿದ್ದೇನೆ. ಮಾನ್ಯ ಸದಸ್ಯರು ಯಾವುದೇ ರೀತಿಯಿಂದಲೂ ಸಹ ಲವಲೇಶವಾದರೂ ಸಂಶಯ ಇಟ್ಟುಕೊಳ್ಳಬೇಕಾಗಿಲ್ಲ. ಮುಖ್ಯವಾಗಿ ಇದರಲ್ಲಿ ರಾಜಕೀಯ ಬೆರೆಸುವುದಕ್ಕೆ ಹೋಗಬೇಡಿ. ಇವೊತ್ತು ಈ ಮನೆಯ ಹಿರಿಯ ಸದಸ್ಯರುಗಳಾದಂಥ ಶ್ರೀ ಹುಚ್ಚಮಾಸ್ತಿಗೌಡರು ಮತ್ತು ಶ್ರೀ ರಂಗನಾಥ ಅವರು ಈ ಕೆಲಸವನ್ನು ಜಾಗೃತ ಮುಗಿಸುವ ಸಲುವಾಗಿ ರೈತರಿಂದಲೇ ಮಡ್ಡನ್ನು ಕೂಡಿಸುವುದಕ್ಕೆ ಪ್ರಯತ್ನ ಮಾಡೋಣ ಎಂದು ಸಲಹೆ ಮಾಡಿದರು. ಆದರೆ ಇದಕ್ಕೆ ನಾವು ಸಿದ್ಧವಿಲ್ಲ. ಈ ವಿಚಾರದಲ್ಲಿ ರಾಜಕೀಯವಾಗಿ ಮಾತನಾಡುವುದಕ್ಕೆ ಬದಲು ಕೆಲಸ ಜಾಗೃತ ಮುಗಿಸಲು ಪ್ರಯತ್ನ ಮಾಡಿದ್ದೇ ಆದರೆ ಇನ್ನೂ 5 ವರ್ಷಗಳಲ್ಲಿ ನೀರನ್ನು ಒದಗಿಸಬಹುದು. ಆದರೆ ಒಬ್ಬರಿಗೊಬ್ಬರು ಸಂಶಯ ಇಟ್ಟುಕೊಂಡರೆ ಈ ಕೆಲಸ ಆಗುವುದಿಲ್ಲ. ಟೆನರ್ ವರ್ಕ್‌ನ್ನು ಕೂಡಲೇ ಮುಗಿಸಲು ನಾನು ಬೇಕಾದರೆ ಸೇರಿಯೇ ನಿರ್ಣಯ ಮಾಡುತ್ತೇನೆ. ಆದರೆ ಅದಕ್ಕೆ ಒಪ್ಪಲು ನೀವು ಸಿದ್ಧವಿಲ್ಲ. ಇದಕ್ಕೆ ವಿರೋಧಪಕ್ಷದ ನಾಯಕರು ಒಪ್ಪುತ್ತಾರೆಯೇ ಎಂಬುದನ್ನು ನೀವೇ ಅವರನ್ನು ಕೇಳಿ ನೋಡಿ. ಬೇಕಾದರೆ ಈ ಸದನವೇ ಒಂದು ಠರಾವು ಮಾಡಿದರೆ ಆಗಬಹುದು, ಇಲ್ಲದಿದ್ದರೆ ದೇವೇಗೌಡರು ಏನಾದರೂ ಮಾಡಿದರೆ ಎಂಬ ಸಂಶಯ ಅವರ ಮನಸ್ಸಿನಲ್ಲಿರಬಹುದು. ನನಗೂ ಸಂಶಯವೇ; ಏಕೆಂದರೆ, ನಾಳೆ ಅವರು ನನ್ನನ್ನು ಹಿಡಿದುಕೊಂಡರೆ ಏನು ಮಾಡುವುದು ಎಂದು. ಒಟ್ಟಿನಲ್ಲಿ ನಾನು ಇಷ್ಟು ಮಾತ್ರ ಹೇಳುತ್ತೇನೆ, ಏನೆಂದರೆ, ತಾವೇನಾದರೂ ರಾಜಕೀಯವಾಗಿ ನನ್ನನ್ನು ತೇಜೋವಧೆ ಮಾಡಬೇಕೆಂದು ಹೊರಟರೆ, ತಾವು ಅದರಲ್ಲಿ ಯಶಸ್ವಿಯಾಗುವುದಿಲ್ಲ. ಜನರೂ ಸಹ ಇವರ ಮಾತನ್ನು ನಂಬುವುದಕ್ಕೆ ಸಿದ್ಧರಿಲ್ಲ. ಯಾವ ಜನ ನಮ್ಮನ್ನು ಅಧಿಕಾರಕ್ಕೆ ತಂದಿದ್ದಾರೋ, ಅ ಜನರ ವಿಶ್ವಾಸಕ್ಕೆ ದ್ರೋಹ ಬಗೆಯುವಂತಹ ಕೆಲಸವನ್ನು ಈ ನಮ್ಮ ಜನತಾ ಸರ್ಕಾರ ಯಾವುದೇ ರೀತಿಯಿಂದಲೂ ಮಾಡುವುದಿಲ್ಲ. ರೈತರ ಮಗನಾಗಿಯೂ ಸಹ ನಾನು ಈ ಕೆಲಸ ಮಾಡುವುದಿಲ್ಲ. ಈ ಜಿಲ್ಲೆಗಳ ಜನರು ನಮ್ಮ ಸರ್ಕಾರದಲ್ಲಿ ವಿಶ್ವಾಸವಿಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ. ಈ ಬಗ್ಗೆ ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಹೆಚ್ಚು ಮುಂದುವರಿಸುವುದಿಲ್ಲ.

Mr. Speaker.—The House stands adjourned to meet tomorrow at 11 a.m.

(The House adjourned at Eight minutes past Six of the Clock to meet again at Eleven of the Clock on Wednesday, the 28th March, 1984).